
ଆଦ୍ୟପାଠ 


ପୂଥବୀର ପ୍ରତ୍ୟେକ ଭାଷାରେ, ଲୋକମୁଖରେ ପ୍ରଚଳିତ ବହୁ ଲୋକକଥା, 
ପ୍ରବାଦ ପରିଭାଷା, ଢ଼ଗ ଢ଼ମାଳି, ଆପ୍ତବଚନ, ନ୍ୟାୟାୟିକା ପ୍ରବାଦବାଜ୍ୟ ପ୍ରଭୃତି ପ୍ରଚଳିତ 
ଅଛି । ଏସବୁ ସାରସ୍ଵତ ବିଭବରେ ଓଡ଼ିଆ ଭାଷା ଅତ୍ୟନ୍ତ ସମୃଦ୍ଧ । ଭାଷାର ଏହି ପ୍ରାଚୀନ 
ଭାବ ସମ୍ପଦ, ତାକୁ ଏକ ନୂତନ ପରିଚୟ ପ୍ରଦାନ କରିଛି | 


~~ ~~ < 


ମଣିଷ ମନ, ପ୍ରକାଶଶୀଳ | କୌଣସି ନିର୍ଦିଷ୍ଟ ବିଷୟର ଆଲୋଚନା ପଯ୍ୟୀୟରେ 
ତାହାକୁ ବିଶ୍ଵସନୀୟ କରିବା ପାଇଁ ଏସବୁ ଆପ୍ତ ବଚନର ଉଚ୍ତି ବ୍ଯବହାର କରାଯାଏ । 
ତାକୁ ଚଳନ୍ତି ଭାଷାରେ କୁହାଯାଏ “ଲଛନା' । କଥାଟିକୁ ‘ଲଥା' ଟିଏ ଏହାର ପ୍ରୟୋଗ, 
ପରିବେଦନକୁ କରିଥାଏ ହୃଦୟଗ୍ରାହୀ ଏବଂ ଏହା ସତ୍ୟତାର ଏକ ବିଶ୍ଵାସ ବଳୟ ସୃଷ୍ଟି 
କରିଥାଏ ! 

ସଂଶିତ ପୁସ୍ତକରେ, କେତୋଟି ନିର୍ବାଚିତ “ନ୍ୟାୟ ”କୁ ନେଇ, କବିତା ଗୁଡିକ 
ରଚନା କରାଯାଇଛି | ଏହା, ପ୍ରବାଦ ପରିସରଭୁକ୍ତ | 

ଗରଜିଲା ମେଘ ବରଷେ ନାହିଁ, ଯେସାକୁ ତେସା, ଆପଣା ହସ୍ତେ ଜିହ୍ବାଛେଦି, 
କେ”' ତା'ର ଅଛି ପ୍ରତିବାଦୀ ବନ ପୋଡିଗଲେ ସମସ୍ତେ ଜାଣନ୍ତି ମନ ପୋଡିଗଲେ 
ଜାଣେନି କିଏ ପ୍ରଭୃତିକୁ “ ନ୍ୟାୟ” କୁହାଯାଏ । ଏହି ନ୍ଯାୟ ଭିତରର ତ୍ତ, ପ୍ରକାଶିତ 
ତଥ୍ଯକୁ ବଳିଷ୍ଠ କରିବା ସହିତ ମର୍ମଭେଦୀ କରାଇଥାଏ | ତେଣୁ ଲୋକମାନେ ଏହାକ, 
କଥା ସହିତ ଲଥା ଭାବରେ ପ୍ରୟୋଗ କରିଥାନ୍ତି । 


ଅନୁଧ୍ୟାନରୁ ଜଣାଯାଏ, ଓଡ଼ିଆ ଭାଷାରେ ସମାର୍ଥ ବାଚକ “ନ୍ୟାୟ” ଅନେକ 

ଅଛି, ଯାହାର ସାମାଜିକ ବାଉ ପ୍ରାୟ ସମାନ | ଯାହାକିଛି ପ୍ରଭେଦ ପରିଲକ୍ଷିତ ହୁଏ ତାହା 

ପ୍ରାୟ ଅସ୍ତଷ୍ଟ ଓ ପ୍ରଭାବହୀନ | ତେଣୁ ଏ ଲେଖାରେ ତାହାକୁ ପ୍ରାୟ ପରିହାର କରାଯାଇଛି | 
(କ) 

ପୁଣି ଆଉ କେତୋଟି ନ୍ୟାୟ ଅଛି, ଯାହାର ବ୍ଯାଖ୍ଯା ରୁଚିଶୀଳ ଏବଂ କୂଳୀନ ହେବା 
ପରି ମନେହୁଏ ନାହିଁ, ତେଣୁ ତାକୁ ମଧ୍ଯ ପରିହାର କରାଯାଇଛି | 


ଆଉ କେତେକ ଉପାଦେୟ ନ୍ୟାୟ, ବାକୀ ରହିଗଲା | ପରେ, ତାହା ଉପରେ 
ଆଲୋକପାତ କରାଯିବ । ଏହି ଆଦ୍ଯ ଅର୍ଘ୍ଯଟି ପାଠକୀୟ ଶ୍ରଦ୍ଧା ଲାଭ କରିପାରିଲେ 
ମୋର ଶ୍ରମ ସାର୍ଥକ ହେବ । 


କାର୍ରିକ ପୂର୍ଣ୍ିମ ବିନୀତ 


ତା. ୨୩.୧୧.୨୦୧୮ ନରସିଂହ 


(ଖ) 

ସୂଚିପତ୍ର 


କ୍ର.ନ. 
ଆକାଶ କଇଁଆ ଚିଲିକା ମାଛ 
ଅକାଳ କୃଷ୍ଣାଣ୍ଡ 

ଅଙ୍ଗାର ଶତଧୌତେନ... 


ଅଙ୍ଗୁଳି ପଶିଲେ ପଶଇ ବାହା ( ୧) 


ଅଦା ବେପାରୀର ଜାହାଜ ମୂଲ 
ଅତିରୁ ଇତି 

ଅନ୍ଧ ଯାଇଥଲା ଶଶୁର ଘର 
ଅତି ପରିଚୟେ ଗୌରବ ନାସ୍ତି 
ଅନ୍ଧଙ୍କ ହାତୀ ଦେଖା 

ଦାସେ ଆସିଲେ ମୂଳରୁ ଗାଆ 
ଧରମ ଭୀରୁ, ବିଷୟ ମୂରୁଖ 
ଅନ୍ଧ ଦେଶକୁ ଗଲି ଦର୍ପଣ ବିକି 
ଅବୁଝା ରାଜା, ପାଳବିଣ୍ଡା ମନ୍ତ୍ରୀ 
ଆଳୁ ଖୋଳୁ ଖୋଳୁ ମହାଦେବ 
ଆଖୁ କିଆରିରେ ପଶି 

ଆ” ଶର ମୋତେ ବିନ୍ଧ 
ଉଡିଗଲା ଖର, ଗୋବିନ୍ଦାୟ ସ୍ଵାହା 
ଓଟ ଖାଏ କଣ୍ଟା ଫୋଡା 

ରଖି ଜଟ ଛିଡାଇବା 

ଓଳିଆରୁ ଗଜା 

କଂସାରି ଘରର ପାରା 

ଓଧ ସାଥେ ବାଇ ବଣ ଚିଲେଇ 
କଟା ଘା'ରେ ଚୂନ 
କାକତାଳୀୟ ନ୍ୟାୟ 

କୁମ୍ଭାର କୀଟ 


(ଗ) 


ନ୍ୟାୟମାଳା 


2 ¬ ଓ ଓ ୪% x 53 ° ନ. 

୨୬. 
୨୭. 
or; 
୨୯. 
୩Mno୦. 
୩୧. 
୩୨. 
୩୩. 
୩୪. 
୩୫. 


୩୬. 
୩୭. 
୩୮. 
m୯. 
୪୦. 
୪୧. 
୪୨. 
୪୩. 
୪୪. 
୪୫. 
୪୬. 
୪୭. 
୪୮. 
୪୯. 
୫୦. 
୫୧. 
୫୨. 
୫୩. 


କୂସୁମ ପରଶେ ପଟ ନିସ୍ତରେ 

କେରାଣ୍ଡି ଗୁନ୍ଧି ଶେଉଳ ଧରିବା 
କୌରବଙ୍କର ଖାଇ ପାଣ୍ଡବଙ୍କର ଗାଇ 
ଗଙ୍ଗା କହିଲେ ଥବି, ଗାଙ୍ଗୀ କହିଲେ ଯିବି 
ହାତୀର କଇଥ ଖୁଆ 

ଗଦ୍ଧଳିକା ପ୍ରବାହ 

ଗରଜିଲା ମେଘ ବରଷେ ନାହିଁ 

ବଂଶମରା ଡାହୁକ 

ବାନ୍ଧିଲା ସେତୁବନ୍ଧ ଗୁଣ୍ଡୁଚି ମୂଷା 

ଜଗାଇ ମାଧାଇ 

ଘଣ୍ଟ ଘୋଡାଇବା 

ଘୁଣୀକ୍ଷର 

କାଲି କାଲି, ଯାଏ ଚାଲି 

ନାଗ ଚୂୁଚୁନ୍ଦ୍ରା ନ୍ୟାୟ 

ଚୋରକୁ ବୁଦ୍ଧି ଶିଖାଇବା 

ଚକୁଳିଖୁଆର ବିନ୍ଧ ଗଣା 

ଛେନାରୁ ଚୋପା ଛଡାଇବା 

କୁମ୍ଭାର ବୋହୂ, ଝାଟିକି ନଗଲେ ମାଟିକି ଯାଉ 
ଝିମିଟି ଖେଳରୁ ମହାଭାରତ 

କୋପେ ବର ନ ହେଲେ ତପେବର 
ଠକର ବାରବାଟୀ ଚାଷ 

ତିନି ତୁଣ୍ଡରେ ଛେଳି କୂକୂର 

ତିଳ ତଣ୍ଡୂଳ 

ସେତ ତୂଳସୀ ବଣର ବାଘ 

ତ୍ରିଶଙ୍କୁ ନ୍ଯାୟ 

ଥିଲେ ବାଘର ଆହାର ନଥଲେ ସାପର ଆହାର 
ଦିଲ୍ଲୀକା ଲଡ଼ୁ 

ଦି' ନାଆରେ ଗୋଡ ଦେବା 


(ଘ) 

ଦୃଢ଼େ ତରନ୍ତି, ମୁଢ଼େ ତରନ୍ତି, ମଝି ମଝିଆ ବୁଡି ମରନ୍ତି 
ଧୀର ପାଣି ପଥର କାଟେ 

ନଇ ବଢ଼ିକି ଦିଅଁ ରାଣ 

ନ ଯଯୌ ନ ତସ୍ତରୌ 

ନେଡି ଗୁଡ କହୁଣିକୁ ବହିବା 

ନଷ୍ଟସ୍ୟ କାନ୍ୟାଗତି 

ପଣ୍ତିତ ପୁଅଙ୍କ ମାଙ୍କଡ ମରା 

ପିମ୍ପୁଡି ଦେହରେ ପର ହେଲେ ମରନ୍ତି 

ପେଟ ବିକଳରେ ମାଧଆ ଯୋଗୀ 

ପ୍ରହାରେଣ ଧନଞ୍ଜୟ 

ବଗର ବଢ଼ିଲେ ବେକ, ମୀନର ବଢ଼ଇ ଦୂଃଖ 
ବହ୍ବାରମ୍ଭେ ଲଘୁକ୍ରିୟା 

ରକ୍ଷକ ଯଦି ଭକ୍ଷକ ହେବେ ( ୧) 

ବାରଶ ବଢ଼େଇରେ ଦାୟ କି ପୁଅରେ ଦାୟ 
ବାଡ଼ି ବାଇଗଣ...ପୋଥୁ ବାଇଗଣ 

ଆଖୁବୂଜି ବିଲେଇ କ୍ଷୀର ପିଇବା 

ବିରାଡି ବୈଷ୍ଣବ 

ବିଷକୁମ୍ଭ ପୟୋମୁଖ 

ବେଠି ଖଟି ବୋଲଣା 

ବେଡ଼ି ଉପରେ କୋରଡା ମାଡ 

ଭାଲୁ ଧରାଇବା 

ମଇଁଷି ଶିଙ୍ଗ ଫଟା, ଯୁଝିଲାବେଳକୁ ଗୋଟା 
ମଣି କାଞ୍ଚନ ସଂଯୋଗ 

ମାଳିକୁ ଛେଳି ଅଡୁଆ 

ମାରି ନେଲେ ମହାପାତ୍ରେ ଚାହିଁଥିଲେ ଜଳକା 
ମଣିହରା ଫଣୀ 

ରଖେ ହରି ମାରେ କିଏ, ମାରେ ହରି ରଖେ କିଏ ! 
ଯିମିତି ଦିଅଁଙ୍କୁ ସିମିତି ପୂଜା 


ନ୍ୟାୟମାଳା 

୮୨. ଧନ ଯାଉ ପଛେ ମାନ ଥାଉ ୮୮ 
୮୩. ଯାହା ହୁଏ ନାହିଁ ବାଳକାଳେ ୮୯ 
୮୪. ବନ ପୋଡିଗଲେ ସମସ୍ତେ ଜାଣନ୍ତି, ମନ ପୋଡିଗଲେ ଜାଣେନି କିଏ ୯୦ 
୮୫. ବଣ ମାଳତୀ ବଣରେ ଫୁଟି ଝଡେ ୯୧ 
୮୬. ବୁଵ୍ଧି ନ ଦିଶଇ ଘରକୁ, ବତେଇ ଦିଅଇ ପରକୁ ୯୨ 
୮୭. ବଳ ଯା”'ର ମୁଲକ ତା'ର ୯୩ 
୮୮. ରୁକୁଣା ରଥ ଅଣବାହୂଡା ୯୫ 
୮୯. ଯେ ଦେଶେ ଯାଇ ସେ ଫଳ ଖାଇ ୯୬ 
୯୦. ଲଙ୍କାରେ ହରିଶବ୍ଦ ୯୭ 
୯୧. ଶାଳଗ୍ରାମର ଶୋଇବା ବସିବା ସମାନ ୯୮ 
୯୨. ଶ୍ମଶାନ ବୈରାଗ୍ୟ ୯୯ 
୯୩. ସି' ଅକ୍ଷର ବିବର୍ଚଚିତ ୧୦୦ 
୯୪. ସାତକଥାରେ ସତୀ ଭୁଲେ ୧୦୧ 
୯୫. ସାନ ସାପର ବିଷଟାଣ ୧୦୨ 
୯୬. ସାପ ମରିବନି ବାଡି ଭାଙ୍ଗିବନି ୧୦୪ 
୯୭. ଗୋଠ ମାତିଲେ ଖଣ୍ଡିଆ ମାତେ ୧୦୫ 
୯୮. ହାଟ ମଧ୍ଯରେ ବ୍ରହୁଜ୍ଞାନ ୧୦୬ 
୯୯. ହାତ ଅଳସେ ନିଶ ବଙ୍କା ୧୦୭ 
୧୦ ୦.ହାତ ପଶୁ ପଶୁ ବାହା ପଶେ ( ୨ ) ୧୦୮ 
୧୦୧. ହାତେ ମାପି ଚାଖଣ୍ଡେ ଚାଲ ୧୦୯ 
୧୦ ୨ . ହାତୀ ବନସ୍ତରେ ଥିଲେ ରଜାଙ୍କର ୧୧୦ 
୧୦୩. ହାତୀ ସୁନାକଳସ ଢ଼ାଳିବା ୧୧୧ 

୧୦ ୪. ହାତ ଦେଲେ ହାତୀ ଉଠେ ୧୧୨ 

୧୦ ୫. ଚାଟଘର ପୁଅ ଚାଟ, ଭାଟ ଘର ପୁଅ ଭାଟ ୧୧୩ 
୧୦୬. ନଇ ନ ଦେଖୁଣୁ ଲଙ୍ଗଳା ୧୧୪ 
୧୦୭. ରକ୍ଷକ ଭକ୍ଷକ ହେଲେ ( ୨ ) ୧୧୬ 
୧୦୮. ମାର୍କଣ୍ଡେଶ୍ଵର ଭଣ୍ଡାରି ୧୧୭ 

୧୦୯. ବାଉଁଶ ଫୁଲି ହେଲେ ମରେ ୧୧୮ 

(ଚ) 

୧୧୦. ବଳ ଯାର ମୁଲକ ତା'ର ୧୧୯ 
୧୧୧. ଯେତିକି ଚୂନାକୁ ସେତିକି ପିଠା ୧୨୦ 
୧୧ ୨. ବିଶ୍ଵାସେ ମିଳରି ହରି ତର୍କେ ବହୁ ଦୂରେ ୧୨୧ 
୧୧୩. ହାଣି ଭାଙ୍ଗଲେ ଖପରା, ମନ ଭାଙ୍ଗଲେ ଛୋପରା ୧୨୨ 
୧୧ ୪. ମା” ବାପାଠାରୁ ସୋଦର ନାହିଁ, ଆଖୁ ଗୁଡ ଠାରୁ ମଧୁର ନାହିଁ ୧୨୩ 
୧୧ ୫. କୁମ୍ଭୀର କାନ୍ଦଣା ୧୨୪ 
୧୧ ୬. ଯିଏ ଯାହା ସିଏ ତାହା ୧୨୫ 
୧୧୭. ଯେସାକୁ ତେସା ୧୨୬ 
୧୧୮. ଫମ୍ପା ମାଠିଆର ଶବଦ ବେଶି ୧୨୭ 
୧୧୯. ଦିଅଁ ଖାଇ ଖଟୁଲି ଖାଇବା ୧୨୮ 
୧୨୦. ଅଣ୍ଡି ଛୁରି ତଣ୍ଡି କାଟେ ( ୧) ୧୨୯ 
୧ ୨୧. ବଡକୁ ଉତ୍ତର ନାହିଁ, ସ୍ବର୍ଗକୁ ନିଶୁଣି ନାହିଁ ୧୩୦ 
୧୨ ୨. ମାରେ ସିପାହିଁ, ନାମ ସଦ୍ଦୀରର ୧୩୧ 
୧ ୨୩. ଯୋଡାକୁ ଘୋଡା ସରି ନୁହେଁ ୧୩୨ 
୧ ୨୪. ଏ ଘର ମାଉସୀ ସେ ଘର ପିଉସୀ ୧୩୩ 
୧ ୨ ୫. ଚାଲି ନଜାଣି ବାଟର ଦୋଷ ୧୩୪ 
୧୨ ୬. ବଚନ ମଧୁର ତିଳକ ସରୁ, ଜାଣିବ ସେ ଅଟେ ଠକଙ୍କ ଗୁରୁ ୧୩୬ 
୧୨୭. ଆପଣା ହସ୍ତେ ଜିହ୍ଵା ଛେଦି କେ ତା'ର ଅଛି ପ୍ରତିବାଦୀ ୧୩୭ 
୧୨୮. ଆଜି କଥା କାଲିକି ନାହିଁ, କାଲି କଥା ପଟାରୁ କାହିଁ ୧୩୮ 
୧୨୯. ନଖ କଥା କୁରାଢ଼ିକୁ ଯିବା ୧୩୯ 
୧୩୦. ଘଡିକେ ଘୋଡା ଛୁଟେ ୧୪୦ 
୧୩୧. ତୁଳାକୁ ଏତେ ମୁଦି ନାହିଁ ଗୋଡ କଟାଡ଼ୁ କେତେ ୧୪୧ 

୧୩ ୨. କଟକ ଚିନ୍ତା ବାଇମୁଦ୍ରିକୁ ୧୪୩ 
୧୩୯୩. ଅଣ୍ଡିଛୁରି ତଣ୍ଟିକାଟେ( ୨ ) ୧୪୫ 

୧୩୪. ଅତି ଦର୍ପେ ହତା ଲଙ୍କା ୧୪୬ 
୧୩୫. କହି ଜାଣିଲେ କଥା ସୁନ୍ଦର ୧୪୭ 

୧୩୬. ଜାଲ ପାଖରେ ମୂଳା ଚୋବାଇବା ୧୪୮ 

୧୩୭. ଖାଇବା ଭାତରେ ଧୂଳି ଦେବା ୧୪୯ 

(ଛ) 

୧୩୮. ମାଇପି ବୋଲରେ ଦିଅଁ ଖଣ୍ଡିଆ ୧୫୦ 
୧୩୯. ଗୁଣ ଚିହ୍ନେ ଗୁଣିଆ, ସୁନା ଚିହ୍ନେ ବଣିଆ ୧୫୬ 
୧୪ ୦. ଖଜୁରୀ ଗଛ, ମୂଳରୁ ପାହାଚ ପାହାଚ ୧୫୭ 
୧୪୧. ଘୁଷୁରୀ ପ୍ରକୃତି ପଙ୍କରେ ଲୋଟେ ମଣିଷ ପ୍ରକୃତି ମଲେ ତୁଟେ ୧୫୮ 
୧୪ ୨. ସଜମାଛରେ ପୋକ ପକାଇବା ୧୬୦ 
୧ ୪୩. ନାରୀର ଭାଗ୍ୟ ପଥର ତଳେ, ପୁରୁଷର ଭାଗ୍ୟ ପତର ତଳେ ୧୬୧ 
୧୪୪. ଘର ଢ଼ିଙ୍କି କୂମ୍ଭୀର ୧୬୩ 
୧୪୫. ଚତୁରେ ଚତୁରେ କୋଳାକୋଳି ୧୬୪ 
୧୪୬. ମୋତେ ଯେତେ ମାଠିବୁ ମାଠ ମୁଁ ସେଇ ଦରପୋଡା କାଠ ୧୬୫ 
୧୪୭. ପୋଡିଗଲା ତିଅଣର ଆଉ କି ସୁଆଦ ୧୬୭ 
୧୪୮. ଚାରି ଦୂଇ ତିନି ୧୬୯ 
୧ ୪୯. ଅରସିକେଷୁ ରସସ୍ୟ ନିବେଦନଂ ୧୭୨ 
୧୫ ୦. ଚୋର ହୋଇ ପାଇକପଣ ୧୭୪ 
୧ ୫ ୧. ଦୁର୍ଜନ ସଙ୍ଗେ କଲେ ବାସ ନିଶ୍ଚେ ହୋଇବ ସର୍ବନାଶ ୧୭୫ 
୧୫ ୨ . ପ୍ରଣବରୁ ଅଶୁଦ୍ଧ ୧୭୭ 
୧୫୩. ନାନା ମୁନିଙ୍କ ନାନା ମତ ୧୭୮ 
୧ ୫ ୪. ତିନି କଟକଟ ମରଣ ନିକଟ ୧୭୯ 
୧୫ ୫. ଆପେ ଭଲତ ଦୁନିଆ ଭଲ ୧୮୦ 
୧ ୫ ୬. ଲୁଚିଛି ନା ପାଦ ଦୂଇଟି ଦିଶୁଛି ୧୮୧ 
୧ ୫ ୭. ନଇଁଥିବ ଯେତିକିବେଳେ, ବିଧା ମାରିବ ସେତିକିବେଳେ ୧୮୨ 
୧ ୫ ୮. ଠକର ବାରବାଟି ଚାଷ ( ୨ ) ୧୮୩ 
(ଜ) 

ଆକାଶ କଇଁଆ ଚିଲିକା ମାଛ 


ମାଛ ଆମ୍ବିଳ 

ଖାଇବାକୁ ମନ ହେଲା ବିକଳ | 
କେତେ ଦୂରେ କାହିଁ ଚିଲିକା ମାଛ 
କେଡେ ଡେଙ୍ଗା ଅଟେ କଇଁଆ ଗଛ, 
କଇଁଆ ଫଳିଛି ଆକାଶେ ଡାଳେ 
କିମିତି ଆସିବ ସେଥିରୁ ଥୋଳେ | 
ବାହାର ହୋଇବ ସେଥିରୁ ରସ 

ମନ ମୋ” ହୋଇବ କେଡେ ହରଷ । 


ରାନ୍ଧଣା ହୋଇବ ମାଛର ଝୋଳ 
ପାଟିରୁ ନିଗିଡ଼ି ପଡ଼ୁଛି ଲାଳ, 
କରିବି କିସ ମୁଁ ନପାଏ ବାଟ 
କାଠିକର ଇଏ ଅଟଇ ପାଠ ! 


ଚାହିଁ ରହିଥିବି, ଦୂରେ ଚିଲିକା 

ଚଢ଼ି ପାରିବିନି ଗଛର ଶିଖା, 
ଭାବିବା ସାର, 

ଟାକରା ଫୁଟାଇ ଖାଇ ପାରିବିନି 
ମାଛ ଆମ୍ବିଳ | 


ଵ ଦୁଇଟି କଠିନ ସମସ୍ୟାର ସମାଧାନ ପାଇଁ କୌଣସି କାଯ୍ୟ ନିର୍ଭର କରୁଥିଲେ, ଏପରି 
କୁହାଯାଇଥାଏ | 

ଅକାଳ କୂଷ୍ଣାଣ୍ଡ 


ପିଲେ ରେ ପିଲେ, 

ଶୁଣ ତ ଭଲେ.... ! 
ଜେଜେ ମା” ତୂମ କାହାଣୀ ପେଡି 
ଖୋଲିଲେଣି, ବେଗେ ଆସ ଦଉଡି, 
କହିବେ ସେ” ମହାଭାରତ କଥା 
କଥାରେ କଥାରେ ଯୋଡ଼ିବେ ଲଥା। 


ଶୁଣରେ ପିଲେ ! 

ଗାନ୍ଧାରୀ ରାଣୀ ମାଂସ ପିଣ୍ଡୁଳାଏ” 
ଜନମ ଦେଲେ | 

ଦିଶେ ତାହା ପାଣିକଖାରୁ ପରି 
ଶହେଛୁଆ ତହୁଁ ବାହାରି ଆସିଲେ 


ସେ ହେଲେ ବଡ଼ 
ଶହେ ଭାଇ ସିଏ ‘କୌରବ ଦଳ! | 


“ଦୁ” ଅକ୍ଷରରେ ସଭିଙ୍କ ନାମ 

ବଡ଼ଭାଇ ତାଙ୍କ “ ଦୂଯ୍ୟୋଧନ' , 

ସବୂଭାଇତକ ଯୁଦ୍ଧରେ ମଲେ 

ଅକାଳେ ଆସିଲେ, ଅକାଳେ ଗଲେ | 
କୁରୁକୁଳ ଧ୍ୃଂସ କାରଣ ହୋଇ 
' ଅକାଳ କୂଷ୍ଣାଣ୍ଡଂ ନୀ ସେ ପାଇଲେ 
ଚିରଦିନ ପାଇଁ କଳଙ୍କ ବୋହି । 


ଵ କୁଳାଙ୍ଗାର ସନ୍ତାନ ଯେ ଦୁଃଖର କାରଣ ହୁଏ, ତା” ପାଇଁ ଏହା କୁହାଯାଏ | 

ଅଙ୍ଗାର ଶତଧୌତେନ.... 


ସହଜେତ ଅଟେ ଅଙ୍ଗାର କଳା 
କିଏ ଛଡାଇବ ତାର ମଇଳା ! 

ଶହେ ଥର ତାକୁ ଧୋଇଲେ ଅବା 
କହ ଦେଖୁ ଲାଭ ମିଳିବ କିବା ! 


ଯୋଉ କାଳିଆକୁ ସେଇ କାଳିଆ 
ଅଙ୍ଗାରର ସଦା ରୂପ ମଳିଆ, 

କି' ଲାଭ ମିଳିବ ବୃଥା ଚେଷ୍ଟାରେ 
ନ ବଦଳେ, ଯାହା ପ୍ରକୃତି ଯା'ରେ | 


ଦୁଷ୍ଟ ଲୋକର ତ ଦୁଷ୍ଟ ପ୍ରକୃତି 
ବଦଳେନି କେବେ ତା' ଦୂଷ୍ଷ ମତି, 
ତା'ଠାରୁ ରହିବ ଦୂରରେ ସଦା 
ଉଜାଡି ଫସଲ କରିବ ପଦା | 


ଅଙ୍ଗାରରେ ଥରେ ଧରିଲେ ନିଆଁ 
ଦାଗି ଦେବ ନିଶ୍ଚେ ଦେହରେ ଚିଆଁ । 
ଦୁଷ୍ଟ ଲୋକ, ବନ୍ଧୁ ନୁହେ କାହାର 
ଦୁଷ୍ଟ ପ୍ରକୃତିକୁ ଦୂରୁ ଜୁହାର । 


* ଶତ ଚେଷ୍ଟାରେ ମଧ୍ଯ ଦୁଷ୍ଟ ଲୋକର ପ୍ରକୃତି ବଦଳେ ନାହିଁ ବା ଚରିତ୍ରହୀନର ଚରିତ୍ର 
ସଂଶୋଧୂତ ହୁଏ ନାହିଁ “ ଏପରି କ୍ଷେତ୍ରରେ ଏହା କୁହାଯାଏ । 


Digitized by srujanika@gmail.com 


ନ୍ୟାୟମାଳା 


ଅଙ୍ଗୁଳି ପଶିଲେ ପଶଇ ବାହା 


ଅଙ୍ଗୁଳି ପଶିଲେ ପଶିବ ବାହା 
ସେତେବେଳେ କେହି ନ ହେବେ ସାହା | 
ପ୍ରଥମରୁ ମୁହଁ ଦିଅ ହେ ବୁଜି, 

ନପାରିବେ କେହି ସେ ବାଟ ଖୋଜି | 


ଏକଥା ଅନ୍ୟଥା ନୂହଇ କେବେ 
ମୂଳୁ ସାବଧାନ ନହେବ ଯେବେ, 
ସୁଧ ବୁଡିଯାଇ, ବୁଡ଼ିବ ମୂଳ, 
ପ୍ରବଳ ସୁଅ ତ ଲଘ୍ଘଇ କୂଳ | 


ନବୁଝି ନ ଜାଣି କାହାକୁ ଥରେ 
୪ ପ୍ରଶ୍ରୟ ଦେଲେ ଶରଧା ଭରେ, 

ବଢ଼ାଇବ ସିଏ ତା” ପ୍ରତିପତି 

ନଥବ ତୁମର ଅନ୍ୟ ଗତି | 


ହେବ ଛଟପଟ କବଳେ ପଡ଼ି 
କିଏ ବା ଶୁଣିବ ବିକଳ ରଡ଼ି, 
ଲେଡ଼ିଗୁଡ଼ ବହି ଗଲେ କହୁଣି 
ଫେରି ଆସିବକି ତାହା ଉଜାଣି ! 


ବେଳ ଥାଉ ଥାଉ ବୁଜ ସେ ଗାତ 
ପଶି ପାରିବନି କାହାରି ହାତ | 


@ଵ କାହାକୁ ସାମାନ୍ୟ ପ୍ରଶ୍ରୟ ଦେଲେ ସେ କ୍ରମେ ତାର ପ୍ରତିପରି ବଢ଼ାଏ, ଏ କ୍ଷେତ୍ରରେ 
ଏହା କୁହାଯାଇଛି | 

ନ୍ୟାୟମାଳା 
ଅଦା ବେପାରୀର ଜାହାଜ ମୂଲ 


କା” ସାଥେ କାହାକୁ କରିବା ତୁଲ 
ଅଦା ବେପାରୀର ଜାହାଜ ମୂଲ ! 
ଶୁଣିବ ଯିଏ 
ହସିବ ସିଏ । 


କେତେ ବା ପଇସା ଅଛି ପାଖରେ 
କିଣିବ ଜାହାଜ ପାଞ୍ଚେ ମନରେ, 
ଦେଖ ହେ ଦେଖ, 


msm ame —~ 


କଳପନା କିଏ କରିବ ଭଲା 

ଅଦା ବେପାରୀର ଜାହାଜ ମୂଲା | 
ଯା' ସାଥେ ଯାହାର ସମ୍ପର୍କ ନାହିଁ 
ତା” କଥା କହିଲେ କି ଲାଭ ପାଇ ! 


ନିଜର ସୀମାରେ ରହିଲେ ସଦା 

ଲୋକହସା କେହି ନହେବେ କଦା, 

ଅଦା ବେପାରୀର ଜାହାଜ ମୂଲ 

କା” ସାଥେ କାହାକୁ କରିବା ତୁଲ ! 
ଏ” କଥା ହେଜ, 

ଏଣୁ ତେଣୁ କଥା ମନରୁ ତେଜ | 


ଵ ନିଜ ସାମଥ୍ୟର ବାହାରେ ଥିବା ବିଷୟରେ ମୁଣ୍ଡ ଖେଳାଇବା ଉଚିତ ନୁହେଁ ଅର୍ଥରେ 
କୁହାଯାଇଛି ! 

ନ୍ୟାୟମାଳା 


ଅତିରୁ ଇତି 


ଅତିରୁ ଇତି 
ଇଏପରା ଅଟେ ଜଗତ ରୀତି, 
ଜିତିଲା ରାବଣ ଏ” ତିନିପୁର 
ହରାଇଲା ଶେଷେ ଲଙ୍କାନଗର, 
ଅତି ଦରପେ, 
ନାଶ ହେଲା ସିଏ ଶ୍ରୀରାମ କୋପେ | 
ଅତି ପରିଚୟେ ଗୌରବ ନାଶ 
ହେବ ଜୀବନଟା ହା ହୁତାଶ, 
ଅତିରୁ ଇତି 
ମାନ ସନମାନ ଧନ ସମ୍ପତ୍ତି । 
ଭକତି ଗୁଣ 
କେଡ଼େ ମହାନ ତା” କେଡ଼େ ମହାନ୍‌, 
ଅତି ହୋଇଗଲେ ହୁଅଇ ତାହା 
ଚୋରର ଲକ୍ଷଣ ଅଟଇ ଯାହା; 
ଅତି ବିଶ୍ବାସରେ ବୁଡ଼େ ସରବ 
ମାନ ମହତ ଓ ଧନ ଦରବ । 
ଦିହକୁ ହିତ 
ଲେମ୍ବୁ ଲୁଣ ମିଶା ସେ ସରବତ, 
ଅତି ଚିପୁଡ଼ିଲେ ଲାଗଇ ପିତା 
ସବୁ କଥା “ଅତି”, କରେ ହୀନସ୍ତା; 
ଅତି ରୁ ଇତି, 
ଜାଗିବୁଝି ଚଳ ନ ହେବ କ୍ଷତି । 


ଵ ସବୁ କଥା ଓ କାମରେ “ ଅତି ଟା ଗ୍ରହଣୀୟ ନୁହେଁ | କାରଣ ଏହାର ପରିଣତି କ୍ଷତିକାରକ 
ହୋଇଥାଏ । ଏପରି କ୍ଷେତ୍ରରେ ଏହା କୁହାଯାଇଛି | 

ନ୍ୟାୟମାଳା 
ଅନ୍ଧ ଯାଇଥଲା ଶଶୁର ଘର 


ଅନ୍ଧଟିଏ ଯାଉଥିଲା ବାଡ଼ିଖଣ୍ଡେ ଧରି 

ଯାହାକୁ ଦେଖଇ, ବାଟ ପଚାରି ପଚାରି 
ଯିବ ସିଏ ଶଶୁର ଘରକୃ, 

ବାଟରେ ଭେଟିଲା ଏକ ଗାଇଚରାଳିକୁ । 


କହିଲା, “ ମନ୍ଦରପୁର ମୋ” ଶଶୁର ଘର, 
ଦେଖାଇ ଦେବକି ଭାଇ ବାଟ ସେ ଗାଆଁର । ” 
ନାଇଁ, ପାରିବିନି ଭାର, 

କିମିତି ଯିବି ମୁଁ କହ ଗୋଠ ଛାଡ଼ି ଦେଇ ! 

ଏଇ ଗାଇ ବାହୂଡିବ ତାଙ୍କ ଗୁହାଳକୁ 

ଧର ଏବେ ତୁମେ ତା'ର ଅଗ ଲାଞ୍ଜଟାକୁ, 
ପହଞ୍ଚାର ଦେବ ସିଏ ଘରେ 

ପାଇବ ଶଶୁରଘର ମହା ଆନନ୍ଦରେ | 


ଧରାଇ ଦେଲା ସେ ଗାଇ ଲାଙ୍ଗୁଡ ହାତରେ 

ନାତ ମାରି ମାରି ଗାଇ ଦଉଡ଼େ ବେଗରେ, 
ଦିହ ସାରା ଖଣ୍ଡିଆ ଖାବରା 

ପଶିଲା ଶଶୁର ଘରେ, ହୋଇ ଦରମରା | 


କି ହେଲା ! କି ହେଲା ! ବୋଲି ପଚାରିଲେ ଶାଶୁ 
ବିକଳରେ ଜ୍ବାଇଁ ପୁଅ ଘରେ ପଶୁ ପଶୁ 
ସବୂକଥା କହିଲା ସେ ଖୋଲି 
“ ମୁରୁଖର ଉପଦେଶ” ମାନିଗଲ ବୋଲି 
ଏତେ ଦୁଃଖ ଭୋଗିଲ ହେ ତୁମେ, 
ପରବୁଦ୍ଧି ଲାଗିଲା କି” କାମେ ! 
ଵ “ମୁଖର ଉପଦେଶ ଗ୍ରହଣୀୟ ନୁହେଁ ଷେତ୍ରରେ କୁହାଯାଇଛି | 

ନ୍ୟାୟମାଳା 


ଅତି ପରିଚୟେ ଗୌରବ ନାସ୍ତି 


ସଂସାରେ ଚଳିବା ପାଇଁ, ବନ୍ଧୁଭାବ, ପରିଚୟ ଲୋଡା 

ଅତି ହୋଇଗଲେ ତାହା, ସବୁକଥା ହୁଏ ଅସଜଡା, 
ମାନ ସମ୍ମାନ ଗୌରବ 

ଅମୃତ ସମ୍ପର୍କ ତୁଟି, ଏ” ଜୀବନ ପାଲଟେ ରୌରବ | 


ପରିଚୟ ପରିଧ୍ବରେ ଦୃଶ୍ୟମାନ, ଯେତେ ଯେତେ ବ୍ୟକ୍ତି 

ସମସ୍ତେ ନୂହନ୍ତି ବଂଧୁ ‘ଜଣା ଶୁଣା, କେ” ନୂଆ ଅତିଥ, 
ତାଙ୍କୁ କରିବା ସ୍ଵାଗତ 

ପାଳିବାକୁ ଏ ଜୀବନେ ମଧୁମୟ ପୁଣ୍ୟ ବଂଧୁବ୍ରତ | 


ସଦା ଶାନ୍ତ ସ୍ପିଗ୍ଧ ମୁଗ୍ଧ ବିଭାସିତ, ଅଛନ୍ତି ମାନବ 

ଯାହାଙ୍କୁ ଦେଖୁଲାକ୍ଷଣି ସୃଷ୍ଟି ହୁଏ ଦିବ୍ୟ ଅନୁଭବ, 
ସିଏ ସତେ ପୂର୍ବଜନ୍ସ ବନ୍ଧୁ 

ଏ ଜନ୍ମେ ଅପରିଚିତ, ତଥାପି ସେ ଆମବମୟ ବିନ୍ଦୁ | 


' ପରିଚୟ” , ପରିଚୟ, “ ବିପୁଳ ବିସ୍ତାର” 

ଅତି ବାସ୍ତାରିତ ହେଲେ ହଜେ ତା'ର ସ୍ଵର, 
ଲିଭିଯାଏ ସୀମା, 

ଦୃଶ୍ୟରୁ ଅଦୃଶ୍ୟ ହୁଏ ତା'ର ବିପୁଳିମା । 


ବ୍ୟକ୍ତିର ଜୀବନେ ମଧ୍ଯ ବନ୍ଧୁ ସାଥେ ଅତିପରିଚୟ 
ବେଳେ ବେଳେ ଘଟାଏ ତା” ସମ୍ପର୍କରେ ଅଶାନ୍ତି, ଅଥୟ 

ହୁଅନ୍ତି ସେ ସାଲିସୀବିହୀନ 
ହରାନ୍ତି ନୈତିକ ମୂଲ୍ୟ ଶ୍ରଦ୍ଧା ସମର୍ପଣ । 

ଅର୍ଥହୀନ ହୁଅଇ ବନ୍ଧୁତା 

ତାହା ସୃଷ୍ଟି କରିଥାଏ ଦାରୁଣ ତିକ୍ତତା 
ଚିରଦିନ ପାଇଁ, 
ଅତି ପରିଚୟ ନେଇ । 


୮ 

ନ୍ଯାୟମାଳା 


ଅନ୍ଧଙ୍କ ହାତୀ ଦେଖା 


ଚାରି ଅନ୍ଧ ଗଲେ ଦେଖବବେ ହାତୀ 
ଲୋକେ କହୁଛନ୍ତି ବିରାଟ ଅତି ! 


ଜଣେ ଦରାଣ୍ଡିଲା ହାତୀର ଗୋଡ଼ 
କହିଲା, “ଏ” ଅଟେ ଖମର ତୂଲ | 
ଆଉ ଜଣେ ହାତୀ କାନକୁ ଧରି 
କହିଲା, “ ହାତୀଟା କୂଲାଟେ ପରି |” 
ତୃତୀୟ ଦରାଣ୍ଡେ ପେଟକୁ ତା'ର 
କହିଲା ହାତୀଟା ଅଟେ “ଲୋଦର! ! 
ଚତୁର୍ଥ, ହାତୀର ଲାଙ୍ଗୁଡ଼ ଧରି 
କହିଲା, ହାତୀଟା ଠେଙ୍ଗାଟେ ପରି | ” 


କା”ଂ ସାଥେ ନ ମିଶେ କାହାର କଥା 

ଝଗଡା ତାଙ୍କର ଲାଗିଛି ବୃଥା, 

ଆଖୁ ଥବା ଲୋକ ଆସିଲା ଜଣେ, 

କଜିଆ କରୁଛ ବିନା କାରଣେ 
କହିଲା ତାଙ୍କ, 

ସମସ୍ତଙ୍କ କଥା ମିଶାଇଲେ ଗଢ଼ି- 
ହେବ ହାତୀକୁ | 


ଅକାରଣେ ଭାଇ କରନା ଗୋଳ 
ଯେ ବାଟେ ଆସିଛ, ସେବାଟେ ଚାଲ | 
ଵ କୌଣସି ବିଷୟର ସାମାନ୍ଯ ଅଂଶ ଜାଣି, ବିଷୟଟି ସମ୍ପୂର୍ଣ ବୋଲି ମନେ କରାଗଲେ, 
ଅନ୍ଧଙ୍କ ହାତୀ ଦେଖା ନ୍ୟାୟ କୁହାଯାଏ । 
୯ 

ନ୍ୟାୟମାଳା 


ଦାସେ ଆସିଲେ ମୂଳରୁ ଗାଆ 


ଦନେଇ ଦାସେ, 
ରହି ଯାଇଥିଲେ ଗୀ ରେ ମାସେ, 
ପୁରାଣ ପଣ୍ଡା 


ମୁହଁଟି ତାଙ୍କର ଦେଖୁବାକୁ ସତେ ଗୋଲେଇ ମଣ୍ଡା । 


ଭାଗବତ ଘରେ ବସିଲେ ଯାଇ 


ଗାଁ ବୂଢ଼ାବୃଢ଼ୀ, ହରିବୋଲ ହୁଳହୁଳି ପକାର 


ହୋଇଲେ ରୁଣ୍ଚ, 
ହରିନାମ ରଟେ ସଭିଙ୍କ ତୂଣ୍ଡ | 
ପୁରାଣ ପଣ୍ଡା, ଖୋଲିଲେ ପୋଥ୍‌ 


ମୟୂର ପରଟା ଚିହ୍ନ ଥଲା ଯହିଁ, ତେଜି ସେ ବତି । 


ସେଇଠୁ ଆରମ୍ଭ କରିଲେ ପଢ଼ା 
ବାରଣ କରିଲେ ସେ ବୂଢ଼ୀ ବୂଢ଼ା | 
“ ଶୁଣିଥୂଲୁ ଯାହା ଯାଇଛୁ ଭୁଲି, 
ଗୋସେଇଁ ଆପଣେ ! ନଥିଲ ବୋଲି । 
ମୂଳରୁ ପଢ଼ 
ଆଗକୁ ବଢ଼ । ” 

ମଣ୍ଡାଳିଆ ମୁହେଁ ଖଲି ଖଲିଆ 
ହସ ତୋଳି, ଦାସେ ମନ ଫୁଲିଆ, 
“ ନମଇ ନୃସିଂହ ଚରଣ କହି ' 
ମୂଳରୁ ଗାଇଲେ ଦାସ ଗୋସାଇଁ, 
ମନ ଦେଇ ଲୋକେ ଶୁଣିଲେ ବସି 
ଭାବ ସମୁଦ୍ରରେ ଗଲେ ସେ ଭାସି 

ଭକତି ଭୋଳେ, 
ଭୁଲିଗଲେ ସବୁଦୂୁଃଖ ସକଳେ । 
ଝିଅ ବୋହୂ ସବୁ ରୋଷେଇଶାଳେ 
ହସ ଖୁସୀ ଟାହି ଟାପରା ଛଳେ 

ଭାବ ଭାଗବତ ପଢ଼ନ୍ତି ବସି 

ଲୋଟିଯାନ୍ତି ତଳେ ସେ ହସି ହସି 

ଖେଳନ୍ତି ପିଲେ 

ଦାଣ୍ଡ ଦୂଆରେ । 
ନିତି ସଞ୍ଜଲୀଳା ଭାରିବଡ଼ିଆ 
ଗା ଦାଣ୍ଡ ଭାଗବତ ପଡ଼ିଆ । 


୧୦ 

ଧରମ ଭୀରୁ ବିଷୟରେ ମୂରୁଖ 


ଥିଲେ, ବ୍ରାହ୍ମଣ ଜଣେ 
ଚଳନ୍ତି ଅଭାବରେ ସେ ଅନଟନେ | 
ଧରମ ଭାରୁଭାରି, ଚଳନ୍ତି ନ୍ୟାୟେ 
ପଶନ୍ତି ନାହିଁ କେବେ ସିଏ ଅନ୍ୟାୟେ । 


ଗୁହାଳେ ଥିଲା ଏକ ଦୂହାଳୀ ଗା 

ହାଟକୁ ନେଲେ ତାକୁ ବିକିବା ପାଇଁ 
ଅଭାବେ ପଡ଼ି, 

ଗାଇ ବାଛୁରୀ ଦୁହେଁ ଛାଡନ୍ତି ରଡି | 


ଗରାଖ ପଚାରିଲେ, ‘ବୟସ କେତେ ?” 

' ଜରତୀ” ଅଟେ ଗାଇ କହୁଛି ସତେ, 
ସିଏ ମୋଡ଼ିଲେ ମୁହଁ, 

ମିଛ କହିଲେ ବୋଲି, ଥରୁଚି ଦିହ । 


ଆସିଲେ ଆଉଜଣେ ଗରାଖ ତହିଁ 

ପଚାରିଲେ ସେ”, କେତେ ବେତର ଗାଇ! ? 
ପାଟି ବାଜିଲା ଖନି, 

କହିଲେ, ‘ଯୁବତୀ ଏ” , ରହିଲେ ତୃନି । 


ଗରାଖେ ଗଲେ ହଟି, ନ ଆସି କେହି 
ଫେରାଇ ନେଲେ ଗାଇ ଦୁଃଖରେ ସେହି, 
ଧରମଭୀରୁ ବିଷୟରେ ମୁୂରୁଖ 
ଅଭାବେ ଜାଣନ୍ତିନି ସଂସାର ସୁଖ, 

ଗାଇ ରହିଲା ଗୋଠେ 
ବ୍ରାହ୍ମଣୀଙ୍କର ମନେ ଆନନ୍ଦ ଛୁଟେ । 

@ ଯାହାର ଧର୍ମ ଭୟ ଥାଏ ଅଥଚ ବିଷୟ ଞ୍ଞାନ ନଥାଏ ତା କ୍ଷେତ୍ରରେ ଏହା କ୍ରହାଯାଏ । 
' ଜରତୀ '... ବୂଢ଼ଃ 
୧୯ 

< 


ଅନ୍ଧ ଦେଶକୁ ଗଲି ଦପଣ ବିକି 


“କି କରି କି'କଲି ମୁହଁ, କି କଲି, କିଂ କଲି! 

ଦର୍ପଣ ବିକିବି ବୋଲି ଅନ୍ଧଦେଶେ ଗଲି, 
ପାରିଲିନି ଅକଲ ଖଟାଇ 

ଅନ୍ଧମାନେ କି” କରିବେ ଦରପଣ ନେଇ ? 


କୋଉ କାମ ପାଇଁ ଅବା କିଣିବେ ସଉକେ 

ପାରିବେନି ମୁହଁଟିକୁ ଦେଖ ସେ ପୁଲକେ, 
ମନ ତାଙ୍କ ହୋଇବ ବିକଳ 

ସବୁ ପରିଶ୍ରମ ମୋର ହୋଇବ ବିଫଳ ! 


ପାତ୍ର ଅପାତ୍ର ବିଚାର ନରଖୁଲେ ମନେ 

ଲକ୍ଷ୍ୟ ଭ୍ରଷ୍ଟ ହୋଇଥାଏ ସଦା ଅକାରଣେ, 
ବୁଝି ସୁଝି ନ କରିଲେ କାମ 

ବିଫଳତା ଭୋଗିବାକୁ ପଡ଼ିଥାଏ ଜାଣ । 


ଯେଉଁ ଦେଶେ ଖାଲି ଅନ୍ଧ କରୁଥାନ୍ତି ବାସ 
ଦର୍ପଣ ଆବଶ୍ୟକତା ଥାଏ ନାହିଁ ଲେଶ, 
ଉପଯୁକ୍ତ ଗ୍ରାହକ ନଥିଲେ 
କୌଣସି ବିଷୟ ତହିଁ ଉତ୍‌ଥାପନ କଲେ 
ସବୁ ହୁଏ ନିରର୍ଥକ, 
ଆବଶ୍ୟକ ଉତ୍ତମ ଗ୍ରାହକ । 


ଵ ପ୍ରତିକ୍ଷେତ୍ରରେ ଗ୍ରହଣୀୟ ହେବା ପାଇଁ ଉପଯୁକ୍ତ ଗ୍ରହୀତାର ଆବଶ୍ୟକତା ଥାଏ | ଏହାର 
ବ୍ୟତିକ୍ରମ କ୍ଷେତ୍ରରେ ଏପରି କୁହାଯାଏ । 


୧୨ 

ଅବୁଝା ରାଜାକୁ ପାଳଚୁଣ୍ଟା ମନ୍ତ୍ରୀ 


ଅଜବ କଥା ଏ” ଅଜବ କଥା 
ଅବୁଝା ରାଜାକୁ ପାଳଚୁଣ୍ଡା ମନ୍ତ୍ରୀ, 
ଏମାନେ ଚଳାନ୍ତି ରାଇଜ...ପ୍ରଜା 
ଅଜବ କଥାଏ” ଅଜବ କଥା | 


ବଡ଼ ଅବିବେକୀ ଅଟନ୍ତି ରାଜା 
ଅନ୍ୟାୟ କର୍ମରେ ସେ ଭାରିତାଜା, 
ଯାହା ଅସେ ମନେ କରନ୍ତି ତାହା 
ତଥାପି ଅଟନ୍ତି ପ୍ରଜାଙ୍କ ସାହା; 
ପ୍ରଜା, ଭାଗ୍ୟ ଆଦରି 
ଚାହିଁ ରହିଥାନ୍ତି 
କେବେ ଶୁଭଦିନ ଆସିବ ଫେରି! 


ଦିନେ ସେ ତାଙ୍କର ମନ୍ତ୍ରୀଙ୍କୁ ଡାକି 
ମୁଖେ ପାଳବିଣ୍ଡା ଦେଲେ ସେ ଜାକି, 
କହିଲେ, ‘ଶୁଣ, 
ବେଶି କଥା ହେଲେ ସରିଯିବ ତୁମ 
ଯେତେକ ଗୁଣ, 
ଥାଉ ଏ’ ଚୁଷ୍ଚା 
ରାଜ କାଯ୍ୟ ବେଳେ, 
ଖୋଲି ଦିଆଯିବ ତୁମ ମୁହଁଟା । 
ମନ୍ତ୍ରୀ ମହାଶୟ ଏବେ ସେ ମୂକ, 
କି ମନ୍ତ୍ରଣା ଦେବେ, ରାଜା ମୂରୁଖ | 
@ ଯେଉଁଠାରେ ରାଜା ଓ ମନ୍ତ୍ରୀ ରାଜ୍ୟ ଶାସନ ପାଇଁ ଅଯୋଗ୍ୟ ସେ କ୍ଷେତ୍ରରେ ଏହା 
ପ୍ରଯୁଜ୍ୟ । 
୧୩ 

ଆଳୁ ଖୋଳୁ ଖୋଳୁ ମହାଦେବ ବାହାରିବା 


ସମାଜ, ପରିବାରରେ ବିବିଧ ଘଟଣା 

ନିତିଦିନ ଘଟିଥାଏ, କାରଣ ଅଜଣା, 

କିମ୍ପାଇ ଘଟିଲା ତାହା ଜାଣିବା ନିମିତ୍ତ 

ଖୋଜା ଚାଲେ ଜାଣିବାକୁ ଘଟନାର ସୂତ୍ର | 
କିଛି ପଡ଼େ ଜଣା 

ଆଉ କିଛି ରହିଯାଏ ହୋଇ ତା” ଅଜଣା | 


ଘଟଣାକ୍ରମେ ଘଟଇ କିଛି ଗୁରୁତର 

ତା” କାରଣ ଜାଣିବାକୁ ବ୍ୟାକୂଳ ଅନ୍ତର, 

ସରବେ ଭାବନ୍ତି ତାହା କାହିଁକି ଘଟିଲା 

ଏପରି ଘଟିବ ବୋଲି କେ ଭାବି ନଥୁଲା 
ସଂଧାନ ଚାଲଇ 

ଅସଲ ଭିତର କଥା ଉଦଘାଟନ ପାଇଁ | 


ସବୂଦିଗୁ କରାଯାଏ ବିଭିନ୍ନ ବିଚାର 
ଖୋଲିବାକୁ ଘଟଣାର ପ୍ରକୃତ ଗୁମର, 
କେବେ ଖୋଜୁ ଖୋଜୁ ଏକ ଘଟଣାର ତଥ୍ଯ 
ମିଳିଯାଇଥାଏ ଅନ୍ୟ ଘଟଣାର ସୂତ୍ର, 

“ ଆଳୁ ଖୋଳୁ ଖୋଳୁ 
ମିଳିଯାନ୍ତି ମହାଦେବ ସୌଭାଗ୍ୟ ବଶରୁ |” 


ଏ'ପରି ଘଟିଲେ ଏହି ନ୍ୟାୟ ଆରୋପିତ, 

ଫନ୍ଦି ଫିକରରେ, ଲୁଚି ରହେ ନାହିଁ “ସତ୍ୟ” 

ଏକ କର୍ମ ସାଧବଲେ ନିଷ୍ଠାରେ 

ଦୁଇଟିର ସଫଳତା, ଏକ ସଙ୍ଗେ ମିଳି ଯାଇପାରେ ! 

ଆଖୁ କିଆରିରେ ପଶି.... 


ପଶିଗଲେ ଥରେ ଆଖୁ କିଆରିରେ 
ବାଟ ନ ମିଳଇ ପରା 

ଭାରି ଗହଳିଆ ପତର ଚୂଳିଆ 
ସହଜେ ନଦିଏ ଧରା | 


ଏକା ପରି ଦିଶେ ସବୁ ଆଖୁତକ 
କାହାକୁ ଅବା ସେ ନେବ 

ସବୂତ ସମାନ ରୂପରେ ଗୁଣରେ 
କାହାକୁ ସେ ଛାଡି ଯିବ! 


ସମାନ ଜାତିର ସମାନ ଗୁଣର 
ପଦାର୍ଥ ଯଦିକେ ପାଏ, 
ବାଛିବା ବେଳରେ ମନେ ଏଇପରି 
ଆସଇ ଭାବନାଟିଏ | 
ଆଖୁ କିଆରିକୁ ଗଲି 
କେଡେ ହରକତ ହେଲି ! 


ନ୍ୟାୟମାଳା 


ଵ ସମଜାତୀୟ ପଦାର୍ଥରୁ କେଉଁଟି ଗ୍ରହଣୀୟ ତାହା ସ୍ରିର କରିବା କ୍ଷେତ୍ରରେ ଏହି ନ୍ୟାୟ 


ଅବତାରଣା କରାଯାଏ । 

ଆ” ସର ମୋତେ ବିନ୍ଧ 


ନବୁଝି ନଶୁଝି ଅନେକ କାମ 
କରିଥାନ୍ତି ଲୋକେ ମନକୁ ମନ, 
ପ୍ରତିକୂଳ ଅଟେ ତା” ପରିଣତି 
ସେଥୁପାଇଁ ବହୁ ଦୁଃଖ ଭୋଗନ୍ତି | 


ଅମାନିଆ ମନ ଅବୁଝା ଲୋକ 
ଅବୁଝାପଣେ ତା” ଗଢ଼ା ମୁଲକ, 
ତା” ମନ ଅଶାନ୍ତ ଅସ୍ପିର ସଦା 
ଗ୍ରହଣ କରେନି କା” କଥା କଦା | 


ନକରେ ବିଚାର ସେ ଭଲ ମନ୍ଦ 
ନିଜ ବିଚାରରେ, ସେ ଅଟେ ଅନ୍ଧ, 
କା'ର ଉପଦେଶ ଶୁଣେନି ସିଏ 
ନିଜ ବିଚାରକୁ ପ୍ରାଧାନ୍ୟ ଦିଏ । 


ବହୁ ଅସୁବିଧା ତା' ନିଜ ପାଇଁ 
ଡାକିଆଣି ସିଏ ଦୁଃଖ ଭୋଗଇ, 
ତଥାପି ଆସେନି ବାଟକୁ ଫେରି 
ସିଏକି ବଦଳେ, ଯେ ଯେଉଁ ପରି ! 


ଏଥପାଇଁ ଲୋକେ କହନ୍ତି ଖାଲି 

ଆ” ସର ମୋତେ ବିନ୍ଧୀ ବୋଲି, 

ଯେ ହୁଅଇ ନିଜେ ନିଜ ବଇରି 

କରିବ କା” ପାଖେ ଦୁଃଖ ଗୁହାରି ? 
ଚରମ ଫଳ 

ଭୋଗି, ହୋଇଥାଏ ସଦା ବିକଳ । 


@ ନିଜେ ନିଜର ଶତ୍ମହେବା ଅର୍ଥରେ କୁହାଯାଇଥାଏ । 


୧୬ 

ନ୍ୟାୟମାଳା 
ଉଡିଗଲା ଖଇ ଗୋବିନ୍ଦାୟ ସ୍ବାହା 


ସୁଲୁ ସୁଲୁ ସୁଲୁ ବହେ ପବନ 
କାଠ ଆଣିବାକୁ କେ ଯାଏ ବନ, 


ଧରିଛି ଅଣ୍ଟିରେ ଅଣ୍ଡିଏ ଖର 
ବାଟରେ ଆନନ୍ଦେ ଖାଇବା ପାଇଁ । 


ଖୋଲିଦେଲା ଅଣ୍ଟି ଆନନ୍ଦେ ସିଏ 
ଖଇ ଉଡ଼ିଗଲା ପବନ ସ୍ୁୁଏ, 
ବିଚାରା ଆଉବା କରିବ କିସ, 
କହିଲା, ମୁହଁରେ ଫୁଟାଇ ହସ | 


“ ଗୋବିନ୍ଦାୟ ସ୍ବାହା” ହୋଇଲା ଏହା 
ଠାକୁରଙ୍କ କାମେ ଲାଗିଲା ଯାହା, 
ଭାରି ଭଲ ହେଲା ଏ” ପୁଣ୍ୟ କାମ 
ସନ୍ତୋଷ ଲଭିଲେ ଠାକୁର ଆମ । 
ବୂଝିଲା ମନ 
ହେଲା ମଉନ । 


ଵ ଏକ ଉଦ୍ଦେଶ୍ଯ ପାଇଁ ଉଦ୍ଧିଷ୍ଟ କୌଣସି ପଦାର୍ଥ ନଷ୍ଟ ହୋଇଗଲେ, କୌଣସି ମହରତର 
ଉଦ୍ଦେଶ୍ୟରେ ତାହା ବିନିଯୋଗ ହୋଇଛି ବୋଲି ଭାବି, ମନକୁ ସାନ୍ଧନା ଦେବା 
ଅର୍ଥରେ ଏପରି କୁହାଯାଏ । 


Digitized by srujanika@gmail.com 


ନ୍ୟାୟମାଳା 


ଓଟ ଖାଏ କଣ୍ଟା ଫୋଡା 


ଶମୀ ବୃକ୍ଷ ଅଟେ କଣ୍ଟକ ଭରା 
ପତର ତା” ସୁଆଦିଆ, 
କେତେ କଷ୍ଟ ସହି, କଣ୍ଟା ଫୋଡା ଖାଇ 
ଓଟ ହୁଏ ଟକଳିଆ 
ପତର ଖାଇବ ବେଲି, 
ପାଟିରେ ତା” ଲାଳ ବୋଳି | 


ଖଣ୍ଡିଆ ଖାବରା ତା'ଥୁମୁଣି ସାରା 
ତଥାପି ପୂରାଏ ପାଟି 

ଖାଏ ଆନନ୍ଦରେ ସୁଆଦ ପତର 
ଓଠକୁ ତା” ଚାଟି ଚାଟି, 
ନଥାଏ ଭୂକ୍ଷେପ ତା'ର 
କଣ୍ଠାକୁ ନଥାଏ ଡର | 


ମଣିଷ ସେପରି ସୁଖ ଟିକେ ପାଇଁ 
ସହନ୍ତି ଅମାପ ଦୁଃଖ, 
କୁଣ୍ତିତ ନୁହନ୍ତି କଷଣ ପାଇଁ ସେ 
ଦୁଃଖର ସନ୍ତାନ, ସୁଖ, 
ଏ” ଭାବନା ନେଇ ମନେ 
ଉଡ଼ି ବୁଲନ୍ତି ସେ ପ୍ରଜାପତି ପରି 
ଦୁଃଖର ଉପବନେ । 


ଵ* ଖାଦ୍ଯପାଇଁ ଅମାପ କଷ୍ଟକୁ ବରଣ କରିବା ଅର୍ଥରେ କୁହାଯାଏ । 


Cr 

ନ୍ୟାୟମାଳା 
ରଷି ଜଟ ଛିଡ଼ାଇବା 


ଟିକିକୁ କାନ୍ଦ, ଟିକିକୁ ହସ 

ଟିକିଏ କଥାକୁ କି ରାଗ ରୋଷ, 
ପିଲାଙ୍କ ଖେଳ 

ପିଲାଦିନର ଏ” ଉଛବ ବେଳ | 


ବଡ଼ ହେଲେ ରାଗ” ପାଲଟେ ରୋଗ 

ବେଳ ଥାଉ ଥାଉ ହୁଅ ସଜାଗ, 
କ୍ରୋଧକୁ ସଦା 

ଦମନ କରହେ ଦେଇ ଶରଧା | 


କ୍ରୋଧ ଅଟେ ଅଗ୍ନି, ସେନେହ ଜଳ 

ଛିଞ୍ଚି ଦେଲେ, ଶାନ୍ତ ହୁଏ ଅନଳ, 
ସେତ ପାରେନା ଉଠି 

ଦେଖ, ସେନେହର କି କରାମତି । 


ମୁନିରଷିମାନେ ଶାନ୍ତ ସରଳ 

ଶିଖା ତୋଳେନାହିଁ କ୍ରୋଧ ଅନଳ, 

କହନି କେବେ ହେଁ ଏପରି କଥା 

ରଖି ଛିଡ଼ାଇବେ ରାଗରେ ଜଟା; 
ଶାନ୍ତରଖ ହେ ମନ 

ସୁଖମୟ ହେବ ତେବେ ଜାବନ | 


ଵ ରଖଷିମାନେ ଶାନ୍ତ, ଯେଉଁ କଥାରେ ବା କାମରେ, ସାଧାରଣ ଲୋକ କ'ଣ, ରଷିବି 
କ୍ରୋଧ୍ୟତ ହୁଅନ୍ତି, ସେ କ୍ଷେତ୍ରରେ ଏହା କୁହାଯାଏ । 


€ C୯ 

ନ୍ୟାୟମାଳା 


ଓଳିଆରୁ ଗଜା 


ଓଳିଆରେ ଥାଏ ଧାନ ବିହନ 
ରଖୁଥାଏ ଚାଷୀ କରି ଯତନ, 
ଧାନ ବୁଣା କାମ ଆରମ୍ଭ ହେଲେ 
ଅଖ୍ମୁଠି ଧରି ବିଲକୁ ଚାଲେ | 


ଆନନ୍ଦ ମନେ ସେ ବୁଣଇ ଧାନ 
ବିରାଜିବେ ଲକ୍ଷ୍ମୀ ବିଲରେ ପୁଣ, 
ଅଳପ ଦିନରେ ହୋଇବ ଗଜା 

ପାଣି ଛି ଦେଲେ ଇନ୍ଦିର ରଜା | 


ସବୁପାଇଁ କିଛି ସମୟ ଲୋଡା 
ସମୟ କରଇ ଭଙ୍ଗା ଗଢ଼ା, 

ଆଜି ଶିଶୁ କାଲି ନବ ଯୁବକ 
ସମୟ କ୍ରମରେ ଆସେ ବାର୍ଵଜ୍ୟ । 


ବୟସ ବଢ଼ିଲେ ବଢ଼ଇ ବୃଦ୍ଧି 
ସମୟର ଦାନେ ମିଳଇ ସିବି, 
ବାଳକାଳୁ ଅତି ଚତୁର ଯିଏ 
ଓଳିଆରୁ ଗଜା ବୋଲାନ୍ତି ସିଏ । 


ଏହା ଅଟେ ଏକ ବିଶେଷ ଗୁଣ 

ସହଜାତ ଏହା ଜନ୍ମରୁ ଜାଣ, 
ଅକାଳରେ ପକ୍ତା, 

ପ୍ରତିଭାବାନର ଏ” ବିଶେଷତା । 


ଵ ଅନ୍ତ ବୟସରେ ଅଧ୍ବକ ଚତୁରତା ଦେଖୁବାକୁ ମିଳିଲେ ଏହା କୁହାଯାଏ । 


୨9୦ 

ନ୍ୟାୟମାଳା 
କଂସାରି ଘରର ପାରା 


ସେ”ତ କଂସାରି ଘରର ପାରା 
କୁଲା ଢ଼ାଉଁ ଢ଼ାଉଁ କରିଲେ ତା' ପାଖେ 
ସିଏ କି ଡରିବ ଭଲା ! 


ଶବଦରେ ତା'ର ଜନମ କରମ 

ତା” ସର ସଙ୍ଗାତ ସିଏ, 
ପାରିବ ସହଜେ ଶବଦ ନାଦରେ 
ତାକୁ ଘଉଡାଇ କିଏ ! 


ଯା” ଜୀବନ ସାରା ବିପଦରେ ଭରା 
ବିପଦେ କରିଛି ଘର, 
ଆଉ ଯା” ବିପତ୍ତି ଘୋଟି ଆସିଲେ ବି 
ସେଥକି ନଥାଏ ଡର; 
ସେତ କଂସାରି ଘରର ପାରା 
କା'ର, ଡରାଶେ ନଡ଼ରେ ପରା | 


ଜୀବନ ସାଥୂରେ ବିପଦ ଚାଲିଛି 
ସତେ ବା' ତା'ର ଛାଇ 

ବଡ଼ ବିପଦକୁ ଯେ ଟାଳି ପାରିଛି 
ଡରି ଯିବ କାହିଁ ପାଇଁ । 
କୁଲା ଢ଼ାଉଁ ଢ଼ାଉଁ ଶୁଣି, 

କଂସାରିଘରର ପାରା କେବେ କ'ଣ 
ତହୁଁ ଉଡ଼ିଯିବ ପୁଣି । 

ଵ ଯେଉଁ ବ୍ୟକ୍ତି ବଡ଼ ବିପଦର ସମ୍ମୁଖୀନ ହୋଇଛି ଛୋଟ ଛୋଟ ବିପଦ, ତାକୁ ବିଚଳିତ 
କରିପାରେ ନାହିଁ । 


Digitized by srujanika@gmail.com 


ନ୍ୟାୟମାଳା 


ଓଧ ସାଥେ ବାଇ ବଣ ବିଲେଇ 


ଜଣେ ଅଟେ ଧନୀ, ଆରେକ ଠକ 
ଫାନ୍ଦ ଫିକର କାମ ଦିହିଁଙ୍କ, 

ଠକି ଭଞ୍ି କରି ଲୁଟନ୍ତି ଧନ 
ଦୁଃଖେ ହନ୍ତସନ୍ତ କରନ୍ତି ଜନ | 


ଦୁହେଁ, ଯଥା ଓଧ ବଣ ବିଲେଇ 
ମାଛ ଖାଇବାକୁ ବଡ ଓଲେଇ, 
ଓଧ ଖାଏ ମାଛ, ପାଣିରେ ପଶି 
ତା' ପରି ବିଲେଇ କଲେ ଭରସି; 
ଅଘଟଣ ତହିଁ ଘଟିବଉଲା 
ଜାଣିବ ନିଶ୍ଚୟ ବିଲେଇ ମଲା | 


ସମରଥ ଲୋକ କରଇ ଯାହା 

ଅସମର୍ଥ ଲୋକ କରିଲେ ତାହା 
ବୁଡିବ ଭେଳା, 

ବଣଭୁଆ ହେଲେ ଓଧର ଚେଲା | 


ସତପଥେ ସଦା ଚଳିଲେ ମନ 

ମିଳିବ ନିଶ୍ଚୟ ଧରମ ଧନ, 
ଲୋଭରେ ବୁଡି 

ନ୍ୟାୟ ପଥ ଆମ ଯିବାନି ହୂଡି । 


ଵ ଅନ୍ଯକୁ ଅନୁକରଣ କରି, ଅସମର୍ଥ ହେବା ଫଳରେ ଉପହସିତ ହେଲେ, ଏପରି 
କହାଯାଏ | 


୨୨ 

ନ୍ୟାୟମାଳା 
କଟା ଘାଆରେ ଚୂନ 


କଟା ଘା” ଅଟେ ଯନ୍ତ୍ରଣା ଦାୟକ 

କିଏ ବା ନଜାଣେ ତାହା 
କି ଦୁଃଖ ଦାୟକ ପରାଣ ପୀଡକ 

ସହି ହୁଏ ନାହିଁ ଯାହା । 


କେହି ଅବିବେକୀ ଚୂନ ଆଣି ଯଦି 

ତା” ମୁହେଁ ଲଗାଇ ଦିଏ 
ସେ ଗୁରୁ ଯନ୍ତ୍ରଣା ଅସହ୍ୟ ଅତୀବ 

ଆଉ କି ସମ୍ଭାଳି ହୁଏ ? 


ଦୁଃଖ ଅପମାନ ଭୋଗୁଛି ଯେ” ଜନ 
ପୁଣି ଦେଲେ ଅପମାନ, 
ଭୋଗିବ ଯନ୍ତ୍ରଣା କେ” ଅବା ଦେଇଛି 
କଟା ଘାଆରେ ତା’ ଚୂନ; 
ବଢ଼ାଅନା ଦୁଃଖ କା'ର 
କର ନାହିଁ ଅବିଚାର | 


ଵ ଦୁଃଖ ଭୋଗୁଥବା ଲୋକକୁ ପୁଣି ଦୁଃଖ ଦେଇ ଯନ୍ତ୍ରଣା ବଢ଼ାଇଲେ, ଏହି ନ୍ଯାୟ 
ପ୍ରୟୋଗ କରାଯାଏ । 


$୩ 

ନ୍ୟାୟମାଳା 


କାକତାଳୀୟ ନ୍ୟାୟ 


ଡେଙ୍ଗା ତାଳ ଗଛ 
ପାଉନି ଆଖ, 
କାନ୍ଧି କାନ୍ଧି ଫଳ 
ରହିଛି ଲାଖ | 


ଅତି ପକ୍ଥଲା ଗୋଟିଏ ତହିଁ 
ପଡିବାକୁ ତଳେ, ଥିଲା ଅନେଇ ! 


ଏତେ ବେଳେ କୁଆ 

ତରବର ରେ, 

ଡେଣା ଝାଡି ଉଡ଼ି 

ଗଲା ଉପରେ; 

ତଳେ ତୁ କରି ପଡ଼ିଲା ତାଳ 

ଦି” ଘଟଣା ଘଟେ ସେ ଏକାବେଳ । 


ଭିନ୍ନ ଭିନ୍ନ ଅଟେ ଦିଇଟି କାମ 

ଘଟଣା ବେଳର, ସମୟ ପୁଣ, 
ହୋଇଲେ ଏକା, 

ଏ” ନ୍ଯାୟକୁ ପଡ଼ିଥାଏ ହେ ଡକା । 


ଵ ଦୁଇଟି ଘଟଣା ଏକ ସମୟରେ ଘଟିଲେ, ଏବଂ ଉଭୟ ମଧ୍ଯରେ କାଯ୍ୟ କାରଣର 
ସମ୍ବନ୍ଧ ନଥିଲେ ଏହି ନ୍ୟାୟ ଅବତାରଣା କରାଯାଏ । 

ନ୍ୟାୟମାଳା 
କୁମ୍ଭାର ପୋକ 


କୁମ୍ଭାର ପୋକ କଥା, କହିବି କିସ 
ସେ ଅଟେ ଏ’ ସୃଷ୍ଟିର ବଡ଼ ରହସ୍ୟ | 


ଅନ୍ୟ ଜାତିର ପୋକ ଆଣେ ସେ ଧରି 

ରଖେ ତା’ ମାଟିଘରେ ସେ ମୁଦ ମାରି, 

ପୋକଟି କିଛିଦିନ ରହିବା ପରେ 

ବାହାରି ଆସେ ତହୁଁ ନୂଆ ରୂପରେ 
ନବଜୀବନ ପାଇ, 

ବାହାରେ “କୂମ୍ଭକାର ପୋକ” ସେ ହୋଇ | 


ମୃତ୍ୟୁ ଦଣ୍ଡରେ ପାଏ ଉନ୍ନତ ରୂପ 
ଧନ୍ୟ ସେ ଦଣ୍ଡଦାତା “କୂମ୍ଭାର ପୋକ” । 


ମଣିଷ ହୋଇ ଯିଏ ଦଣ୍ଡେ ଏପରି 

ଦଣ୍ଡରେ ମିଳିଥାଏ ସୌଭାଗ୍ୟ ଶିରୀ, 
ଦଣ୍ଡଦାନେ ଉନ୍ନତ ହୋଇଲେ ଲୋକ 
କହନ୍ତି, ଦଣ୍ଡଦାତା “ କୂମ୍ଭାର ପୋକ ' | 


ଵ ବ୍ଯକ୍ତି, ଦୋଷ ପାଇଁ ଦଣ୍ଡ ଗ୍ରହଣ ସହିତ, ଉନ୍ନତ ହେବା କ୍ଷେତ୍ରରେ, ଦଶ୍ଡଦାତାଙ୍କୁ 
“ କୁମ୍ଭାର କୀଟ ' ସହିତ ତୁଳନା କରାଯାଏ | 


୨୫ 

ନ୍ୟାୟମାଳା 


କୁସୁମ ପରଶେ ପଟ ନିସ୍ତରେ 


ଫୁଲଠାରୁ ଆଉ ସୁନ୍ଦର କିଏ 
କୋମଳ ସେ ବାସ ଭରା, 
ଦେବତା ଚାହାନ୍ତି ତା' ମଧୁ ମହକ 
କରିବାକୁ ଗଳା ମାଳା | 


ମଣିଷ ହୃଦୟ ସେ କରିଛି ଜୟ 
ଅଟେ ତା” ଆଦର ଧନ 

ତା” କବରୀ ସହଚରୀ କରିବାକୁ 
ବିକଳ ନାରୀର ମନ | 


ମାଳା ଗୁଚ୍ଛିବାକୁ ଲୋଡାହୁଏ “ପଟ”, 
ନହେଲେ ପଚାରେ କିଏ ! 

ଫୁଲ ସାଥେ ମିଶି ବଢ଼ାଏ ତା” ମୂଲ 
ଦେବତାର ଗଳେ ଶୋହେ | 


ଯେ ନୀଚ, ନଗଣ୍ୟ, ସୁମହତ ଜନ - 
ସାନିଧ୍ୟ ଲଭିଲେ ସଦା, 
ଉଚ୍ଚ ଆସନର ଅଧୂକାରୀ ହୁଏ 
ଅନ୍ୟଥା ନୂହେଁ ତା” କଦା | 
ସତ୍ସଙ୍ଗ, ପ୍ରଭାବ ଏତ 
କୁସୁମ ପରଶେ ‘ ପଟ! ନିସ୍ତରଇ 
ହୁଏ ଦେବଗଳା ପ୍ରାପ୍ତ | 


ଵ ସଜନ ସାନିଧ୍ଯରେ ଦୂର୍ଜନର ବ୍ଯବହାର ବଦଳି ଯାଇ ସମାଜ ଉପଯୋଗୀ ହୋଇଯିବା 
କ୍ଷେତ୍ରରେ ଏହା କୁହାଯାଏ । 


୨୬D 

ନ୍ୟାୟମାଳା 
କେରାଣ୍ଡି ଗୁନ୍ଧି ଶେଉଳ ଧରିବା 


ବଡ଼ ମାଛ ଖାଏ ଛୋଟ ମାଛକୁ 
ଚାହିଁ ରହିଥାଏ ଚାରି ପାଖକୁ, 
ହାବୁଡେ ପଡିଲେ କେରାଣ୍ି, ଝୁନି 
ଟାକୁ ଟାକୁ ଗିଳେ ସେ ତୁନି ତୁନି । 


ବନିଶୀ ବାଡିକୁ ହାତରେ ଧରି 

ଯାଇଥାନ୍ତି ଲୋକେ ଗାଁ ପୋଖରୀ 
ବନିଶୀ କଣ୍ାରେ ଗୁନ୍ଧି କେରାଣ୍ଡି 
ପକାନ୍ତି ପାଣିରେ ସେ ଓର ଉଣ୍ଡି | 


ବଡ଼ ମାଛ ଆସି ଗିଳିଲେ ଥୋପ 
ତଣ୍ଡିରେ ଲାଗି ତା' ଭାଜେ ବହପ, 
ଧରିଛି ଧରାଳି ଶେଉଳ ଏକ 
ଖେଳରେ ତା'ର ଭାରି ସଉକ । 


ପାଇବାକୁ ଲାଭ ବଳେ ଯା” ମନ 
ଆଗ କିଛି ଖର୍ଚ୍ଚ କରେ ସେ ଧନ, 
ପାଲରେ ପକାଇ ବଢ଼ାଏ ଲୋଭ 
ତା'ପରେ ଟାଣେ ତା' ଧନ ଦରବ | 


ଏହାକୁ କହନ୍ତି କେରାଣ୍ଡି ଗୁନ୍ଧି 
ଶେଉଳ ଧରିବା ଅଟଇ ନାତି | 


ଵ ଅନ୍ଯକୁ ପ୍ରଲୋଭିତ କରି, ତା'ଠାରୁ କୌଶଳରେ ଧନଲାଭ କରିବା କ୍ଷେତ୍ରରେ ଏହା 
କୁହାଯାଏ | 

ନ୍ଯାୟମାଳା 
କୌରବଙ୍କର ଖାଇ, ପାଣ୍ଡବଙ୍କର ଗାଇ 


ମହାଭାରତର ମହା ସମରରେ 
ମହାନାୟକର ପଦେ, 

ଅର୍ଜୁନ ସଖା, ସାରଥ ସାଜିଲେ 
ଦୃପ୍ତ ସମରେ ମୁଦେ | 


କୌରବ ପକ୍ଷେ ଲଢ଼ିଲେ ଶକୁନି 
ସେ” ନାୟକ ପ୍ରତିପକ୍ଷ, 

ଦୁଯ୍ୟୋଧନଙ୍କୁ ଉପଦେଶ ଦେଲେ 
କରିବାକୁ ରଣଦକ୍ଷ | 

ଦେହ ମନ ଥଲା କୌରବ ମେଳେ 
ଅନ୍ତର ପାଣ୍ଡବରେ, 

ଭିତରେ ଭିତରେ ଶୁଭ ମନାସନ୍ତି 
ପାଣ୍ଡବ ସପକ୍ଷରେ | 


କୌରବ ଅନ୍ତେ, ସେ ପ୍ରତିପାଳିତ 
ବାହାନା ‘ କୌରବପ୍ରାଣ” 
ଭିତରେ ଭିତରେ ପ୍ରତିଶୋଧ ନିଆଁ 
ଅଟଇ ବହ୍ନିମାନ । 

“ ଚାହାନ୍ତି ପାଣ୍ଡବ ଜୟ 
କୌରବକୁଳ କ୍ଷୟ ।” 
ମହାଯୁଦ୍ଧରେ ଘଟିଲା ସର୍ବନାଶ 
କୂରୁକୁଳ ହେଲା ଶେଷ | 
ପାଣ୍ଡବେ ଜିତିଲେ ରଣ 
ପୂରିଲା ଶକୂନି ପଣ । 


ଵ* ଖାଇବ ଜଣଙ୍କର, ଗାଇବ ଅନ୍ୟ ଜଣଙ୍କର କ୍ଷେତ୍ରରେ ଏହା କୁହାଯାଏ | 


) 
= 

ନ୍ୟାୟମାଳା 
ଗଙ୍ଗା କହିଲେ ଥବି...ଗାଙ୍ଗୀ କହିଲେ ଯିବି 


ଶାନ୍ତନୁରାଜା ଗଙ୍ଗା ଦେବୀଙ୍କୁ ଦେଖୁ 

ପ୍ରୀତିର ସୁରଭି ନୟନେ କେ” ଦେଲା ଲେଖୁ, 
ହୋଇଲେ ପ୍ରଣାୟାସକ୍ତ 

ଚଞ୍ଚଳ ହେଲା ବେନିଜନଙ୍କର ଚିତ୍ତ 


ରାଜନ କହିଲେ, “ଶୁଣ ସୁନ୍ଦରୀ ନାରୀ 

ତୁମ ସାନିଧ୍ୟ ଚାହେଁ ମୁଁ ଜୀବନଭରି, 
ମିଳିବକି ମୋତେ ତାହା 

ଅନ୍ତର ଖୋଲି କୁହ, ଭାବୁଅଛ ଯାହା! 


“ ସର୍ର ମାନିବାଯାଏ ଥିବି ତୂମ ପାଶେ 
ଚାଲିଯିବି ଛାଡି, ବିରୋଧେ ବିରୋଧା ଭାଷେ । 
 ଗଙ୍ଗା' କହିଲେ ଥବି 
' ଗାଙ୍ଗୀଂ କହିଲେ ଯିବି, 
ଯେତେ ଯାହା ହେଲେ ଆଉ ଫେରିବିନି କେବେ 
ବ୍ୟଥୃତ ହେବେନି ତେବେ ¦ 


କିଛି ବର୍ଷ ଗଲା ମହା ଆନନ୍ଦରେ କଟି 
ଜନ୍ମିତ ଶିଶୁ ଗଙ୍ଗାଜଳେସେ ନିକ୍ଷେପିଲେ ଗୋଟି ଗୋଟି, 
ରାଣୀଙ୍କର କାମେ କ୍ରୋଧ୍ବିତ ହୋଇଲେ ରାଜା 
କଠୋର କଣ୍ଡେ ବାରଣ କରିଲେ, 
ଏ ଦୋଷେ ପାଇବ ସଜା । 
ତୁଟିଲା ସର୍ଭ, ରାଣୀ ଚାଲିଗଲେ ଛାଡି 
ଶି 


Co 


ମିଶିଗଲେ ତହିଁ ଗଙ୍ଗା ବୂକୁରେ ବୁଡ଼ି 
ଵ ଆଦର ପାଉଥିବା ଯାଏ ନିଜର ଓ ଆଦର ନ ପାଇଲେ ପର, ଅର୍ଥରେ ଏହା କୁହାଯାଏ । 
୨୯ 

ନ୍ୟାୟମାଳା 


ହାତୀର କଇଥ ଖୁଆ 


ହାତୀ ଖାଇଦେଲେ କଇଥ 
ଗୋଟାପଣେ ଏହା ବାହାରି ଆସଇ 
ମଳ ସାଥେ, ମଳ ହୋଇତ, 

ହାତୀ ଖାଇଦେଲେ କଇଥ | 


ଅଖଣ୍ଡିତ ଭାବେ ଆସେ ବାହାରି 
ରସ ଶୋଷିନିଏ ହାତୀ ଯେ ପରି, 
କିପରି ଶୋଷୁଛି ହୁଏନି ଜାଣି 
କୋଉଠୁ ପାଇଲା ଏ” ଜ୍ଞାନ ପୁଣି ! 
ହାତୀର ମଳେ 
ପଡ଼େ ତାଂ ତଳେ | 


ଅଛି କ୍ଷୁଦ୍ର କୀଟ “ଗଜ” ତା” ନାମ 

ରସ ଶୋଷିବାଟା ଅଟେ ତା” କାମ, 
କଇଥେ ପଶି 

ସବୁ ରସତକ ନିଏ ସେ ଶୋଷି, 
କରେ ସେ ପୋଲା 

ବାହାରକୁ ଦିଶେ ସେମିତି ଅଛି ତା” 
ଯେମିତି ଥଲା | 

ଲୋକେ ଜାଣନ୍ତିନି ଭିତିରି କଥା 
ଏ “ଗଜ”, ସେ “ଗଜ”, କିଏ କରତା! 


@ ଅଜ୍ଞାତ ଭାବରେ କିଛି ହରାଇ ନ ହରାଇବାର ଅଭିନୟ କରିବା କ୍ଷେତ୍ରରେ ଏହା 


ଜୁହାଯାଏ | 

ନ୍ୟାୟମାଳା 
ଗଡ୍‌ଡଳିକା ପ୍ରବାହ 


ମେଷପଲ ନେତ୍ରୀ, ଗୋଟିଏ ମେଷୀ 

' ଗଡ୍ଡଳିକା' ବୋଲି କହନ୍ତି ତାହାକୁ, 

ଚଳାଏ ସେ” ଦଳ ଦମ୍ଭେ ଭରସି, 
ନଥାଏ ଭୟ 

ସତେ ଅବା ଗଡ଼ କରିଛି ଜୟ | 


ଯଦି ପଡ଼ିଯାଏ ଖାଲ ଖମଣେ 

ସବୁ ମେଣ୍ଢାଯାକ ଡିଅନ୍ତି ଖାଲକୁ 

ଅଟକି ନଯାନ୍ତି, ବିଚାର ପଣେ, 
ଜାଣନ୍ତି ନାହିଁ 

ରକ୍ଷା ପାଇବାକୁ ବୁଵ୍ଧି ଖଟାଇ | 


ଏପରି ବି ଘଟେ ମଣିଷ ଠାରେ 

ନ ବୁଝି ବିଚାରି, ଚଳିଥାନ୍ତି ଯିଏ 

ଠକ ଭଣ୍ଡଙ୍କର ମିଠା କଥାରେ, 
ଭୋଗନ୍ତି ଦଶା 

ହୋଇଥାନ୍ତି ସଦା ସେ ଲୋକହସା | 


କର ସବୁକାମ ବୁଝି ବିଚାରି 
ଅକଲ ଖଟାଇ କର ଯାହା କିଛି 
ନକଲ ନକର କାମ କାହାରି, 
ସଦା ତୁମେ ନିଜ ବୁଵ୍ଧିରେ ଚଳ 
ମିଳିବ ତୁମକୁ ମନର ବଳ | 
ଵ ନବୁଝି ନବିଚାରି ଅନ୍ୟର କଥା ବା କାମ ଦ୍ଵାରା ପରିଚାଳିତହେବା କ୍ଷେତ୍ରରେ 
“ ଗଉଡ଼ଳିଜା ପ୍ରବାହ” କହାଯାଏ | 

ନ୍ୟାୟମାଳା 


ଗରଜିଲା ମେଘ ବରଷେ ନାହିଁ 


ଗ୍ରୀଷଶମ ଶେଷେ 
ନୀଳ ଆକାଶେ, 
ମେଘ ଦିଶୁଥାଏ କଳାଭଅଁର 
ଘୋଟି ଆସେ ହୋଇ ସେ ତରବର 
ଟପ୍‌ ଟପ୍‌ ଟୋପା ବରକୋଳିଆ 
ବରଷଇ ମେଘ କୂଳ ଲଫିଆ, 
ଜୀବନ ପଶେ 
ଧରାବୂକେ ସର୍ବେ ଆତୁର ଶୋଷେ ! 


ବଇଶାଖ ଖରା ସିଝା ଜୀବନ 

ପଲ୍ଲବି ଉଠନ୍ତି ଉତ୍ତଭିଦଗଣ, 

ନବ କିଶଳୟେ ଶୋଭନ୍ତି ତରୁ 

ଶ୍ୟାମ ଶିରୀଭରା ଭୁବନ ଚାରୁ, 
କି ଶାନ୍ତିମୟ 

ଦୂରେଇ ଯାଇଛି ଗ୍ରୀଷମ ଭୟ | 


ଯଦି ମେଘ ଆସେ ପକାଇ ରଡି 

ଘଡଘଡି ସାଥେ ମାରି ବିଜୁଳି, 

ଗୁରୁ ଗରଜନେ ଅରାଇ ଧରା 

ଜାଣିବ ବରଷା ନ ହେବ ପରା, 
ସେ ଆଡମ୍ବର 

ଶେଷେ ଲଘୁକ୍ରିୟା ଅଟଇ ସାର । 


@ ଭୁକିଲା କୂକୁର କାମୁଡେ ନାହିଁ, ବା ବେଶି କଥା କୂହାଲୋକ କିଛି କରେ ନାହିଁ 
ଅର୍ଥରେ କୁହାଯାଏ | 


୩ ୨ 

ନ୍ୟାୟମାଳା 
ବଂଶମରା ଡାହୁକ 


ଡାହୁକ ଶିକାରୀ ତା'ଜାଲ ବିଛାଏ 
ଧରିବ ଡାହୁକ ବୋଲି 

ପଞ୍ଜୁରିରେ ଆଣି ତା” ପୋଷା ଡାହୂକ 
ଥୁଏ ସେ ଯତନ କରି, 
ଲୁଚିରହେ ଆଢୁଆଳେ 

ଡାକିଲେ ଡାହୁକ ତୁହାଇ ତୁହାଇ 
ଆସନ୍ତି ଡାହୁକ ଦଳେ |! 


ଜାଲେ ଛନ୍ଦି ହୋଇ ପଡ଼ନ୍ତି ଡାହୁକ 
ବିକଳେ ଛାଡ଼ନ୍ତି ରଡି, 
ଶିକାରୀ ବାହାରି ଆସେ ଆଢ଼ୁଆଳୁ 
ଧରେ ଗୋଟି ଗୋଟି କରି ! 


ନିଜ ବଂଶ ନାଶ କାରଣ ହୁଅଇ 
ଏ ପେଷା ଡାହୁକ ଯଥା 
ଯେଉଁ ଲୋକ ନିଜ ବଂଶ ନାଶକରେ 
ନେଇ ଶତ୍ରୁ ସହୟତା, 
ତାକୁ, କହନ୍ତି ସମସ୍ତେ ଭୟେ 
‘ବଂଶମରା ଡାହାକୁଏ” | 


ସହାୟତା ଦେଇ, ନିଜ ବଂଶର କ୍ଷତି କଲେ, ତାକୁ ଲୋକେ ବଂଶମରା 


ଵ ଶତ୍ରୁ 
।ହକ ବୋଲି କହନ୍ତି । 


କୁ 
ଡାହୁକ 


Ca 

ବାନ୍ଧିଲା ସେତୁବନ୍ଧ ଗୁଣ୍ଡୁଚି ମୂଷା 


oh 


ଜୀବଟି ସାନ 
ଛୋଟିଆ ହେଲେ ମଧ୍ଯ 
ବିରାଟ ମନ | 


ନାଁଟି ଅଟେ ତା'ର ଗୁଣ୍ଡୁଚି ମୂଷା 

ରାମଭକ୍ତ ନାମରେ, ସେ ମହାଯଶା, 

ବାନ୍ଧିଲେ ଯେବେ ସେତୁବନ୍ଧ ଶ୍ରୀରାମ 

ଯିବେ ଶ୍ରୀଲଙ୍କା, ବଧବାକୁ ରାବଣ, 
ଧରି ସୈନ୍ଯସାମନ୍ତ 

ଦେବୀ ସୀତାଙ୍କୁ କରିବାକୁ ମୁକତ | 


ସମୁଦ୍ରେ ସେତୂବନ୍ଧ ଚାଲେ ନିର୍ମାଣ 
ବାନରଯୁଥ, ଭକ୍ତ ଶ୍ରୀ ହନୁମାନ, 
ପର୍ବତ ଶିଳାଖଣ୍ଡ ଆଣି ସରବେ 
ପକାନ୍ତି ସମୁଦ୍ରରେ ସେ ବୀରଦର୍ପେ ! 


ଗୁଣ୍ଡୁଚିମୂଷା ଓଦା କରି ଶରୀର 
ବାଲିରେ ଲୋଟିଯାଏ ସେ ବାରବାର, 
ବନ୍ଧ ଉପରେ ଚଢ଼ି ଝାଡେ ସେ ବାଲି 
ପ୍ରଭୁଙ୍କୁ ତୁଷ୍ଟ କରେ ଭକତି ଢ଼ାଳି, 
ଭକ୍ତବସ୍ସଳ ହରି 
ଆଉଁଶି ଦେଲେ ହାତେ କୋଳରେ ଧରି ! 
ସେ ଦିନୁ ପ୍ରଭୁଙ୍କର ଅଙ୍ଗୁଳି ଗାର 
ବହନ କରିଛି ସେ ପିଠିରେ ତା'ର, 
କି ଭାଗ୍ୟବାନ 
ସେତ ହେଲେ ବି ସାନ | 


é~ 


* ଯେତେ ଛୋଟ ହେଲେବି ପ୍ରଭୂଭକ୍ତିର ପରାକାଷ୍ଠା ପ୍ରକାଶ ପାଇଁ ଏହା କୃହାଯାଇଥାଏ ! 


T୪ 

ଜଗାଇ ମାଧାଇ 


ଭକ୍ତମଣ୍ଡଳୀ ଭାବ ଭକ୍ତରେ ମତ୍ତ 

କୀର୍ଭନ କରି ଚାଲିଛନ୍ତି ସେ ପଥ 
ହୃଦ ଭକ୍ତି ଉନୁଳା 

ହରି ନାମ କୀର୍ଭନେ ମୂର୍ଚିତ ଗଳା । 


ଏତିକି ବେଳେ ଦୂଇ ଦୁର୍ଜନ ଆସି 

ଜଗାଇ, ମାଧାଇ, ସେ ଚାହିଁ ଆକ୍ରୋଶି, 
ଆସିଲେ ମାଡି 

କହିଲେ ସିଏ ଦର୍ଯେ ପକାଇ ରଡି 

'ପାଷାଣ୍ଡ' ବନ୍ଦ କର ଭଜନ ତୁମ 
ନହେଲେ ଶୁଣ 

ଭୋଗିବ ଦଣ୍ଡ ତୁମେ କଠୋରତମ !' 

ଶୁଣିଲେ ନାହିଁ ହରିଦାସ, ନିତାଇ 

ମାଡ଼ଖାଇଲେ ଲହୁ ଲୁହାଣ ହୋଇ, 

ତଥାପି ଚାଲିଥାଏ ନାମ କୀର୍ଭନ 

ଭଳିଛି ଭଲ୍ତିଭାବେ ଭକ୍ତର ମନ | 


ଆସିଲେ ଶ୍ରୀଚୈତନ୍ୟ ଆବେଗ ଭରେ 

କଲେ ସେ ଆଲିଙ୍ଗନ ଦୁଷ୍ଟକନରେ, 

ଦୁଷ୍ଟ ପଣିଆ ତାଙ୍କ ହୋଇଲା ଦୂର 

ଶିଷ୍ୟ ପାଲଟିଗଲେ ଶ୍ରୀଚୈତନ୍ୟଙ୍କର | 

ଭକତ ହରିଦାସ ନିତାଇ ମୁଦେ 

ଆସି ସେ ପ୍ରଣମିଲେ ଶ୍ରୀଗୁରୁ ପଦେ | 
ଗୁରୁ ଦେଲେ ଆଉଁଶି 

ଲିଭିଗଲା ଯନ୍ତ୍ରଣା ସେ ହେଲେ ଖୁସି । 


ଵ ଭକ୍ତର ମହିମା ପ୍ରକାଶ ପାଇଁ ଏହା କୁହାଯାଏ | 

ଘଣ୍ଟ ଘୋଡାଇବା 


କୁରୁକ୍ଷେତ୍ର ସମର ପ୍ରାଙ୍ଗଣେ 
ଭରତିଆ ପକ୍ଷୀଟିଏ ତହି, 

ପାରିଥୂଲା ଡିମ୍ବଟିଏ ଘାସେ 
ମହାଯୁଦ୍ଧ ଲାଗିଗଲା ଯହିଁ 


ଭୟେ ଥରେ ଭରତିଆ ପକ୍ଷୀ 
ଡିମ୍ବ ତା'ର ଯିବ ନଷ୍ଟ ହୋଇ, 
ବିକଳରେ ଡାକିଲା ପ୍ରଭୁଙ୍କୁ 
ରକ୍ଷାକର ହେ ଜଗତ ସାଇଁ ! 


ଦର୍ପ ଦୃପ୍ତ ବୀର ସୈନ୍ଯଗଣ 
ମାଡି ଆସେ ବେଳା ବୀଚି ପରି, 
ବୃକ୍ଷତାଳେ ବସି ଭରତିଆ 
ଚାହିଁ ଥାଏ ପ୍ରଭୁଙ୍କୁ ସୁମରି | 


ଚାଲିଅଛି ଯୁଦ୍ଧ ଘମାଘୋଟ 
ଟଳୁଥାନ୍ତି ତଳେ ମୂୃତାହତ, 
ଅଶ୍ଵତ୍‌ଥାମା ଗଜ, ଗଳାଘଣ୍ଡି 
ଛିଡି ପଡ଼ି ହେଲା ଭୂପତିତ, 
ଦେଲା ତା” ଘୋଡାଇ 
ଡିତ୍ବଟିକୁ କୋଳରେ ପୂରାଇ | 
ଅଷ୍ଟାଦଶ ଦିନ 
 ଯୁବ୍ବବନ୍ଦ ହୋଇଲା ଘୋଷଣା, 
ଶୂନ୍ୟ ହେଲା ସମର ପ୍ରାଙ୍ଗଣ 
ଭରତିଆ ପକ୍ଷୀ ତରୁ ଡାଳୁ 
ତଳେ ଆସି ଟେକିଲା ଘେଡ଼ଣା, 
ଛୁଆଟିଏ ଆସିଲା ବାହାରି 
ଫୁର୍‌ କରି ଉଡିଗଲା, ମା” ସାଥେ ତାହାରି ! 


ଵ ଯାହାକୁ ରଖ୍ବବେ ଅନନ୍ତ, କି କରିପାରେ ବଳବନ୍ତ ଏହି ନ୍ୟାୟ ସହିତ ଏହାର 
ସଂପର୍କ ଅଛି | ରଶ୍ଵର ଯାହାର ସହାୟକ, ତା'ର କେହି କିଛି କରିପାରିବେ ନାହିଁ । 

ଘୁଣାକ୍ଷର 


କୀଟଟି ଅଟଇ ଭାରି ଛୋଟିଆ 

କିନ୍ଧୁ ସେ ଅଟଇ ବଡ଼ ଲୁଟିଆ, 
ନାଁ ତା' ଘୁଣ 

ନଥ, ପୋଥପତ୍ର ଗ୍ରନ୍ଧ କାଟିବାରେ 
ଭାରି ନିପୁଣ । 


ଏପରିକି କାଟିପାରେ ସେ କାଠ 

କହନ୍ତି ସଭିଏଁ, ସେ “କାଠ କୀଟ", 
ସେ, ଠାଏ ଠାଏ 

କରିଥିବା ଛିଦ୍ର ଦିଶେ ଅବିକଳ 
ଅକ୍ଷର ପ୍ରାୟେ ! 


ସିଏ କି ପାରିବ ଅକ୍ଷର ଲେଖନ, 

ଲୋକେ, ‘ଘୁଣାକ୍ଷର”? କହନ୍ତି ଦେଖୁ, 
କଟା, ତା” କାମ 

ବେଳେ ବେଳେ ବହେ ଅନ୍ୟନାମ 
ସେ ଅନ୍ୟ ନାମ | 


“ଆମେ ଯା” ନଥାଉ କଳନା କରି' 

ଅନ୍ୟ କାମ କରୁ କରୁ ସେପରି 
ଘଟିଲା ଯେବେ, 

' ଘୁଣାକ୍ଷର ନ୍ୟାୟ ? ଦିଅନ୍ତି ଲଛନା 
ସକଳେ ତେବେ । 


ଵ ଗୋଟିଏ କାମ କରୁ କରୁ ଅକଳିତ ଅନ୍ଯ ଏକ ଘଟଣା ଘଟିବା କ୍ଷେତ୍ରରେ ଏପରି 
କୁହାଯାଏ | 
୩୭ 

କାଲି କାଲି, ଯାଏ ଚାଲି 


ଅତି ବିଷାକ୍ତ ଚମ୍ପେଇ ନେଉଳ 
କାହାକୁ କାମୁଡେ ନାହିଁ, 
ଯଦି କାମୁଡିଲା କେବେ ସେ କାହାକୁ 
ତେବେ, ବଞ୍ଚିବା ପାଇଁ - 
ନଥାଏ କାହାର ଆଶ, 
ଭୟଙ୍କର ତାର ବିଷ | 
ତା” ଲାଙ୍ଗୁଡେ ପ୍ରଭୁ ଲେଖନ ଦେଇଛନ୍ତି “ କାଲି ” 
ମଣିଷମାନଙ୍କୁ କାମୁଡିବା ପାଇଁ ଚାହିଁଲେ ମୁଣ୍ଡ ତୋଳି 
ଦେଖେ ତା” ଲାଞ୍ଜ ଲେଖା, 
ମୁହଁ ଫେରାଏ ସେ କାଲି କାମୁଡିବ, ହୋଇଲେ ବାଟରେ ଦେଖା । 


କାଲି କାଲି ବୋଲି ଦିନ ଚାଲିଯାଏ 
ନିଇତି ଘଟଇ ଏହା 
ମଣିଷଙ୍କୁ କେବେ କାମୁଡି ପାରେନି 
ପଳାଏ ଖୋଜି ତା” ରାହା ! 
ମନ କଥା ମାରି ମନେ 
ଅଭିମାନେ ଅଭିମାନେ । 


ଆଜି କାମ ଯଦି ଆଜି ନ କରିବ 
ଚମ୍ପେଇ ନେଉଳ ପରି 
କେବେ କିଛି କାମ କରି ପାରିବନି 
ଦିନ ଯିବ ସରି ସରି । 
ଆଜି କାମ କର ଆଜି 
କାଲି କି ହୁଏତ ମାହେନ୍ଦ୍ର ମୁହୂଉ 
ନ ପାଇବ ଖୋଜି ଖୋଜି । 


୩୮ 

ନ୍ୟାୟମାଳା 
ନାଗ ଚୁଚୁନ୍ଦ୍ରା ନ୍ୟାୟ 


ନାଗସାପ ଖାଏ ମୂଷା 
ତା” ମୁହଁରେ କେବେ ଚୂଚଟୁନ୍ଦୀ ପଡ଼ିଲେ 
ଭୋଗେ ସେ ମରଣ ଦଶା | 

ନାଗସାପ ଖାଏ ମୂଷା | 


ଇମିତି ଭାବରେ, ରହିଛି ତା” ଦାନ୍ତ 
ଶିକାର ଧରିଲେ ଥରେ, 

ବାହାରି ନପାରେ ବାହାରକୁ ତାହା 
ପାଟିରେ ତାହାର ମରେ | 


ମୂଷିକ ଭାବିଣ, ଚୂଚୁନ୍ଦାକୁ ଯେବେ 
ଧରି ପକାଏ ସେ ଭ୍ରମେ, 
ଦାନ୍ତ ତାହାର ଦେହ ଭିତରକୁ 
ଗଳିଯାଏ କ୍ରମେ କ୍ରମେ । 
ଅତିଷ୍ଠ ହୋଇ ତା'ର ଦୂର୍ଗନ୍ଧେ ନାଗ 
ରିଳି ପାରେନି କି, ଛାଡି ପାରେ ନି ସେ 
ବଢ଼ିଯାଏ ତା'ର ରାଗ | 
କ୍ରୋଧେ ହୋଇ ଜରଜର 
ର୍ଚନ୍ଧଭରା ଚୁଚୁନ୍ଦ୍ରାକୁ ସେ 
ଗିଳେ ହୋଇ ତରତର । 


ଅପ୍ରୀତିକର ହେଲେ ଯେତେ ଯାହା 
ଏପରି କାମ ଯେ କରେ 

ଛାଡି ପାରେନି କି, ଉପାୟ ପାଏନି 
ଛାଡିବାକୁ ସହଜରେ 
ଏତ ନାଗ ଚୂଚୁନ୍ଦ୍ରା ନ୍ୟାୟ 


ow 


ପ୍ରତିହତ ଅଭିପ୍ରାୟ | 

ନ୍ୟାୟମାଳା 


ଚୋରକୁ ବୃଦ୍ଧି ଶିଖାଇବା 


ଥରେ ଏକ ଚୋର ଲୁଚି ଲୁଚି ଆସି 
ପଶିଲା ଜଣକ ଘରେ 
ପଡିଗଲା ଧରା ତା” ପୁଅ ହାବୁଡେ 
ମାଡି ବସେ ସାହସରେ, 
ପଛକୁ ତା” ହାତ ଭିଡି 
ଜାବୁଡି ଧରିଲା ଚଉକସ କରି 
ଚୋର ପକାଇଲା ରଡି | 


ପୁଅ ଡାକ ଛାଡେ, “ ବେଗେ ଆସ ବାପା, 
ବାଡ଼ିଟାଏ ଧରି ହାତେ 
ଚୋରକୁ ଧରିଛି ଛାଡି ପାରୁନି ମୁଁ 
ଛାଟି ପିଟି ହୁଏ କେତେ 
ଉଦ୍ଧାର ପାଇବ ବୋଲି, 
ତାକୁ ପାନେ ଦେବା? ମନଭରି । 


ବାପା ଅଟେ ତା'ର ଭାରି ଡ଼ରକୂଳା 
କହିଲା ଛାଡ଼ିଦେ ତାକୁ 
ରାଗେ ଗରଗର ହେଉଥିବ ସିଏ 
ତୋର କ୍ଷତି କରିବାକୁ । 
କାମୁଡିବ ଯଦି ମୁହଁକୁ ବୁଲାଇ ଚୋଟେ 
ବିକଳରେ ସିଏ ଲୋଟେ । 


ବାପ କଥା ଶୁଣି, ବୁବି ପାଇଗଲା ଚୋର 
ମୁହଁକୁ ଫେରାଇ କାମୁଡ଼ିଲା ଚୋଟେ 
ଭୟେ ହୋଇ ତରତର, 
ପୁଅ ଛାଡ଼ି ଦେଲା ହାତ 
ପଳାଇଲା ଚୋର...ପକାଇ ଶକତ ନାତ | 


[ଏ 
° 

ନ୍ୟାୟମାଳା 
ଚକୁଳିଖୁଆର ବିନ୍ଧଗଣା 


ଭାରି ସୁଆଦିଆ ଚଳୁକି ପିଠା 

ଖାଇଦେଲେ ପେଟେ, ମନଟା ମିଠା, 

ବିନ୍ଧ ଭରିଛି ତା” ଦେହ ସାରା 

ଜଣା ଯାଉଥାଏ, ସତେ ବା ଆକାଶେ 
ଭରିଛି ତାରା | 


ଖାଇବା ଲୋକର କାମ, ଖାଇବା, 
ସେତେବେଳେ ବସି ବିନ୍ଧ ଗଣିବା, 
କହ ଅଛି ତହିଁ କି ପ୍ରୟୋଜନ ! 
ଯାହାର ଯେ କାମ କରିବା ଉଚିତ୍‌ 
କରସେ କାମ | 


ନିଜ କାମ ଛାଡି ଅନ୍ୟ କାମରେ 

ହସ୍ତକ୍ଷେପ ଯିଏ ଅଯଥା କରେ, 

ଏକାମ ସେକାମ ହୁଏନି ପରା 

ଅଭିପ୍ରେତ କାମ କର ସବୁବେଳେ 
ଅଟେ ତାହା ସଫଳତା ପସରା । 
ଯେ କାମ ଅଟଇ ଅନାବଶ୍ୟକ 
ତ୍ୟାଗ କର ତାକୁ ଜୀବନ ଯାକ ! 


୪୧ 

ନ୍ୟାୟମାଳା 
ଛେନାରୁ ଚୋପା ଛଡ଼ାଇବା 


ସଂସାରରେ ଯେତେ ଫଳ, 

ଥାଏ ତା'ର ବକଳ, 
ସେ ଚୋପାକୁ ଛଡ଼ାଯାଇ 

ଖୁଆ ଯାଏ ସେଫଳ । 


ଛେନାର କି ଚୋପାଥାଏ ? 

ତଥାପି ଯେ ଛଡ଼ାଏ 
ତା” ପରି ମୂର୍ଖ ସଂସାରେ 

ଆଉ କାହିଁ ନଥାଏ ! 


ଅକାରଣେ ଟିକିନିଖୁ 

ତଥ୍ଯ ଖୋଜି ଥାଏଯେଂ 
' ଛେନାରୁ ଚୋପା ଛଡ଼ାଏ 

ନିଦା ମୂର୍ଖଟାଏ ସେ । 


ଏପରି ଲୋକେ କହନ୍ତି 

ଉପହାସେ ତାହାକୁ 
କୁହା, ଅକୁହା, କି କଥା 

ଜଣା ନାହିଁ ଯାହାକୁ 
ନ ବିଚାରି ପ୍ରୟୋଜନୀୟତା 
ନ ଦେଖାଅ ଅତି ଉତ୍ସୁକତା | 


ଵ ଅନାବଶ୍ଯକ ସ୍ଥଳେ, ଅତି ଭିତରକୁ ପ୍ରବେଶ କରିବାର ପ୍ରୟାସ ବା ମାନସିକତାକୁ 
ନେଇ ଏପରି କୂହାଯାଇଛି । 

ନ୍ୟାୟମାଳା 
କୁମ୍ଭାର ବୋହୂ , ଝାଟିକୁ ନଗଲେ ମାଟିକି ଯାଉ 


କୁମ୍ଭାର ବୋହୂ 
ଝାଟିକି ନଗଲେ, ମାଟିକି ଯାଉ | 
ଏଦୁଇ କାମରେ ବନ୍ଧା ସିଏ 
ଗୋଟିଏ ଛାଡିଲେ ଆରଟି ଥାଏ | 
ଫୁରୁସତ ତା'ର ଟିକିଏ ନାହିଁ 
ପୁଣି ଘରକାମ ଅଛି ତା’ ପାଇଁ । 


ଗଢ଼ନ୍ତି କୂମ୍ଭାର ହାଣ୍ଡି ମାଠିଆ 
ଆଟିକା, ଉମ୍ଭେଇ, ଠେକି, ତାଟିଆ, 
ଛୋଟ ବଡ଼ ବଢ଼ା, ଘମ, ପଲମ 
ଫୁଲ କୁଣ୍ଡ ସବୁ କେତେ ରକମ । 


କୁମ୍ଭାରୁଣୀ ବସି କୁମ୍ଭାର ପାଶେ 
ରଖା ଥୁଆ କରେ, ଯାହା ଗଢ଼େ ସେ, 
ଲାଗିଥାନ୍ତି କାମେ ଦି” ପରାଣୀ 
ଭାରି ସିଆଣିଆ ଅଟେ ଘରଣୀ | 


ବୋହି ଆଣେ ବିଲୁ ଚିକିଟା ମାଟି 
ବଣକୁ ଯାଇ ସେ ଆଣଇ ଝାଟି, 
ପୋଡା ହେବ ଗଢ଼ା ହୋଇଛି ଯାହା 
ଟାଣ ହେବ ପୋଡା ପାଇଲେ ତାହା ! 


ଦିଇଟା କାମରେ ଆବଦ୍ଧ ଯିଏ 
ଏଇଟା ନଥିଲେ ସେଇଟା ଥାଏ । 
ଯଥା କରିଥାଏ କୁମ୍ଭାର ବୋହୂ 
ଝାଟିକି ନଗଲେ ମାଟିକି ଯାଉ । 


ଵ ଦୁଇଟି କାମରେ ଆବଦ୍ଧ ଲୋକ ପାଇଁ ଏହା କୁହାଯାଏ । 


୪୩ 

ନ୍ୟାୟମାଳା 


ଝିମିଟି ଖେଳରୁ ମହାଭାରତ 


ମହାଭାରତର ମହାଯୁଦ୍ଧ ହେଲା 

ଛୋଟିଆ କାରଣ ପାଇଁ, 
ଦୁଯ୍ୟୌଧନ ସାଥେ, ଯୁଧୁଶ୍ଠିରଙ୍କର 

ଝିମିଟି ଖେଳକୁ ନେଇ । 
ପଶା ନିଶା, ମର କରିଛି ଦହିଙ୍କୁ 

ମଜି ଯାଇଛନ୍ତି ଖେଳେ, 
ଡାକ ଛାଡ଼ଛନ୍ତି ମତୁଆଲା ହୋଇ 

ସତେ ଗଡ଼ ଜିତିଗଲେ | 


ସ୍ତ୍ରୀ ରାଜ୍ୟ, ଧନ, ସଦ ସବୁ 
ବାଜି ରଖେ କୁରୁବୀର, 
ବିନା ଦ୍ବିଧାରେ ସମସ୍ତ ସର୍ର 


ମାନିଗଲେ ଯୁଧ୍ଷ୍ପିର | 
“ଅଧର୍ମ ପଣେଂ' ସବୁ ହରାଇଲେ 

କ୍ଷଣକେ ଧର୍ମରାଜ, 
ଭ୍ରାତୂଗଣ ସାଥେ, ପତ୍ନୀକୁ ନେଇ 

କଲେ ବନ ପରିବ୍ରାଜ । 


ଅଜ୍ଞାତ ବନବାସୁ ସେ ଫେରିଲେ ଯେବେ 

ନ ମିଳିଲା ତାଙ୍କୁ ନିଜର ରାଜ୍ୟ ତେବେ ! 
ରଣ ହୁଁଙ୍କାର ତୋଳିଲା ଦୂଯ୍ୟୌଧନ 
ଆରମ୍ଭ ହେଲା ମହାଭାରତର ରଣ | 
ହୋଇଲା ସର୍ବନାଶ 
କୁରୁ କୁଳ ହେଲା ଧ୍ଵଂସ | 
ପାଣ୍ଡବ ପାଞ୍ଚ ଭାଇ 

ଶାସନ କରିଲେ, ହସ୍ତିନାପୁର ଯାଇ । 


ଵ ରାଜମନର ଅବିବେକିତା ପାଇଁ ଏହା କୁହାଯାଇଛି । 


୪୪ 


Digitized by srujanika@gmail.com 


ନ୍ୟାୟମାଳା 
କୋପେ ବର ନହେଲେ ତପେ ବର 


ଗାଁ ମଝିରେ ଥଲା କେଉଟ ଘର 
ଲୋକମାନଙ୍କ ଥଲା ଭାରି ଆଦର, 
କୁଟନ୍ତି ଚୁଡା ଆଉ ଭାଜନ୍ତି ମୁଢ଼ି 
ବିକନ୍ତି ଆଖ ପାଖ ଗାଁ ସେ ବୁଲି | 


ଧରନ୍ତି ମାଛ, ବିଲ, ପୋଖରୀ, ନାଳୁ 
ଏହି ବେଉସା ବାପ ଅଜାଙ୍କ କାଳ, 

ଥିଲା ତା” ପୁଅଟିଏ ହେଲା ବେମାରି 
ମନ୍ଦିରେ ମହାଦେବେ କଲା ଗୁହାରି | 


ପଡ଼ିଲା ଅଧଆ ସେ ଅନେକ ଦିନ 
ଛୁଆ, କତରା ଲଗା ହୋଇଲା ପୁଣ, 
ଭାବିଲା କରାମତି ହୀନ ଠାକୁର 

ଜି ଲାଭ ପଡି ଏଥୁ ଫେରିଲା ଘର | 


ରାଗରେ ପଚା ମାଛ ପୁଳାଏ ଧରି 
ଆସିଲା ଶିବ ଲିଙ୍ଗ ବୋଳିବ ବୋଲି, 
ହୋଇବ ଅପବିତ୍ର ତାଙ୍କ ମନ୍ଦିର 

ଉଭା ହୋରଲେ ତହିଁ ଶିବ ଶଙ୍କର | 


କହିଲେ ହାତଟେକି ଆଶିଷ ଦେଇ 
ପ୍ରସନ୍ନ ତୋ” ଉପରେ ହୋଇଛି ମୁହିଁ, 
ଯାଇଛି ଭଲ ହୋଇ ରୋଗୁ ତୋ ପୁଅ 
ଏ ବେଲପତ୍ର ନେଇ ଘରକୁ ଯାଅ; 
ସର୍ବେ ପାଇବ ଏହା 

ହୋଇଲେ ଅନ୍ତଦ୍ଧୀନ ସେ ଦେବ ମହା । 


ଵ ତପରେ କାର୍ଯ୍ୟ ସିଵି ନ ହୋଇ କୋପରେ ହେଲେ ଏହା କୁହାଯାଏ | 


୪୫ 

ନ୍ୟାୟମାଳା 


ଠକର ବାରବାଟି ଚାଷ 


ବଡ଼ ଦଗାଦିଆ ଠକ ଠାପୁଆ 

ଆମ୍ବଭଖାଏ କହି ଚାଟେ ଟାକୁଆ, 
କଥା କହିବାରେ ସେ ଭାରି ପଟୁ 
ନୁହେଁ କରଚୁଲି, ସେ ଜାଲିଚଟୁ 


ବାଟୁଳି ବାଜେନା କଥାରେ ତା'ର 
କଥା କିନ୍ତୁ ତା'ର ପାଣିର ଗାର, 
ଭାରି ବଡ଼ ବଡ଼ କଥା ସେ କହେ 
ମଧୁର ବଚନେ ସେ ମନ ମୋହେ । 


ବୁଢ଼ିଆଣୀ ପରି ସେ ଜାଲ ବୁଣେ 
ପଡ଼ିଲେ କେ ' ଜାଲେ, ତାକୁ ସେ ଝୁଣେ, 
ଅନ୍ତଃସାର ଶୂନ୍ଯ କରେ ସେ ଶୋଷି 
ଥରେ ଆକସ୍ପିକ ଗଲେରେ ଫସି । 


ଠକଙ୍କର ଚାଷ ଫାନ୍ଦ ଫିକର 
ଠକାମି ଭଣ୍ଡାମି ମିଥ୍ୟାଚାର, 
ପାଣିରେ ପାରନ୍ତି ସର ପକାଇ 
ପରମୁଣ୍ଡେ ଅଠା ବୋଳିବା ପାଇଁ । 


ଚିତ୍ନି ରଖ ୟାଙ୍କ ଗୁଣକୁ ସଦା 

ହରିତ ଫସଲ କରିବେ ପଦା, 

କ୍ଷଣକେ ଓଲଟ ପାଲଟ କରି 

ଜୀବନକୁ ଦେବେ ଦୁଃଖରେ ଭରି 
ପଡ ନାହିଁ ଫାନ୍ଦରେ 
ଚଳ ସାବଧାନରେ । 

ତିନି ତୁଣ୍ଡରେ ଛେଳି କୂକୂର 
ଛେଳି ଛୁଆଟିଏ କାନ୍ଧରେ ଧରି 

ଲୋକଜଣେ ଚାଲିଥାଏ, 
ତିନି ଠକ ତାକୁ ଠକି ନେବା ପାଇଁ 

ଲୁଚିଗଲେ ଠାଏ, ଠାଏ | 
ଜଣେ ଚାଲି ଆସି ସମ୍ମୁଖେ ତାର 

ପଚାରିଲା, ଭାଇ ଶୁଣ, 
କୁକୁର ଛୁଆଟେ କାନ୍ଧରେ ପକାଇ 

କୁଆଡେ ଯାଇଛ ପୁଣ ? 


ସେ କହିଲା ଭାଇ ! ଭଲ କରି ଦେଖ 
ଏ ନୁହେଁ କୁକୁର ଛୁଆ, 
ଛେଳି ଛୁଆଟାକୁ କୁକୁର କହୁଛ 
କି ଅଜବ କଥା ଏହା ! 
ସେ କହିଲା, “ମୁଁ କି ଜାଣିନି କୁକୁର ଛେଳି, 
ନହେଲେ ନାହିଁ ହୋ! ଯାଅ ତାକୁ ଜାକିଧରି !” 


କିଛି ବାଟପରେ ଆର ଠକ କହେ 
‘ହଇ ହୋ ଭାଇନା ଶୁଣ! 
କୂକୁର ଛୁଆଟା ଚାଲି ପାରୁନି କି 
କାନ୍ଧେ ବସାଇଛ ପୁଣ । 
କି କଥା କହୁଟ, ଛେଳିଟା ଦିଶୁଛି 
ତୁମକୁ କୁକୁର ପରି 
“ରାଗ ନାହିଁ ଭାଇ, ମୁଁ ଛେଳିଚରାଳି, 
ଜୀବନ ଗଲାଣି ସରି । 
ମୁଁ କି ଚିହ୍ନିନି ଛେଳି 
ଭାବୁଛ ଠକୁଛି ବୋଲି ! ! 

ପୁଣି କିଛି ବାଟ ଯାଇଛି କି ନାହିଁ 
ହସି ହସି ଆଉ ଜଣେ, 
ପଚାରିଲା ଭାଇ, କାନ୍ଧରେ ବୋହିଛ 
କୁକୂରଟେ କି କାରଣେ ? 
ଚାଲି ଅଛ ଟଙ୍ଗ ଟଙ୍ଗ, 
ଏକି ତୂମ ରଙ୍ଗ ଢ଼ଙ୍ଗ | 


ତିନି ଜଣଙ୍କର ଏକା କଥା ଶୁଣି 

ଭାବିଲା ସେ ମନେ ମନେ, 

ଠୀକିଗଲି ଅକାରଣେ, 
ଛେଳିଛୁଆ କହି କୂକୁର ଛୁଆଟା 

ବିକିଛି ସେ ଲୋକ ମୋତେ 
ଦେଖୁ ଦେଖୁ ମୁହିଁ ଅନ୍ଧ ପାଲଟିଲି 


a ~~ 


ଜାଣି ପାରିଲିନି ସତେ ! 


କାନ୍ଧରୁ ଓହ୍ଲାଇ ଛେଳି ଛୁଆଟାକୁ 
ଫୋପାଡି ଦେଇ ସେ ଗଲା, 
ତିନି ଠକ ଯାକ ଛେଳିଛୁଆ ପାଇ 
ଆନନ୍ଦରେ ମତୁଆଲା | 


ବହୁ ଲୋକ ଯଦି ସତକୁ କହିବେ ମିଛ, 
ତିନି ତୁଣ୍ଡେ ଛେଳି କୁକୁର ପରାଏ 
ହୋଇଯିବ ସତ ମିଛ । 


ଵ ବହୁ ଲୋକ ଏକା କଥା କହିଲେ, ତାଙ୍କରି କଥା ହିଁ ସତରେ ପରିଣତ ହୋଇଯାଏ । 

ତିଳ ତଣ୍ଡୁଳ 


ସଂସାରେ କ୍ଷୀର ନୀର 
ଅଭେଦ୍ୟ ପ୍ରୀତି 
ମିଶିଲେ ଦୁହେଁ ଏକାକାର ହୁଅନ୍ତି । 
ଦେଖୁଲେ ଆଣି 
କ୍ଷୀରରେ ନୀର କାହିଁ ଜାଣି ହେବନି । 


ଏପରି ଅଛି ପୁଣି ଅନେକ ଦ୍ରବ୍ଯ 

ଅସ୍ତିତ୍ଵ ହରାନ୍ତିନି ମିଶିଲେ ମଧ୍ଯ, 
ତିଳ ତଶ୍ୂଳ ସଦା 

ହରାନ୍ତି ନାହିଁ ନିଜ ନିଜତଵ କଦା | 


ମିଶାଇ ରଖୁ ଦେଲେ ତିଳ ତଣ୍ଡୂଳ 

ଅଲଗା କରାଯାଇ ପାରେ ସକଳ, 
ଏକାଠି ଥାଇ 

କେ କାହା ବର୍ଣ୍ଣ ରୂପ ହରାନ୍ତି ନାହିଁ । 


ତିଳର ରୂପ କଳା ତଣ୍ଡୁଳ ଧଳା 

ମିଶନ୍ତି ନାହିଁ କେବେ ସେ ଧଳା କଳା, 
ଯେ ଯାହା ହୋଇ 

ରହନ୍ତି ନିଜ ନିଜ ଅସ୍ତିତ୍ଵ ନେଇ ! 


ନିଜ ସ୍ବାତନ୍୍ୟ ସଦା ରହେ ଅତୁଟ 
ତିଳ ତଣ୍ଡୁଳ ନ୍ୟାୟ ହୁଏ ପ୍ରକଟ । 


ଵ ନିଜର ଅସ୍ତିତ୍ଵ ନ ହରାଇବା କ୍ଷେତ୍ରରେ ଏହା କୁହାଯାଏ ! 


୪୯ 


Digitized by srujanika@gmail.com 


ନ୍ୟାୟମାଳା 


ସେତ ତୁଳସୀ ବଶର ବାଘ 


ବଣରେ ସିନା ରହନ୍ତି ବାଘ ଭାଲୁ 
ତୁଳସୀ ବଣେ ରହନ୍ତି ବୋଲି 
ଶୁଣିଛ କୋଉ କାଳୁ ! 
ପୁଣି ଦେଖାଏ ପରାକ୍ରମ 
ଏଇଟା ଖାଲି ବାହାବା” ନେବା କାମ । 


ନୂହଇ ଢ଼ମ ନୂହଇ ଢ଼ମ 
କଥାଟା ଅଟେ ସତ, 

' ବାଘର ଭାଇ ବିଲେଇ” ଆସି 
ଦେଖାଏ କରାମତ; 
ଭାବେ ସେ ବାଘ ବୋଲି 

ଭୂଇଁକୁ ରାମେ, ଝିଣ୍ିକା ଝାମେ 
ତୁଳସୀ ବଣେ ବୁଲି | 


ଅଛନ୍ତି ମଧ୍ଯ ଏପରିଲୋକ କେତେ 
ନିଜକୁ ନିଜେ ଭାବନ୍ତି ଯେତେ ବଡ଼ 
ନୁହଁନ୍ତି ବଡ ସେତେ, 
କରନ୍ତି ଉତ୍ପାତ 
ଶିକ୍ଷା ଦୀକ୍ଷା ନଥାଏ ତାଙ୍କ 
ଗରବେ ଉନମତ । 
କହନ୍ତି ଲୋକେ ଏଇମାନଙ୍କୁ 
' ତୁଳସୀ ବଣ ବାଘ 
ବାଘ ନୂହନ୍ତି ବିଲେଇ ପରା 
କି ଲାଭ ପିନ୍ଧି ପାଗ ! 

ତ୍ରିଶଙ୍କୁ ନ୍ୟାୟ 


ଅଜବ ଖୁଆଲ ଏକ ଜୁଟିଲା ମନରେ 
ଅରଣା ସେ ରାଜମନ, ନୀତି ଲଫିବାରେ, 
ସ୍ଵ ଦେହରେ ଯିବେ ସ୍ଵର୍ଗପୁର 
ତ୍ରିଶଙ୍କୁ ସେ, ରାଜା ଅଯୋଧାର । 


କୁଳଗୁରୁ ବଶିଷ୍ଠଙ୍କୁ ନମ୍ରେ ନିବେଦିଲେ 
“ ସଦେହେ ପଠାନ୍ତୁ ସ୍ଵର୍ଗେ ମୋତେ ତପୋ ବଳେ, 
ଅସମ୍ଭବ କରନ୍ତୁ ସମ୍ଭବ 
ହେ ଯଶସ୍ବୀ ମହର୍ଷିପୁଙ୍ଗବ” | 


ଦେବର୍ଷି କହିଲେ ରାଜା! ନୁହେଁ ଏହା ବିଧ୍ବର ବିଧାନ 
ପାରିବିନି ତପୋଧାରା କରି ଉଲ୍ଲଙ୍ଘନ, 
ଧର୍ମେ ତିଷ୍ଠି ରହିଛି ଜଗତ 
ଏ” ସଂସାର ଧର୍ମେ ଆତଜାତ | 


ତ୍ରିଶଙ୍କୁ କ୍ରୋଧ୍ୟତ କଣ୍ଡେ ତେଜିଲେ ଗୁରୁଙ୍କୁ 
ଯାଇ ଅନୁରୋଧ କଲେ ସେ ବିଷଶ୍ବାମିତ୍ରଙ୍କ, 
ବିଶ୍ଵବନ୍ଦ୍ଯ ମହର୍ଷି ପ୍ରବର ! 
ସଦେହେ ପଠାନ୍ତୁ ମୋତେ ତପେ ସ୍ଵର୍ଗପୁର । 
ତିନିପୁରେ ଖ୍ୟାତ ହେବ ଯଶ 
ହେ ମହାପୁରୁଷ । 


ଉଠିଲେ ସ୍ବର୍ଗକୁ ରାଜା ସଶରୀରେ ତହିଁ 
ଦେବଗଣ କ୍ରୋଧଭରେ ସ୍ଥାନ ଦେଲେ ନାହିଁ, 
ଫେରିଲେ ଦୁଃଖରେ 
ରହିଗଲେ ସ୍ଵର୍ଗ ମତ୍ତୟ ସେ ମଧ୍ଯ ସ୍ଥଳରେ । 

ଥୁଲେ ବାଘର ଆହାର , ନଥୁଲେ ସାପର ଆହାର 


ଇମିତି ଅଛନ୍ତି ଲୋକ ଅନେକ 

ଧନ ଥିଲାବେଳେ ଭାରି ସଉକ, 

ଭୋଗ ବିଳାସରେ ବିତାନ୍ତି ଦିନ 

ସୁଖ ଭୋଗ ପାଇଁ ମନ ଉଛନ 
ନଥାଏ ଚିନ୍ତା 

ଭାବନ୍ତି ନିଜକୁ ଜଗତ ଜିତା | 


ଆନନ୍ଦ ମଉଜ ମଜଲିସିରେ 
ସରିଯାଏ ଧନ, ମନ ନସରେ, 
ହୋଇଯାଏ ବେଗେ ଭଣ୍ଡାର ଖାଲି 
ଭାବେ ସେ କଅଣ କରିବ ବୋଲି । 


ଥିଲା ବେଳେ ବାଘ ପରି ଆହାର 
ନଥଲେ, ସାପର ଆହାର ତା'ର 
ଭୋକେ ସାପ ପରି ପବନ ପିଏ 
ମନମାରି ଦୁଃଖେ ସେ ପଡ଼ିଥାଏ | 


ଧନ ଅରଜିବା ବଡ଼କଥା ନୂହେଁ 
କିପରି କରିବା ବ୍ୟୟ, 
ଯିଏ ଶିଖୁ ଅଛି ଏ ସୂତ୍ର ଜୀବନେ 
ଲଭେନି ସେ ପରାଜୟ | 


ଵ ଧନ ଥୁଲାବେଳେ ବେପରୁଆ ହୋଇ ଖର୍ଚ୍ଚ କରିବା ଓ ନଥଲାବେଳେ ଦୀନହୀନ 
ପରି ଚଳିବା ଅର୍ଥରେ ଏହା କୁହାଯାଏ | 

oe 


ଦଲ୍ଧୀକା ଲଡ଼ 


mu ot 


ଦିଲ୍ୟର ଲଡ଼ୁ ସୁଆଦ ଭାରି 
ଭାବନ୍ତି ଲୋକେ, 

ସମସ୍ତଙ୍କ ଭାଗ୍ୟେ ଜୁଟେନି ତାହା 
ପାଆନ୍ତି ଥୋକେ | 


ଯିଏ ଖାଇଅଛି ପସ୍ତାଏ ସେ 
ନ ଅଟେ ଭଲ, 
ନୁହେଁ ଉପାଦେୟ ଅଟଇ ତାହା 
ଦିହକୁ ସଲ । 
ଭାବଇ, ଅଯଥା ପଇସା ଗଲା 
ଦୁଃଖ କରିବା, ତା” ସାର ହେଲା | 


ଯିଏ ଖାଇ ନାହିଁ ଦିଲ୍ଲୀ ଲଡ଼ୁ 
ଜୀବନ କାଳେ 

ଖାଇବାକୁ ତା'ର ଲାଳସା ଭାରି 
ପାଉନି ଥରେ | 

ଦୁଃଖୂତ ଅଟଇ ମନ ତାହାର 

‘ସାତ ସପନ”! ଯା” ଦୂରୁ ଜୁହାର ! 


ଭଲ ଭାବି ଯାହା ପାଇବା ପାଇଁ 

ବିକଳ ହୁଅନ୍ତିଟ ଲୋକ ନପାଇ 

କହନ୍ତି ତାହାକୁ ‹ଦିଲ୍ଲୀକା ଲଡୁ' 

ଅଟେ 'ମରୀଟଚିକା” ତା' ଆଶା ମରୁ | 
ବ୍ୟଥତ ମନ, 

ତା” ପାଇଁ ଅଟେ ଏହା ସାତ ସପନ । 


ଵ କୁହାଯାଏ, “ ଦିଲ୍ଲୀକା ଲତୁ ଯୋ ଖାୟା ଓ ପସ୍ତାୟା, ଯୋ ନେହି ଖାୟା ଓ ଭି 
ପସ୍ତାୟା | 

ଦି” ନାଆରେ ଗୋଡଦେବା 


ନାବିକ ନାଆରେ କରଇ ପାରି 

ବସିଥାନ୍ତି ତହିଁ ଯେତେ ପଖଝାରି, 
ବାହେ ସେ” ନାଆ 

ଆହୁଲା, କାତ ତା”, ନଇରେ ସାହା | 


ଭାବେ ଯଦି ମନେ, ମୂରୁଖ କେହି 

“ଦି'ଟା ଡଙ୍ଗାରେ ସେ ପାଦ ଥୋଇ 
ହୋଇବ ପରି, 

ସଅଳ ପାରିବ କୂଳକୁ ଧରି । 


ଦୂଇପାଦ ଦେଇ ଦୂଇ ଡଙ୍ଗାରେ 

ଠିଆ ହେବ ଯଦି ସିଏ ଦମ୍ଭରେ, 
ଚାଲିଲେ ନାଆ 

ନଇରେ ପଡ଼ି ସେ ମରିବ, ଆହା | 


ସେଇପରି, ଲୋକେ ଦଶାରେ ପଡି 

ଦୁଇଟି ଆଶ୍ରୟ ନେଲେ ସେ ବରି, 

ସାହାଯ୍ୟ ପାଇବା ନଥାଏ ଆଶା 

ଏ ପାଖୁ ମିଳେନି, ସେ ପାଖୁ ମିଳେନି 
ଭୋଗନ୍ତି ଦଶା 

ଦୂଇ ନାବେ ଗୋଡ ଦେବାଟା ସାର |! 

କିଛି ଲାଭ ହୁଏ ନାହିଁ ତାଙ୍କର | | 


ଵ ଲୋକ ଯଦି ଏକ ସମୟରେ ଦୁଇଟି ଆଶ୍ରୟ ଅବଲମ୍ବନ କରି ଉଭୟରୁ ବଞ୍ଚିତ 
ହେବାର ଭୟ ଥାଏ, ସେଠାରେ ଏହି ନ୍ୟାୟ ଅବତାରଣା କରାଯାଏ । 

ଦୃଢ଼େ ତରନ୍ତି, ମୂଢ଼େ ତରନ୍ତି 
ମଝି ମଝିଆ ବ୍ରଡି ମରନ୍ତି 


ଅଟନ୍ତି ଦୃଢ଼ ଯେଉଁ ଜନ 

ଶିକ୍ଷା ଦୀକ୍ଷାରେ ଯେ ଧୁରୀଣ, 

ଲକ୍ଷ୍ୟ ପୂରଣେ ଯେତେ ବାଧା 

ଟାଳି ପାରନ୍ତି ସେ ସର୍ବଦା | 

ଦୃଢ଼ତା ବଳେ ଅସମ୍ଭବ 

କରନ୍ତି ପାରି ସେ ସମ୍ଭବ | 
ମୂଢ଼ ମୂରୁଖ ଯେଉଁ ଜନ 
ଅବୁଝା ଅଟେ ତାର ମନ, 
ଯାହା ସେ ବୂଝିଥାଏ ଥରେ 
ବିଚ୍ୟୁତ ହୁଏନି ସେ ବାରେ | 
ଟଳେନି ବଚନୁ ତାହାର 
ଭଲ ହେଉବା ମନ୍ଦ ତା'ର | 

ମଝି ମଝିଆ ଯେତେ ଜନ 

ସଂଶୟ ଭରା ତାଙ୍କ ମନ, 

ଅଟନ୍ତି ଅସ୍ତିର ସେ ସଦା 

ଶାନ୍ତିରେ ନଥାନ୍ତି ସେ କଦା, 

କରଁବ୍ୟ ଅକର୍ଭବ୍ୟ ଜ୍ଞାନ 

ନଥାଏ ତାଙ୍କଠାରେ ପୁଣ | 
ତରନ୍ତି, ଦୃଢ଼, ମୂଢ ସଦା 
ଦୃଢ଼ତା ପଣେ ପ୍ରାଣ ବନ୍ଧା, 
ଦୃଢ଼ତା ବଳେ ଯାନ୍ତି ତରି 
ମଝି ମଝିଆ ବୁଡି ମରି | 


& ୫ 

ଧୀର ପାଣି ପଥର କାଟେ 


ଧୀର ପାଣି ସଦା ପଥର କାଟଇ 
ଏହାତ ସଂସାର ନାତି, 
ଯେ ସୁଅ ପ୍ରଖର ଅତି ତରତର, 
କାମେ ଲୋଡା ଥର ମତି | 


ଥରି ଥରି ସୁଲୁ ସୁଲୁ ପବନରେ 
କ୍ଳାଚି ହୋଇଥାଏ ଦୂର, 

ଶାନ୍ତି ମିଳିଥାଏ, ତଥାପି ନୁହେଁ ତା' 
ବିରହିଣୀ ତାପ ହର | 


ସକାଳ ସୂରୁଯ, ସରୋଜ ବାନ୍ଧବ 
ଅଟେ କେଡେ ଶୋଭାମୟ, 

କୁମୁଦିନୀ ପ୍ରାଣ କରେ କକର୍ଥନା 
ମୁଦେ ତା” ପାଖୁଡା ଚୟ | 


ଧୀରତା, ସର୍ବଦା ସ୍ଥିରତା ନଆଣେ 
ସୃଷ୍ଟିକରି ପାରେ କ୍ରିୟା 

ଘଟଣା ପ୍ରବାହେ, କରେ ତୀବ୍ରତର 
ତା'ର ତୀ୍ଷ୍ବ ପ୍ରତିକ୍ରିୟା । 
ପଥରକୁ ପାରେ କାଟି 
ଥରି ଥରି ଚାଟିଚାଟି । 


@ଵ ଧୀର କଥା ବି କଳହ କିମ୍ବା ଗର୍ଜନ ତର୍ଜନ ଅପେକ୍ଷା ଅଧକ ପ୍ରତିକ୍ରିୟା ସୃଷ୍ଚି କରିପାରେ | 

ନର ବଢ଼ିକି ଦିଅଁ ରାଣ 


ବରଷା ହୋଇ 
ଘୁ....ଘୁ...ଘୁ ବଢୁଛି ନର, 
ଖାଉଛି କୂଳ 
ଲୋକେ ବିକଳ | 


ଗାଁଆଟା ସାରା 
ନାରୀମାନେ ଠୁଳ ହୋଇଲେ ପରା 

ନଇ କୂଳରେ 

ମନ ବିକଳେ | 


ହୁଳ ହୁଳି ନାଦେ କମ୍ପିଲା ମହି 
କହିଲେ ନଦୀକୁ କାକୁତି ହୋଇ, 
“ ହଇରେ ନଇ 
ଦିଅଙ୍କ ରାଣ, 
ଏଡେ ଉରୁଦଣ୍ଡ ନହୁଅ ପୁଣ | 
ନଲଙ୍ଘ କୂଳ 
ତ୍ରାହି ପାଇଯାନତୁ ଜୀବ ସକଳ ।” 
ବଢ଼ି ଜି ଡରିବ ଦିଅଁଙ୍କ ରାଣ ? 
ବେଳୁବେଳ ସିଏ ଫୁଲଇ ପୁଣ, 
ବିନା ପ୍ରତିକାରେ, ଦିଅଁଙ୍କ ରାଣେ 
ହଟିବକି ଦୁଃଖ ବିନା ବିଧାନେ ! 
ହୁଅ କର୍ମ ତପୂର 
ଦୁଃଖ ହୋଇବ ଦୂର | 


ଵ*ଵ କୌଣସି କାଯ୍ୟର ସଫଳତା ପାଇଁ ଉଦ୍ଯମ ନକରି, କେବଳ ଦିଅଁଙ୍କ ଉପରେ ଭରସା 
ରଖୁଲେ ଏହା ପୂର୍ଣ ହୁଏ ନାହିଁ, ଏ କ୍ଷେତ୍ରରେ ଏହା କୁହାଯାଏ । 

ନ ଯଯୌ ନ ତସ୍ପ୍ୌ 


ପାର୍ବତୀ ମହାଦେବୀ ସମ୍ମୁଖେ ଆସି 
ହୋଇଲେ ଉଭା ଏକ ବ୍ରାହ୍ମଣ ହସି, 
କହିଲେ, ଗିରିରାଜ କନ୍ୟା ଶ୍ରୀମୟୀ 
ଶିବଙ୍କୁ ପତିରୂପେ ପାଇବା ପାଇଁ; 
କଲ ଏତେ ତପସ୍ୟା 
ଆଗୋ, ବିପୁଳ ଯଶା ! 


ଅର ଉଲଗ୍ନ, ତାଙ୍କ ରୂପ ବିକୃତ 

ଅଟନ୍ତି ଭୋଳାନାଥ, ଭସ୍ମ ଚର୍ଚ୍ଚିତ, 

ଗଳାରେ ମୁଣ୍ଡମାଳା, ଭୁଜଙ୍ଗ ହାର 

ଦିଶନ୍ତି ସିଏ ସତେ କି କଦାକାର; 
ସେ” ହତଶିରୀ 

ଦିଶନ୍ତି ଆଗୋ ଦେବୀ ହର ଗଉରୀ । 


“ ବନ୍ଦ କର ଏ ନିନ୍ଦା ପରୁଷ ବାଚ 

ନୁହଇ ଏହା କେବେ ବିପ୍ରସମ୍ମତ, 

ଉପର ରୂପ ଦେଖୁ ନିନ୍ଦିଛ ଯା'ରେ 

ଦେଖୁଛ ବ୍ରହ୍ମରୂପ ତାଙ୍କ ଭିତରେ ? 
ମହାଦର୍ଶନ ଯୋଗ 

ଦୁର୍ଲଭ ତୂମ ପାଇଁ, ହେ ହତଭାଗ । ” 

ନିମିଷକରେ, ରୂପ ଗଲା ବଦଳି 
ବିପ୍ର ହୋଇଲେ ଶିବ ରୂପ ସେ ଧରି, 
ପାର୍ବତୀ ସ୍ତମ୍ଭୀଭୂତ ବିସ୍ଳୟ ଭରେ 
ରହିପାରିଲେ ନାହିଁ ନିଜ ସ୍ଥାନରେ; 
ଅବା ପାରିଲେ ନାହିଁ 
ନିଜ ସ୍ଥାନରୁ ଅନ୍ୟ ସ୍ଥାନେ ପଳାଇ ! 


ଵ ବି.ଦ୍ର. : କାଳି ଦାସଙ୍କ କୁମାର ସମ୍ଭବ କାବ୍ୟର ଗୋଟିଏ ଶ୍ଳୋକର ଶେଷ ଅଂଶ, 
ଶ୍ଲୋକଟି : 


ତଂ ବୀକ୍ଷ ବେପଥୁମତୀ ସରସାଙ୍ଗ ଯୁଷ୍ଟି 
ନିକ୍ଷେପଣାୟ ପଦମୁନ୍ଧତମ୍ପଦ୍‌ବହନ୍ତୀ 
ମାର୍ଗାଚଳବ୍ୟତିକରାକୁଳିତେବ ସିନ୍ଧୁଃ 
ଶୈଳେନ୍ଦ୍ରରାଜଚନୟା ନ ଯଯୌ ନ ତସ୍ତ୍ୌ । 


ଅର୍ଥାତ୍‌ - ଯେଉଁ ବ୍ରାହ୍ମଣ ପାର୍ବତୀଙ୍କ ଆଗରେ ଶିବଙ୍କର ଘୋର ନିନ୍ଦା କରୁଥିଲେ, 


ଯେତେବେଳେ ସେ ନିଜେ, ଶିବରୂପରେ ଆବିଭୀବ ହେଲେ, ପାର୍ବତୀ ବିସ୍ଲୟାଭିଭୂତ 
ହୋଇ, ନିଜ ସ୍ଥାନରେ ରହି ପାରିଲେ ନାହିଁ କି ଅନ୍ୟତ୍ର ଚାଲି ଯାଇ ପାରିଲେ ନାହିଁ । 

ନେଡ଼ିଗୁଡ କହୁଣିକୁ ବହିବା 


ନେଡିଗୁଡ଼ ଯେବେ 

କହୁଣିକୁ ଯାଏ ବହି 
ଆଉ କେବେ ହେଲେ 

ତାହାତ ବାହୁଡେ ନାହିଁ । 
ଅଣବାହୂଡା ସେ 

ସତେ ବା ରୁକୁଣାରଥ 
ଜପି ଚାଲେ ନିତି 

ସିଏ ଏକମୁହୀା ବ୍ରତ | 
ଶେଷେ ପଡ଼ିଯାଏ ତଳେ, 
ଚାହିଁଲେ ଆଉ ନ ମିଳେ । 


ସମୟ ସେପରି 
ଗଡ଼ିଯାଏ ଏକ ଇୟେ 
ଥରେ ଚାଲି ଗଲେ 
ପଛକୂ ଫେରେନି 
କାହାର ବା ଅନୁନୟେ | 
“ ବର୍ରମାନ” ହେ ଅଟଇ ମୂଲ୍ୟବାନ୍‌ 
ବିନିଯୋଗ କର ଅଭିପ୍ରେତ କାମେ 
ଆଉ ନମିଳିବ ପୁଣ, 
ବର୍ରମାନ ହେ ଅଟଇ ମୂଲ୍ୟବାନ । 


ଵ କୌଣସି କାମ କରିବାର ଉପଯୁକ୍ତ ସମୟ ଗଡ଼ିଗଲେ ଏପରି କୁହାଯାଏ । 

ନ୍ୟାୟମାଳା 
ନଷ୍ଟସ୍ୟ କାନ୍ୟାଗତି 


ଉତ୍ତମ ପରିବେଶ ଜୀବନେ ଲୋଡା 
ପରିବେଶରେ ଜୀବ ଜୀବନ ଗଢ଼ା, 
ଯେ ପାଏ ଜୀବନରେ ଯେ ପରିବେଶ 
ସେପରି ଲଭିଥାଏ ସିଏ ପୌରୁଷ | 


ଘରର ପରିବେଶ ଶାନ୍ତ ମଧୁର 
ହୋଇବ ଯଦି ଭାବଭରା ସୁନ୍ଦର, 
ସ୍ବେହ, ଶରଧା ଶାନ୍ତି ସୁଖ ସଂପ୍ରୀତି 
ମିଳର ଜୀବନରେ ଅମୃତ ଗତି । 


ସମାଜ ପରିବେଶ ହେଲେ ସମ୍ପଦ୍ଧ 
ହୁଅନ୍ତି ଜନଗଣ ବିଭବବନ୍ତ, 
ଜ୍ଞାନ ଧର୍ମ, କରମ ଚିନ୍ତା ଚେତନା 
ହୁଅନ୍ତି ନୀତିପୁଷ୍ଟ ସମସ୍ତେ ସିନା | 


ପ୍ରତିକୂଳ ହୋଇବ ଯେ ପରିବେଶ 
ବିପନ୍ନ ହେବ ତହିଁ ଜନ ମାନସ, 
ନଥାଏ ଅନ୍ଯଗତି ଯେ ନଷ୍ଟଜନ 
ନଷ୍ଟ ସାଧନେ ଲିପ୍ତ ଅଟେ ତା” ମନ | 
ନଷ୍ଟ ଚରିତ୍ର 
ଅଟେ ତା' ବ୍ରତ । 


ଵ ନଷ୍ଟଚରିତ୍ର ଲୋକ ସର୍ବଦା ପ୍ରତିକୂଳ ମନୋଭାବ ନେଇ କାମ କରିଥାଏ । ସେ 
କ୍ଷେତ୍ରରେ ଏପରି କୃହାଯାଇଥାଏ | 


୬୧ 

ନ୍ୟାୟମାଳା 


ପଣ୍ଡିତ ପୁଅଙ୍କ ମାଙ୍କଡ଼ମରା 


ଥିଲେ ସେ ଗାଁରେ ପଣ୍ଡିତ ଜଣେ 
ଭାରି ତାଙ୍କ ନାଁ ପଣ୍ଡିତପଣେ, 
ନାନାଲୋକ ନାନା କଥାକୁ ନେଇ 
ଆସନ୍ତି ସେଠାକୁ ବୁଝିବା ପାଇଁ । 
ଥରେ ପଶିଗଲା ମାଙ୍କଡ ଘରେ 
ପଣ୍ଡିତଙ୍କ ପୁଅ ପ୍ରହାର କରେ, 
ନିର୍ଘାତ ମାଡ ଖାଇ ସେ ମଲା 
ଜାଣି ନ ପାରିଲେ ପଡ୍ଡିତେ ଭଲା । 
ପଣ୍ଡିତେ ଘରକୁ ଫେରିବା ପରେ 
ଲୋକ ଜଣେ ଅସି ତାଙ୍କୁ ପଚାରେ, 
“ ମାଙ୍କଡ଼ ମାରିଲେ କି ପ୍ରାୟଶ୍ଚିତ - 
କରିବାକୁ ହେବ, କି ଶାସ୍ତମତ ! ” 
ପଣ୍ଡିତେ କହିଲେ, “ନର”, “ବାନର! 
ଏକା ପ୍ରାୟଶ୍ଚିତ ଲୋଡା ତାଙ୍କର, 
ବଡ଼ ଧରଣର ହୋଇବ ଏହା 
ଯେତେ ଦୋଷ ହେଉ କଟିବ ତାହା | 
ଲୋକଟି କହିଲା, “ଆଜ୍ଞା ଆପଣ 
ପ୍ରାୟଶ୍ଚିତ ବେଗେ କରନ୍ତୁ ପୁଣ, 
ଆପଣଙ୍କ ପୁତ୍ର ମାରିଛି ହନୁ 
ଦେଖୁଛି ମୁଁ ନିଜେ, ନଯାଏ ମନୁ | 
ପଣ୍ତିତେ କହିଲେ ହସି ହସିକା 
“ଏ ଦୋଷ ଲାଗଇ ଇତରେ ଏକା, 
ପଶ୍ତିତ ଅଟନ୍ତି ବ୍ରାହୁଣ ଜନ 
ନ ଲାଗିବ ତାଙ୍କୁ ଏ ଦୋଷ ପୁଣ | 
ପ୍ରାୟଶ୍ଚିତ କିମାଇ 
କରିବି ମୁହିଁ ! ! 


ଵ ଜତ୍ଯାଭିମାନ ଅର୍ଥରେ ଏହା କୃହା ଯାଇଥାଏ । 


୬9 

ନ୍ୟାୟମାଳା 
ପିମ୍ପୁଡି ଦେହରେ ପର 


ସଂସାରେ ଅନେକ ଶକୁନ ରହିଛି 
ଜଣାଏ ଯା' ଶୁଭାଶୁଭ, 

ଅଳୀକ ନୁହେଁ ଏ ଅଟେ ସତ୍ୟାଶ୍ରୟୀ 
ଯୁଗ ଯୁଗ ଅନୂଭବ | 


ମଙ୍ଗଳ ମନାସି ଦୂଆରେ ଘରଣୀ 

ବୁଣି ଦିଏ ଖୁଦକଣା, 
କୁଆଦଳ ଆସି ଖୁଦ ଖାଇଯାନ୍ତି 

ଅଟେ ତା” ଶୁଭରେ ଗଣା | 


ଅନ୍ଧାରରେ ପେଚା ଘରପାଖ ଗନଛେ 
ତୋଳିଲେ ବିକଟ ରାବ 
ଅଶୁଭ ସୂଚନା ମିଳିଥାଏ ଚହୁଁ 
ଭୋଗ ହେବ ପରାଭବ । 


ଉର୍ଷ୍ଵମୁଖ ହୋଇ ସ୍ଵରକୁ ଲମ୍ବାଇ 
ରୋଦନ କରିଲେ ଶ୍ଵାନ, 

ଅଟେ ଏ ସୂଚନା ମହା ବିପଦର 
ହୋଇବାକୁ ସମ୍ମୁଖୀନ । 


ପିଞ୍ପୁତିଙ୍କ ଦେହେ ପର ଲାଗିଗଲେ 
ଉଡନ୍ତି ସେ ଫର ଫର 

ଏହା ଅଟେ କିନ୍ତୁ ମୃତ୍ୟୁର ଲକ୍ଷଣ 
ଘଟିବ ସେମାନଙ୍କର | 
ସିଏ ନ ପାରନ୍ତି ଜାଣି 
ଅଟନ୍ତି ଅବୋଧ ପ୍ରାଣୀ | 


SN 

ନ୍ୟାୟମାଳା 


ପେଟ ବିକଳରେ ମାଧୁଆ ଯୋଗୀ 


ଭାରି ଅଳସୁଆ ଅଟେ ମାଧଆ 

କାମ କରିବାକୁ ନଚାଳେ ବାହା, 

ହାତ ରଖେ ନାହିଁ, ଭୋକିଲା କା'ରେ 
ଯେ” ନଚାଳେ ହାତ, ଭୋକରେ ମରେ । 


ଭାବିଲା ମନେ ସେ, ହୋଇବ ଯୋଗୀ 
କାମ ନକରି ବି ହେବ ସେ ଭୋଗୀ, 
ପିନ୍ଧିଲା ଆଣି ବସ୍ତ ଗୈରିକ 
ମାଖଲା କପାଳେ ଚିତା ତିଳକ, 

ଧରିଲା ଥାଳ 
ଯୋଗୀ ବେଶ ହୋଇ, ହେଲା ବାହାର | 


ନାହିଁ ତା? ମନରେ ଧର୍ମ ଭାବନା 
ବେଶରେ ସାଜିଛି ଧାର୍ମିକ ସିନା, 
ପାଏ ଯାହା କିଛି ତା” ଭିକ୍ଷାଥାଳେ 
ନେଇ ଫେରିଆସେ ଘରକୁ ତା'ରେ | 


ଅଳସୁଆପଣୁ ସାଜିଲା ସାଧୁ 

* ଘୋଟକ ” ସାଜିଛି ଆଜି ସେ ' ଗଧୁ' , 

ସମାଜେ ଅଛନ୍ତି ଏପରି ଜନ 

ଭଣ୍ଡ ଯୋଗୀ ବେଶେ ପଣକୁ ପଣ; 
ମାଧୂଆ ପରି 

ଲୋକଙ୍କର ଧର୍ମବିଶ୍ଵାସ ହରି ! 


ଵ ଯେଉଁଠାରେ ଯୋଗୀ ବୈଷ୍ଠବଙ୍କର ଧର୍ମବିଶ୍ଵାସ ନଥାଏ, କେବଳ ପେଟ ବିକଳରେ 
ଯୋଗୀ ହୋଇଥାନ୍ତି, ଏପରିସ୍ଥିତିରେ ଏପରି କୁହାଯାଏ । 
୬DI୪ 

ନ୍ୟାୟମାଳା 
ପ୍ରହାରଣେ ଧନଞ୍ଜୟ 


ଚାରିଜଣ ଜ୍ଵାଇଁ ଥିଲେ ଜଣେ ବିପ୍ରଙ୍କର 
ଧନଞ୍ଜୟ, ପୁଶ୍ଡରୀକ, ମଧୁ, ହରିହର, 
ଆସିଲେ ଶ୍ଵଶୁରାଳୟେ ମନ ଆନନ୍ଦରେ 
ସ୍ନେହ, ଅଭ୍ୟର୍ଥନା ପାଇ ନ ଫେରିଲେ ଘରେ | 


ଜଵାଇଁମାନଙ୍କ ସେବାରେ ଶାଶୂ ଓ ଶଶୁର 
ବ୍ୟତିବ୍ୟସ୍ତ ହୋଇ ନ କରିଲେ ସେ ଆଦର, 
ଭାତରେ ଦିଅନ୍ତି ଘିଅ, ଦେଲେନି ସେ ଆଉ 
ଉଠି ଚାଲିଗଲେ ହରି ଲାଜେ, ଖାଉ ଖାଉ ! 


ଗଲେ ନାହିଁ, ରହିଗଲେ ଅନ୍ୟତିନି ଜଣ 
ବସିବାକୁ ପିଢ଼ା ତାଙ୍କୁ ଦେଲେନି ବ୍ରାହ୍ମଣ, 
ମାଧବ ଅପମାନରେ ବାହୁଡିଲେ ଘର 
ଦୁଇଜଣ ଛାଡିଲେନି ଶଶୁର ଦୁଆର | 


ବଗଡା ଚାଉଳ ଭାତ ପରିଶିଲେ ଶାଶୁ 
' ପୁଣ୍ତରୀକ ' ପଳାଇଲେ, ପରଷୁ ପରଷୁ, 
ଆଶ୍ବସ୍ତ ହୋଇଲେ ଦୁହେଁ, ରହିଗଲା ଜଣେ 
ରହିଲେ ରହୁ ପଛକେ, ଭାବିଲେ ସେ ମନେ 
କରିବା ଉପାୟ 
ଯିବେ ଧନଞ୍ଜୟ | 


ଗଲେନି ତଥାପି ସିଏ, ବିତେ ବହୁଦିନ 
କୂକୁରକୁ ବାଡେଇବେ ଧରିଲେ ପାଞ୍ଚଣ 
ମାଡି ଆସିଲେ ଶଶୁର 
' ତାଙ୍କୁ ମାଡ଼ ହେବ ଭାବି”, ଧନଞ୍ଜୟ ପଳାଇଲେ ଘର | 


“ 
ଵ ଯେଉଁଠାରେ ଲକ୍ଷ୍ଯ ସିବଵ୍ଧି ପାଇଁ ମାଡ ବିନା ଅନ୍ୟ କିଛି ଉପାୟ ନାହିଁ, ସେ କ୍ଷେତ୍ରରେ 
ଏହା କୁହାଯାଏ | ଏଥୁପାଇଁ ଶ୍ଳୋକଟିଏ ଅଛି - 


ହବିର୍ବିନା ହରିଯୀତି ବିନା ପୀଠେନ ମାଧବ 
କଦନ୍ଧେ ପୁଣ୍ଡରୀକାକ୍ଷଃ ପ୍ରହାରଣେ ଧନଞ୍ଜୟଃ | 


>» ୫ 

ନ୍ୟାୟମାଳା 
ବଗର ବଢ଼ିଲେ ବେକ, ମୀନର ବଢ଼ଇ ଦୁଃଖ 


ବଗ ବଗୁଲୀ 

ପାଶି ଧାରେ ଧାରେ ସେ ବୁଲି ବୁଲି 
ଧରନ୍ତି ମୀନ, 

ମହା ଆନନ୍ଦରେ ଖାଆନ୍ତି ପୁଣ | 


ବଗ ବଗୁଲୀର ବଢ଼ିଲେ ବେକ 

ବଢ଼ି ବଢ଼ିଯାଏ ମାଛର ଦୁଃଖ, 

ଫରଫର ଖେଳେ ସଫରୀ ଜଳେ 

ବଗ ଝାଞ୍ଚିନିଏ ତହିଁରୁ ପୁଳେ 
ଥଣ୍ଟରେ ତା'ର, 

ଖୁସି ହୁଏ ମିଳିଗଲା ଆହାର | 


ଆମ ସମାଜେ 

ଅତ୍ୟାଚାରୀ ଲୋକ ଅଛନ୍ତି ଥୋକେ, 
ପର ପୀଡ଼ନେ 

ଆନନ୍ଦ ଲଭନ୍ତି ସେ ମନେ ମନେ 


ସେମାନଙ୍କ ଯଦି ବଢ଼ିଲା ବିତ୍ତ 

ହୁଅନ୍ତି ସେମାନେ ବଡ଼ ଉତ୍ପାତ, 

ପଦ ଓ କ୍ଷମତା ବଢ଼ଇ ଯେବେ 

ନିମ୍ନ କର୍ମଚାରୀ ଦୁଃଖହି ଭୋଗେ 
ସେ”, ବଗ ପରି 

ଏମାନେ ଅଟନ୍ତି, ସତେ ସଫରୀ ! 

ବହ୍ଧାରମ୍ଭେ ଲଘୁକ୍ରିୟା 


ଦୁଇଟି ଛେଳି 
ଗୋଡ ଟେକି ଗର୍ବେ ଯୁଦ୍ଧ କରିବାକୁ 
ଆସନ୍ତି ମାଡି | 
ଦେଖୁଲେ ଲାଗିବ ଫାଟିବ ମୁଣ୍ଡ 
ଯୁବ୍ଧହେବ ନିଶ୍ଭେ କି ପରଚଡ୍ଡ | 
ଯଥା ସାଗରର ତରଙ୍ଗ ମାଳା 
ଆଡ଼ମ୍ବରେ ଆସି ଲୋଟନ୍ତି ବେଳା 
ଯାଆନ୍ତି ଫେରି 
ଘଟେ ସେପରି; 
ମୁଣ୍ଡ ସାଥେ ମୁଣ୍ଡ ଛୁଆଁଇ ଛେଳି 
ପଛକୁ ଥଇରି ଯାଆନ୍ତି ଫେରି 
ସେ” ଯାଆନ୍ତି ଫେରି । 


ରଷିଙ୍କ ଶ୍ରାବ୍ 
ବହୁ ବରାଦ, 
ଭାରି ମନଛୁଆଁ ଶ୍ରାଦ୍ଧ ସଜଡା 
ଅକ୍ଷତ, ଦୂବୀ, କୁସୁମ ତୋଢା, 
ବାଲି, ପତ୍ର, ଠୋଲା, ଘୃତ, ସମିଧ 
ଶ୍ରିବ, ଶୁଚ, ଆଜ୍ୟ, ଆହୁତି ପାତର; 
ପିଣ୍ଡ ସାମଗ୍ରୀ 
ଫଳମୂଳ, ତିଳ, ତଶୂଳ ଆଦି । 
ମହିମଣ୍ଡଳର ପ୍ରେତ ପ୍ରିତ୍ୟାର୍ଥେ 
ସମର୍ପିତ ବିଶ୍ଵ ମଙ୍ଗଳ ହିତେ | 
ବହୂ ଆଡମ୍ବରେ ହୁଏ ଭିଆଣ 
ନଥାଏ ଶ୍ରାଦ୍ଧର ପୂଜା ପାର୍ବଣ 
ସଂସାର ରୀତି; 
'ପ୍ରେତାୟ ସ୍ଵାହା'ରେ ସରଇ ନାତି | 


ପ୍ରଭାତ କାଳ 
ଘୋଟି ଆସେ ମେଘ କଳା ଭଅଁର | 


YY) 

ବରଷେ ନାହିଁ 

ମେଘ ଆଡ଼ମ୍ବରେ ଯାଏ ଦୂରେଇ | 
ଘନ ଘଡ଼ଘଡି ଶୁଭେ ଅମ୍ବରୁ 
ସତେକି ବାଜୁଛି ମେଘଡମ୍ବରୁ, 
ପ୍ରଳୟ ରଚିବ ଅବା ବରଷା 
କୂଳଲଙ୍ଘା ନର ବଢ଼ାଇ ଦଶା 

ଆଡ଼ମ୍ବରେ ସେ ଆସି 
ମେଘ ଚାଲିଯାଏ ଆକାଶେ ଭାସି । 
ସକାଳ କୁଣିଆ ସକାଳ ମେଘ 
ବହୁ ଆଡମ୍ବରେ ଆସନ୍ତି ସେମାନେ 
ନଥାଏ ତାଙ୍କର ରହିବା ଯୋଗ | 


ସଂସାର ରୀତି 
ଜାୟା ଓ ପତି 

ସୁଖ ଦୁଃଖ ବାଣ୍ଡି ସଦା ଚଳନ୍ତି, 

ହୁଏ ମତାନ୍ତର କଥା କଥାକେ 

କେ କରେ କଳହ, ନିରବ ଥୋକେ, 

ମନ ଫଟା ଫଟି ହୁଏ ତାଙ୍କର 

ସତେ ଭାଜି ଯିବ ସୁଖ ସଂସାର, 
ଘଟେନି ଏହା 

ତୁଟେନି ସଂସାର ବନ୍ଧନ ମାୟା | 


ସ୍ବାମୀ ସ୍ତ୍ରୀଙ୍କର ତୁମ୍ଭି ତୋଫାନ 
ମାନ ଅଭିମାନ ଗୁରୁ ଗୁମାନ, 
ଭସାମେଘ ଛାଇ ପରି ନିମିଷେ 
ଶ୍ରଦ୍ଧା ସୂଯ୍ୟ ଢ଼ାଙ୍କି, ପୁଣି ହସେ | 
ଉଛୂଳେ ମନ 
ବହ୍ବାରମ୍ଭେ ଲଘୁ କ୍ରିୟାଟି ଜାଣ । 


ବି.ଦ୍ର : ବହ୍ଵାରମ୍ଭେ ଲଘୁକ୍ରିୟା ଉପରେ ଶ୍ଲୋକଟିଏ - 


“ ଆଜାଯୁଦବେ ରଖଷିଶ୍ରାଦ୍ଧେ 
ପ୍ରାଭାତେ ମେଘଡମ୍ବରେ 

ଦାଅତ୍ୟ କଳହେ ଚୈବଃ 
ବହ୍ବାରମ୍ଭଃ ଲଘୁକ୍ରିୟା । ” 

DF 


Digitized by srujanika@gmail.com 


ନ୍ୟାୟମାଳା 
ରକ୍ଷକ ଯଦି ଭକ୍ଷକ ହେବେ ( ୧) 


ପ୍ରଭୁ ପରମେଶ୍ବର ବିଶ୍ଵ ବିଧାତା 

ଅଟନ୍ତି ସଂସାରର ହର୍ରା କରତା, 
ତାଙ୍କ କରୁଣା ବିନା 

ଏ ଜଗତ, ଜୀବନ, ଅସାର ସିନା | 


ଅଟନ୍ତି ଜୀବନେ ଯେ କ୍ଷମତାଧାରୀ 

ଚଳନ୍ତି ଲୋକେ ତାଙ୍କୁ ଆଶ୍ରୟ କରି, 
ଧନ କ୍ଷମତା ବଳେ 

ବାଡ଼ ପରି କରନ୍ତି ରକ୍ଷା ସକଳେ | 


ରକ୍ଷକ ଯଦି କେବେ ହେବେ ଭକ୍ଷକ 

ସେଦିନ ତୁଟିଯାଏ ତାଙ୍କର ଟେକ, 
ଘୋଟେ ବଡ଼ ଦୁର୍ଦଶା 

ଆଶ୍ରିତ ଜନଙ୍କର ବୂଡଇ ହଂସା | 


ସାଗର ଯେବେ କେବେ ଲଘ୍ଘର କୂଳ 
ଧ୍ଵଂସ ହୁଅନ୍ତି ତୀରବାସୀ ସକଳ, 

ସିଏ ନଲଫ୍ଦେ ବେଳା 
ଏ' କି ବିଚିତ୍ରମୟ ପ୍ରଭୁଙ୍କ ଲୀଳା | 


କର୍ଉବ୍ଯ ଯା'ର ଯାହା କରପାଳନ 

ନିରୁପଦ୍ରବ ହେବ ବିଶ୍ଵ ଜୀବନ, 

ଶାସିତ, ଶାସକର ଆଧାରଶୀଳା 

ତାଙ୍କୁ ଶୋଷଣ କଲେ ବୁଡିବ ଭେଳା 
ବାଡ, ଜଗୁ ଫସଲ 

ସମ୍ପଦ୍ଧ ହେବ ତେବେ ଦିଗ ସକଳ । 

ବାରଶ ବଢ଼େଇରେ ଦାୟ କି ପୁଅରେ ଦାୟ 


ଥିଲେ ସେତେବେଳେ ଉଜ୍କଳ ସମ୍ରାଟ 
ଲାଙ୍ଗୁଳା ନରସିଂହ 

ମହାନ୍‌ ପ୍ରତାପୀ ଯଶସ୍ବୀ ବୀର 
ବହୁରଗୌରବାବହ | 


ଦିନେ ସେ ଭାବିଲେ, ଗଢ଼ିବେ 

କୋଣାର୍କେ ସୂଯ୍ୟମନ୍ଦିର ଏକ 
ଟାରୁ କାରୁ କଳା ସ୍ଥାପତ୍ୟେ ହେବ 

ଅତୁଳିତ ରଖୁ ଟେକ | 


ବାରଶ ବଢ଼େଇ ଲାଗିଲେ କାମରେ 
ଦୀର୍ଘ ବାରବର୍ଷ ଧରି, 

ସ୍ପପତି ମୁଖୁଆ “ବିଶୁ ମହାରଣା' 
ସୁଯ୍ୟବ୍ରତ ଅନୁସରି । 


କାମ ହେଲା ଶେଷ, ବସିବ ଏ” ଥର 
ଦଧ୍ୁ ନଉତି ତା” ଚୂଳେ, 

ବହୁ ଚେଷ୍ଟା କରି, ବସାଇ ନପାରି 
ସୁଯ୍ୟଙ୍କୁ ଆରାଧୂଲେ । 


ରାଜା କ୍ରୋଧଭରେ କହିଲେ ଦି 'ଦିନ 
ଦେଉଛି ଏ କାମ ପାଇଁ, 
ନହେଲେ ସଭିଙ୍କ ମୁଣ୍ଡ କାଟ ହେବ 
କେ” ରକ୍ଷା ପାଇବେ ନାହିଁ । 


ମହା ଭାଳେଣିରେ ପଡ଼ିଗଲେ ସର୍ବେ 
ଏବେ ସେ କରିବେ କିସ । 

ମହା ଦେବତାଙ୍କ ବିନା କରୁଣାରେ 
ନହୋଇବ କାମ ଶେଷ । 

ବାରବରଷର ପିଲାଟିଏ ଆସି 
ପହଞ୍ଚିଲା ପରଦିନ, 
କହିଲା ମୋ” ବାପା ବିଶୁମହାରଣା 
କେଉଁଠି ଭେଟିବି ପୁଣ | 


ଚିହ୍ନିଲା ବାପାଙ୍କୁ ଖୋଜୁଛି ତୁମକୁ 
ହେତୁ ମୁଁ ପାଇଲା ଦିନୁ 
ବାଡି ବରକୋଳି ପଠାଇଛି ମା' 
ଦୂଃଖନୀ ସେ ତୁମ ବିନୁ । 


ଆସିଲା ବେଳେ, ମୁଁ ତୁମକୁ ଦେଖୁନି 
ଥିଲି ମୁଁ ମାତାଙ୍କ ଗର୍ଭେ 

ତୁମକୁ ଦେଖୁହେ। ମହା ଆନନ୍ଦରେ 
ଫାଟି ପଡୁଛି ମୁଁ ଗର୍ବେ । 


“ ଧର୍ମପଦ” ନାମ ଦେଇଛନ୍ତି ମା' 

ଧର୍ମ ଦେବ ଅନୁସରି, 
ମେ ବାପା ତାଙ୍କ ମନ୍ଦିର ଗଢୁଛ 

ଜି ଭାଗ୍ୟ ଅଟେ ଆମରି | 


ମୁଁ ଦେଖୁଛି ଏଥେ ଯେତେକ ବଢ଼େଇ 
କାଂ ମୁହଁରେ ନାହିଁ ହସ, 
ବ୍ୟଥିତ ଅନ୍ତର କରୁଥିବ ନିଶ୍ଚେ 
ଭୋଗି ଦୀର୍ଘ ପରବାସ । 
କାଦୁଛନ୍ତି ମୋର ମାଆ 
ଚାହିଁଛନ୍ତି ତୁମ ଫେରିବା ବାଟକୁ 
କେହିନାହିଁ ସାହାବାହା । 

ଆଖୁ ଲୁହ ପୋଛି କହିଲେ, ପୁଅରେ 
କାଲି ଆମ ଶେଷଦିନ 
ଦଧ୍ୂ ନଉତିକୁ ବସାଇ ପାରିନୁ 
ମୁଣ୍ଡକାଟ ହେବ ପୁଣ | 
ଆଜି ପୁଣ୍ୟ ପ୍ରଭାତରେ 
ତୋ” ସାଥେ ମୋର ସାକ୍ଷାତ ହୋଇଲା 
ବିଦାୟ ଅମ୍ପତ ବେଳେ । 


ଚିନ୍ତା କର ନାହିଁ, ଦଧ ନଉତିକୁ 
ବସାଇ ପାରିବି ମୁହିଁ 
ରାଜା ଦଣ୍ଡାଦେଶ ମୁଁ ପାରିବି 
ତୁମ ଆଶୀର୍ବାଦ ପାଇ | 


ବାପା କଲେ, ନାହିଁ ନାହିଁ, 
ବସାଇଲୁ ତୁହି ଜାଣିଲେ ରାଜନ 
ଦଣ୍ଡରୁ ନିସ୍ତାର କାହିଁ ! ! 
' ବାରଶ ବଢ଼େଇ ମୃତ୍ୟୁ ମୁଖୁ ଯଦି 
ସେ କରି ପାରିବ ତ୍ରାଣ 
ବାରଣ କରନି, ପୁଅରେ ଦାୟକି 
ବାରଶ ବଢ଼େଇ ପ୍ରାଣ । 


ଏନ ଧରାମା ଉଠି ଉପରକୁ 
ପହଞ୍ଚିଲା ଯାଇ ଚୂଳେ 
ଅତି ସାବଧାନେ ଦଧୂ ନଉତିକୁ 
ବସାଇଲା ଲକ୍ଷ୍ୟ ସ୍ଥଳେ । 
ଡେଇଁଲା ସେ ସମ୍ରଦ୍ରକୁ 
ରାଜା ଜାଣିଲେନି, ପୁରସ୍କୃତ କଲେ 
ବାରଶହ ବଢ଼େଇଙ୍କୁ । 

ବାଡ଼ି ବାଇଗଣ, ପୋଥୁ ବାଇଗଣ 


କାହାକୁ ନଲାଗେ ଭଲ ! 
ପଖାଳ ଭାତକୁ ବାଇଗଣ ପୋଡା 
ସାରୁ ଆଳୁ ବଡ଼ି ଝୋଳ । 


ସବୁ ପରିବାର ସାଥ 
ଆଉକି ପରିବା ଥାଉ ବା ନଥାଉ 
ବାଇଗଣ ଲୋଡା ନିତି । 


କେଡେ ସୁଆଦିଆ ସତେ 
ତରକାରି ଭଜା, ଭରଥା ଆନ୍ଷିଳ 
ବାଇଗଣ ନାନା ମତେ | 


ପୋଥ୍‌ ବାଇଗଣ ଚିତ୍ର 
ଦେଖବାକୁ ସିନା ଭାରି ସୁନ୍ଦରିଆ 
ସିଏଜି କାହାର ମିତ୍ର ! 


ତୋଳି ପାରିବାନି ତାକୁ 
ପରିବା ସାଥିରେ ମିଶାଇ ହେବନି 
ତରକାରି କରିବାକୁ | 


ପାରିବନି ଖୁଆଯାଇ 
ଦେଖା ସୁନ୍ଦରିଆ ପୋଥୂ ବାଇଗଣ 
କେ ହାତ ଉଠାଏ ନାହିଁ | . 
ନାହିଁ ତା'ର ପ୍ରୟୋଜନ 
ବ୍ୟବହାର ମୂଲ୍ୟ ନଥାଏ ତହିଁରେ 
ସେତ ପୋଥୁ ବାଇଗଣ । 


ଯେଉଁ ଜିନିଷର ବ୍ୟାବହାରିକ ମୂଲ୍ଯ ନଥାଏ, ସେ କ୍ଷେତ୍ରରେ ଏହା କୁହାଯାଏ | 

ଆଖୁ ବୁଜି ବିଲେଇର କ୍ଷୀର ପିଆ 


ବିଲେଇ ପାଇଲେ କ୍ଷୀର 
ଆଖ ବୁଜିଦେଇ ଚାକୁ ଚାକୁ କରି 
ପିଏ, ହୋଇ ତରବର | 


ଭାବେ ମନେ ମନେ ସିଏ, 
କ୍ଷୀର ପିଆ ମୋର କେ ଦେଖୁ ନାହାନ୍ତି 
ପଳାଇ ନଯାଏ ଭୟେ | 


କେଡେ ମୂରୁଖ ସେ ବିଲେଇ ଜାତିଟା 
ମଗଜ ନଥାଏ ତା'ର 
ଆଖ୍ଵ ବୁଜି ଦେଖ୍ଖ ନପାରି ନିଜକୁ 
ଭାବେ ଘୋଟେ ଅନ୍ଧକାର । 
ଦେଖ ପାରିବେନି କେହି 
କ୍ଷୀରତକ ଦେବି ପିଇ । 


ସେପରି, ମଣିଷ ଅତି ଗୋପନରେ 
ଅନ୍ୟାୟ କାମ କରି, 

ଭାବୁଥାଏ ଯଦି ଦେଖୁ ନାହାନ୍ତି କେ 
ମୂର୍ଖତା ଅଟେ ତା'ରି । 

ନରହିବ କିଛି ଗୁପ୍ତ 

ସବୁ ରହସ୍ଯ ଯଥା ସମୟରେ 
ହୋଇବ ଉଦଘାଟିତ | 
ପୂରୁଛି ଜଗତ ଆଖୁ 

ସବୁ ସମୟରେ ସବୂ ଥାନରେ ସେ 
ଅଟେ ଜାଗ୍ରତ ସାକ୍ଷୀ | 


ଵ ଅନ୍ଯାୟ କରି କେହି ଜାଣୁନାହାନ୍ତି ବୋଲି ଭାବି, ସେପରି ଅନୁଚିତ କର୍ମ, କରି 
ଚାଲିଲେ, ଏହା କୁହାଯାଇଥାଏ । 


ଓ. 
[୧ ଏ 

oo Pon ry 

ବରାଡ ବେଷ୍ବ 
ବିଲେଇ ବିଚାରା କରିବ କ'ଣ 
ଆଉ ଚନଳୁନି ତା” ରାଜୁତିପଣ, 
ବଳଗଲା, ମୁଷା ପଛେ ଦଉଡି 
ଧରିପାରୁନି ସେ ଖାଇବ ବୋଲି । 


ବଡ଼ ଉତପାତ ମୂଷିକଙ୍କର 

ବୁଢ଼ା ବିଲେଇକୁ ନାହିଁତ ଡର, 
ନକଲେ ବିଲେଇ ଉପାୟ ଏକ 
ମରିବ ସମ୍ଭାଳି ନପାରି ଭୋକ । 


ଭାବି ଭାବି ସିଏ କରିଲା ଥର 
ଆଣିଲା ଗୋଟିଏ ତୁଳସୀ ମାଳ, 
ଗଳାରେ ଲମ୍ବାଇ ବସିଲା ଧ୍ୟାନେ 
ଏଥର ନିଡର ମୂଷିକମାନେ । 

ତା” ରୂପକୁ ଦେଖୁ ଭାବିଲେ ମୂଷା 
ପିନ୍ଧିଛି ବିଲେଇ ବୈଷ୍ଣବ ଭୂଷା, 
ଆଉ କରିବନି ଅଧର୍ମ ସିଏ 
ଆନନ୍ଦେ ରହିବେ ଏବେ ମୁଷାଏ । 


ପଲ ପଲ ମୂଷା ହେଲେ ବାହାର 


ନ୍ୟାୟମାଳା 


ଛପି, ଗୋଟେ ଗୋଟେ କରେ ଆହାର, 


ବେଳ କାଳ ଉଣ୍ଡି ସେ ତାଙ୍କୁ ଖାଏ 
ମୁଖେ ହରିନାମ ସେ ଜପୁ ଥାଏ | 


ଏପରି ଅଛନ୍ତି ମଣିଷ କେତେ 


ଧାର୍ମିକ ବୋଲି ଦେଖାଇ ହୁଅନ୍ତି 


ବିରାଡି ବୈଷ୍ଣବ ସାଜି ସେ ସତେ । 


୭୫ 


ନିଜର ସ୍ଵରୂପକୁ ଲୁଚାଇବା ପାଇଁ ଛଦ୍ଧରୂପ ଧରିବା ନକ୍ଷତ୍ରରେ ଏହା କୁହାଯାଏ । 

ନ୍ୟାୟମାଳା 


ବିଷକୁମ୍ଭ ପୟୋମୁଖ 


ମଣିଷ ଅଟେ ବଡ଼ ରହସ୍ୟମୟ 

ବିଚିତ୍ର ତା' ପ୍ରକୃତି, ବିଚାର ଚୟ, 

ନିଜକୁ ନିଜେ ସିଏ ନପାରେ ଚିହ୍ନି 

କେବେ ସଲିଳ ପୁଣି କେବେ ସେ ବହି; 
ବଡ଼ ଚତୁର 

ନିଜ ରୂପର ନିଜେ ସେ କୁମ୍ଭକାର | 


ଅଛନ୍ତି ମଧ୍ୟ ଏଥି ଏପରି ଜନ 

ଅଟନ୍ତି ସ୍ଵେହ ଶ୍ରଦ୍ଧା ପ୍ରୀତିଭାଜନ, 

ଅତୁଳ ପ୍ରେମମୟ ପରୋପକାରୀ 

ଢ଼ାଳନ୍ତି ବିଶ୍ଵପ୍ରାଣେ ଅମୃତ ବାରି; 
ହୃଦୟ ମଧୁ 

ଅଟନ୍ତି ପ୍ରେମମୟ ଜଗତବନ୍ଧୁ । 


ସଂସାରେ ଯେଉଁ ଜନ ସ୍ଵାର୍ଥଜଡିତ 
ହୃଦୟେ ହଳାହଳ ମୁଖେ ଅମ୍ପତ, 
ସେ ପରା ‘ମଧୁ ମୁଖ” ବିଷ ମାଠିଆ 
ତା'ଠାରୁ ଦୂରେ ସଦା ହୋଇବ ଠିଆ 
ପଡିଗଲେ କବଳେ, 
ହୋଇବ ଛଟପଟ ତା” ବିଷ ଜ୍ଵାଳେ । 


ରହିବ ସାବଧାନ ସେପରି ଜନେ 
ଭଳିନଯିବ ତା'ର ମଧୁ ବଚନେ, 

ସେ ଅଟେ ବିଷକୂମ୍ଭ ପୟୋମୁଖ” ତା' 
ଢ଼ାଳି ଦେବ ସେ ମଧୁ ବଚନ ସୁଧା 
ସ୍ବାର୍ଥ ପୂରଣ ପାଇଁ; 

କେ” ତାଂ କପଟ ବୁଝି ପାରିବେ ନାହିଁ । 


ଵ ହୃଦୟରେ ହଳାହଳ ଏବଂ ମୁଖରେ ମଧୁରତା ଥିବା ବ୍ୟକ୍ତି ପାଇଁ ଏହା କୁହାଯାଏ । 


୭୬ 

ବେଠି ଖଟି ବୋଲଣା 


ଦୂର ଅତୀତର କଥା 
ସେତେବେଳେ ଥୁଲା ରାଜା ଜମିଦାର 
ବେଠି ଖଟାଇବା ପ୍ରଥା | 


ପ୍ରଜା ପୀଡନାର ନଗ୍ନ ନମୁନା 
ଥିଲା ବେଠିଖଟା ଶ୍ରମ, 
ଶ୍ରମିକ ପାଏନି ତା ପାରିଶ୍ରମିକ 
କରେ ଶାସକର କାମ; 
ହେଲେ ବ୍ୟତିକ୍ରମ କିଛି 
ଗାଳି, ମାଡ, ବହୁ ବୋଲଣା ସହେ ସେ 
ଆଖୁ ଲୁହ ପୋଛି ପୋଛି । 


ହାତରୁ ଖାଇବ ମାଗଣା କରିବ 
ନହେଲେ ପାଇବ ଦସ୍ତ, 
ରଜାଙ୍କ ଆଦେଶ ଅମାନ୍ୟ କରିଲେ 
ବେକୁ କଟିଯିବ ମୁଣ୍ତ; 
“ବିଦ୍ରୋହ କରିଲେ ପ୍ରଜା 
ଉନୂଳି ଉଠିଲା ଜନଗଣ ପ୍ରାଣେ 
ମୁକ୍ତି ସଂଗ୍ରାମ ବାଜା ! 


ସଜାଗ ହୋଇଲା ଜନତା ଶକତି 
ସଜାଗ ଶାସକ ଦଳ, 
ଦୂର ହେଲା କ୍ରମେ କୁପ୍ରଥା ସକଳ 
ଲଭି ସ୍ଵାଧୀନତା ବଳ; 
ବଦଳିଯାଇଛି ଚିତ୍ର 
ଆଜି, ଶାସକ ସାଜିଛି ଜନାତର ପ୍ରିୟମିତ୍ର । 


୭୭ 


ନ୍ୟାୟମାଳା 

ନ୍ୟାୟମାଳା 
ବେଡି ଉପରେ କୋରଡା ମାଡ 


ଯେ'କରେ ଦୋଷ 

ଭୋଟଗିଥାଏ ସିଏ କଷ୍ଟ ଅଶେଷ, 
ଅପରାଧ ଯା'ର ଗୁରୁ ଅଟଇ 

ସେ” ସଦା କଠୋର ଦଣ୍ଡ ଭୋଗଇ | 


ହାତରେ ତାହାର ପଡଇ ବେଡି 
ନପାରେ ନିଜକୁ ରକ୍ଷା କରି, 
ସ୍ଵାଧୀନତା ତା'ର ହରାଏ ସିଏ 
କୋରଡା ପାହାର ନିଇତି ଖାଏ | 


ଗୋଟିଏ ଦୋଷକୁ ଦିଇଟା ଦଣ୍ଡ 

ଭୋଗିବାକୁ ପଡେ, ସେ ଉରୁଦଣ୍ଡ, 
ବେଡି ସାଥେ ଖାଏ କୋରଡ ମାଡ 
ଦୁଃଖ ପରେ ଦୁଃଖ ବଢ଼ଇ ତାର | 


ବୋଝପରେ ଯଥା ନଳିତା ବିଡା 
ସହିବ ଏ” ଦେହ କେତେ ଯେ ପୀଡା, 
ବେଳୁ ସାବଧାନ ସେ ହୋଇଥୂଲେ 
ଏତେ ଦୁଃଖ ଭୋଗି ନଥାନ୍ତା ଭଲେ | 


ଦୁଃଖ ପରେ ଦୁଃଖ ପଡିଲେ ପୁଣି 
ବେଡି ପରେ ତାହା କୋରଡ ମଣି, 
ଅପରାଧୁ ସଦା ରୁହ ନିବୃର 

କର କୁସୁମିତ ଜୀବନ ପଥ । 


୫ ଗୋଟିଏ ଦୋଷ ପାଇଁ ଦୁଇଟି ଦଣ୍ଡ ଭୋଗିବା କ୍ଷେତ୍ରରେ ଏହା କୁହାଯାଏ । 


୭୮ 

ନ୍ୟାୟମାଳା 
ଭାଲୁ ଧରାଇବା 


ପଥୁକଟିଏ କ୍ଲାନ୍ତ ହୋଇ 
ପହଞ୍ଚିଲା ଆସି ବୃକ୍ଷମୂଳେ 
ପୋଛି ଦେଇ ଶ୍ରମ ଘର୍ମ ବାରି 
ବୃକ୍ଷ ଛାଇରେ ବସିଲା ତଳେ | 
ହଠାତ୍‌ ଦୃଷ୍ଟି ପଡିଲା ତା'ର, 
ଗଛ ଆରପାଖେ ବସିଅଛି ଭାଲୁ 
କଳା ମଚ୍‌ ମଚ୍‌ ତା” କେଶଭାର | 


ଧରି ପକାଇଲା ସାହସରେ ଲୋକ 

ତା” ଆଗ ଦି” ଗୋଡ ଟାଆଣ କରି 
ପଛ ଦୁଇ ଗୋଡେ, ନାଚିପୂରି ବୁଲେ 

ଗଛ ଚାରିପାଖେ, ଲୋକକୁ ଡରି 
ଉଭୟେ ଭୋଗନ୍ତି ସମାନ ଦଶା 
ଆଣି ପାରୁନି କି, ଛାଡି ପାରୁନି ସେ, 

ଖୋଷଣିରୁ ଖସି ପଡ଼େ ପଇସା | 


ଆଉ ଜଣେ ଲୋକ ଆସି ପହଞ୍ଚିଲା, 
ଦେଖୁଲା, ମଣିଷ ଭାଲୁର ଖେଳ 
ପଚାରିଲା, “ ଭାଇ କଅଣ ଚାଲିଛି 
କାହିଁକି ଚାଲିଛି ଇମିତି ଗେଲ । 
ହସି ହସି ତାକୁ କହିଲା ଇଏ, 
ଭାଲୁ ପେଟେ ଅଛି ଟଙ୍କା ବୁଜୁଳି 
ନଚାଇଲେ, ଟଙ୍କା ଓକାଳି ଦିଏ | 
ଆଉ କିଛିଟଙ୍କା ପାଇବା ପାଇଁ 
ନଚାଉଛି ତାକୁ ଥେଇକି ଥେଇ । ” 


2 

ନ୍ୟାୟମାଳା 


ଲୋଭେ ପଡ଼ିଯାଇ ଲୋକଟି କହିଲା, 
“ ଭାଲୁ ଗୋଡ ମୋତେ ଦେବକି ଅରେ 
ମୁଁ ଧରି ନଚାନ୍ି ଥରି ଥରି ତାକୁ 
ଟଙ୍କା କିଛି ପାଇ ଯାଆନ୍ତି ଭଲେ | ” 
ଭାଲୁ ଗୋଡ ସିଏ ଦେଲା ବଢ଼ାଇ 
କହିଲା ତାହାକୁ, “ଧର ହେ ଭାଇ!’ 
ଟାଆଣ କରି 
' ଯା' ଟଙ୍କା ମିଳିବ, ସବୁତକ ନେବ 
ମୁଁ ଏବେ ଘରକୁ ଯାଏ ବାହୁଡ଼ି 
ସେ, ଭାଲୁ ଧରାଇ 
ଗଲା ପଳାଇ | 


@ ନିଜେ ଦୁର୍ଦଶାରୁ ମୁକୁଳିବା ପାଇଁ, ଅନ୍ଯକୁ ଦୁର୍ଦଶାରେ ପକାଇ ପ୍ରତାରଣା କରିବା 
ଅର୍ଥରେ ଏହା କହାଯାଏ | 

ନ୍ୟାୟମାଳା 


Ln 


ମଇଷି ଶିଙ୍ଗ ଫଟା, ଯୁଝିଲା ବେଳକୁ ଗୋଟା 


“ ମଇଁଷି ଶିଙ୍ଗ ଫଟା 

ଯୁଝିଲା ବେଳକୁ ଗୋଟା” 

କଥା କଥାକେ କହନ୍ତି ଲୋକମାନେ 

' ଏକତା” ରକ୍ଷାକରିବା ପାଇଁ 
ମନରେ ଆଚରଣେ | 


ହୁଅର ଯହିଁ ଲୋକଙ୍କ ସମାଗମ 
ଘଟଇ ତହିଁ ଆଳାପ, ରାଗତମ, 
ହୁଅଇ ସଦା ମତରୁ ମତାନ୍ତର 
ତା” ପୁଣି ସୃଷ୍ଟି କରଇ ମନାନ୍ତର 
ତା'ରି ମଧ୍ଧେ ଜୀବନଯାଏ ବିତି 
ଫୁଟାଇ ପୁଣି ଶରଧା, ପ୍ରେମ 
କୁସୁମ ନିତି ନିତି । 


ଶତ୍ରୁ ଯଦି ଆସିବେ ମାଡି 
ସ୍ବାର୍ଥ ସିଵ୍ଧି ପାଇଁ, 
ଦେଖିବେ ଯଦି ତୁମରି ମଧ୍ଧ 
ଏକତାବଳ ନାହିଁ 
ହୋଇବେ ସିଏ ଅଧ୍ବକ ଶକ୍ତିଶାଳୀ 
ବାଦ ବିବାଦ ଦୂରେଇ ଦେଇ 
ଏକତା ମନ୍ତ୍ରେ ଏକ” ହୋଇ 
ବିପଦ ଦିଅ ଟାଳି | 
ପ୍ରମାଣ କର ବିପଦ ବେଳେ ଗୋଟା 
ହୋଇଲେ ହେଉ 
ଅନ୍ୟ ବେଳେ ମଇଁଷି ଶିଙ୍ଗ ଫଟା | 


୮ e 

ମଣି କାଞ୍ଚନ ସଂଯୋଗ 


ସୁଖ ଦୁଃଖ ଭଲ ମନ୍ଦ, ଚଳେ ଏ” ସଂସାର 
ମିଶି ରହିଅଛି ଏଥି ସାର ଓ ଅସାର, 

ଅଛନ୍ତି ଅନେକ ବ୍ୟକ୍ତି ଭୟଙ୍କର ଅତି 
ସମାଜରେ ଅସ୍ମିରତା ସୃଷ୍ଷି କରିଥାନ୍ତି | 


ଦୁର୍ଜନର ସଙ୍ଗ ସଦା କର ପରିହାର 
ଶାନ୍ତିରେ ଚଳିବ ତୂମ ସୁଖର ସଂସାର, 
ଅଛନ୍ତି ଅନେକ ଲୋକ ସାଧୁ ସଦାଚାରୀ 
ସେମାନଙ୍କ ମିତ୍ରତାରେ ପ୍ରାଣ ଉଠେ ପୁରି । 


ସତ୍ସଙ୍ଗ ମଧୁର କରେ ଏ ଜୀବନ ଯାତ୍ରା 
ଚିତ୍ତର ଚିନ୍ତନ କ୍ରିୟା ଲଭେ ପବିତ୍ରତା, 

ସଦ୍‌ ବନ୍ଧୁ ମିଳିବା ସଦା ଦୁର୍ଚ୍ଭ ଜୀବନେ 
ମିଳିଲେ ତା” ପରିଣତ ହୁଏ ପୂୁଣ୍ୟାଶ୍ରମେ | 


ମଣିକାଞ୍ଚନ ସଂଯୋଗ ହୁଏ ବେଳେବେଳେ 
ଜୀବନ ଉଜ୍ନଳି ଉଠେ ଦିବ୍ୟ ସୌନ୍ଦୟ୍ୟରେ, 
ଉଭୟେ ଅଟନ୍ତି ଶୁଦ୍ଧ ସୌନ୍ଦଯ୍ୟ ଭଣ୍ଡାର 
ମିଳନ ଅଟଇ ଏହା, ଦୁଇ ଅତୁଳର | 


ଉତ୍ତମ ସହିତ ହେଲେ ଉତ୍ତମ ବଂଧନ 
ଏହା ଅଟେ ମଣିସାଥେ କାଞ୍ଚନ ମିଳନ, 
ଏ” ମିଳନେ ଭାବଭୂମି ହୁଅଇ ସମୃଦ୍ଧ 
ଅଟଇ ବିଶ୍ଵର ଏହା ଅମୂଲ୍ୟ ସଂପଦ । 


୮ ୨ 

ମାଳିକୁ ଛେଳି ଅଡ଼ୁଆ 


ମାଳିକୁ ଛେଳି 
ଭାରି ଅଡୁଆ ଯା” ନହୁଏ କଳି 
ମାଳିକୁ ଛେଳି । 


ଫୁଲ ଚାଷ ଅଟେ ମାଳି ବେଉସା 
ଗଛ ମୂଳ କରେ ସେ କୋଡା କୋଷା 
ପାଣି ଦିଏ ନିତି ସେ ଖରାଦିନେ 
ଗଛକୁ ସାଇତେ ଅତି ଯତନେ । 

ଛନ ଛନ ହୋଇ ବଢ଼ଇ ଗଛ 

ଦିଶଇ ଦୂରକୁ ଭାରି ସବୁଜ, 

ଭରିଥାଏ ଗଛ ଫୁଲ କଢ଼ିରେ 

ମାଳି ମନ ଆନନ୍ଦରେ ଉଛୁଳେ | 


ବନ୍ଧା ହୋଇଥାନ୍ତି ପଘାରେ ଛେଳି 

ଫିଟିଲେ ଧାଆନ୍ତି ହୋଇ ସେ ମେଳି, 

ଛେଳିର ଅଟଇ ଟକଳା ପାଟି 

ସଫା କରିଦିଏ ସେ ଚାଟିଚୂଟି | 

ମୁଣ୍ଡେ ହାତ ଦେଇ ବସଇ ମାଳି 

କଅଣ କରିବ ହୁଅଇ ଭାଳି, 

ମାଳିକୁ ହୋଇଲା ଛେଳି ଅଡ଼ୁଆ 

ରାଗେ ତମ ତମ ଚିଡି ଚିଡିଆ, 
ହୋଇ ବିକଳ 

ବିକି ଦେଲା ନେଇ ତା” ଛେଳିପଲ ! 


ଵ କୌଣସି ବିଷୟ ଜାବିକାର ପ୍ରତିବନ୍ଧକ ହେଲେ ଏହା କୁହାଯାଏ । 


[ ସ୍କ 

ମାରିନେଲେ ମହାପାତ୍େ ଚାହିଁଥାନ୍ତି ଜଳକା 


ମାରିନେଲେ ମହାପାତ୍ରେ 
ଚାହିଁଥିଲେ ଜଳକା, 
ଭେଳିକିର ଭେଳକା 
ସବୁଦିନେ ସବୁକାଳେ 
ଏହା ଘଟିଚାଲିଛି 
କେ ପାରିବ ମୁରୁଛି 


— 


ବୁଵ୍ଧିହୀନ ଦୁର୍ବଳ 
ବୁବ୍ଧିମାନ୍‌ ବଳ ବେଶି 
କରି କେତେ କୌଶଳ, 
କଳେ ବଳେ କରିଥାଏ ଶୋଷଣ 
ଭୟ ନାହିଁ ଦୂଷଣ । 


ନିବୌଧ ବିଚାରା ଅଟେ ଚିରଦିନ ସରଳ 

ବୁଵ୍ଧିମାନ ମୁଖେ ମଧୁ, ହୃଦୟେ ତା” ଗରଳ, 
ସବୁ ସୁଖ ସୁବିଧା 

ମାରିନିଏ କାଇଦାରେ, କାଇଦା | 


ଦୁଃଖ ଭୋଗେ ଚିରଦିନ 
ଚୁବ୍ିହୀନ ଯେ ଜନ 
ଏହା କ'ଣ ସତ୍ୟ ଅଟେ 
“ଚା” ଭାଗ୍ୟର ଲିଖନ ” 
ସଂସାରର ଗତି କଣ ଏ ପରି 
N ଏଇ ଲୋକ ଶିକାର ଓ ଶିକାରୀ ! 
ବାଟ ବଣା ବିବେକ 
ଜଣେ ଖାଦ୍ୟ ହେଲେ, ଅଟେ 
ଆଉ ଜଣେ ଖାଦକ । 


୮୪ 

ମଣିହରା ଫଣୀ 


ମଣି ମଣ୍ଡିତ ପରା ଅଟଇ ସର୍ପ 

ମଣି ହିଁ ଅଟେ ତା'ର ବିଭବ ଦର୍ପ, 
ମସ୍ତକରେ ତା' ଶୋହେ 

ସେ” ସଦା ବିମୋହିତ ମଣିର ମୋହେ | 


ସର୍ବ ଶକ୍ତିର ଉତ୍ସ ଅଟେ ତା' ମଣି 

ତା'ର ରକ୍ଷକ, ଜିହଵା ଜହର ପୂଣି, 
ଶତ୍ରୁ ରହନ୍ତି ଦୂରେ 

ଧରନ୍ତି କଉଶଳେ, ସେ ସର୍ପ ଚୋରେ | 


ପେଡି ଭିତରେ ନେଇ କରନ୍ତି ବନ୍ଦି 

ଭାଙ୍ଗନ୍ତି ବିଷଦାନ୍ତ ତାହାକୁ ଛନ୍ଦି, 
ଚୋରି କରନ୍ତି ମଣି 

ନିର୍ବଳ ହୁଏ, ମଣିହରା ସେ ଫଣୀ | 


ବିକଳେ କକର୍ଥନା ହୁଏ ତା” ପ୍ରାଣ 

ବ୍ୟାକୁଳେ ଖୋଜେ ପ୍ରିୟ ମଣିକୁ ପୁଣ, 
ତାକୁ ଅଛି ହରାଇ 

ରହିବ ସର୍ବହରା ସର୍ପ ସେ ହୋଇ । 


ଏପରି କେହି ପ୍ରିୟବସ୍ତୁକୁ ତା'ର 
ହରାଇ ହେଉଥିଲେ ସଦା ଅସ୍ଥିର, 
ଭୋଗଇ ମଣିହରା ଫଣୀର ଦଶା 
କିଏ ପାରିବ ଟାଳି ତା'ର ଦୁର୍ଦଶା ! 

ରଖେ ହରି ମାରେ କିଏ, ମାରେ ହରି ରଖେ କିଏ ! 


ଯାହାକୂ ତାରିବେ ହରି କେ” ପାରିବ ମାରି 

ଯାହାକୁ ମାରିବେ ହରି କେ ପାରିବ ତାରି, 
ଏହା ଅଟେ ବିଶ୍ଵର ବିଧାନ 
ଲୀଳାମୟ ଲୀଳା ସଂଘଟନ | 


ଏ” ଜୀବନ ଅଟେ ଛାଇ ଆଲୁଅର ଖେଳ 
ଆଲୋକର ପଛେ ଥାଏ ଘନ ଅନ୍ଧକାର, 
ଅନ୍ଧକାର ପଛରେ ଆଲୋକ 
ଅନାହତ ଅଜ୍ଞାତ ପୁଲକ | 


ସୁଖ ଦୁଃଖ ମଣିଷର ଅଟେ ନିତ୍ୟ ସାଥୀ 

ଜୀବନ ରଥର ମଧ୍ଯ ସେ ଯୁଗ ସାରଥ, 
ନିରନ୍ତର ଚାଲିଛି ସଂଗ୍ରାମ 
ଅବିରାମ, ନାହିଁତ ବିରାମ । 


ଘନ କଣ୍ଟକ ଆବୃତ ଏ ଜୀବନ ପଥ 

ଗତିଶୀଳତାରେ ସୃଷ୍ଟି ହୋଇଥାଏ କ୍ଷତ, 
ଶତ ଦୁଃଖେ ବିଦୀର୍ଣ୍ଣ ତା' ହିଆ 
ତା” ରକ୍ଷକ ଭାବ ବିନୋଦିଆ ! 


ଜୀବନ ଯୁଦ୍ଧେ ଯାହାକୁ ସାହା ହେବେ ହରି 

କେଉଁ ଶକ୍ତି ଏ ଜଗତେ ତାକୁ ପାରେ ମାରି, 

ଯାହାକୁ ମାରିବେ ହରି କେ ପାରିବ ରଖୁ ! 

ଦୈବାଧୀନ ଅଟେ ଜୀବ, ସିଏ ସବୁ ସାକ୍ଷୀ; 
ଯା” ରକ୍ଷକ ଅଟନ୍ତି ଅନନ୍ତ 

କି କରି ପାରେ ତାହାକୁ କହ ବଳବନ୍ତ ! ¦ 


ଏ 

“ ଯିମିତି ଦିଅଁକୁ ସିମିତି ପୂଜା 

ବାଲିଗରଡାକୁ ଚାଉଳ ଭଜା, 
କଥା କଥାକେ 
କହନ୍ତି ଲୋକେ । 


ମଣିଷ ଜୀବନ ଠାକୁରମୟ 
ଠାକୁରଙ୍କୁ ପୁଜି ଲଭେ ଅଭୟ, 
କାହାକୁ କରଇ ପୂଜା ସେ ଫଳେ 
କିଏ ବା ପାଆନ୍ତି ପାଣିରୁ ଚୂଳେ । 


ନଡିଆ, କଦଳୀ କା” ଭୋଗେ ଥୁଆ 
ଖୁରି, ଖୁରିପୁଳି ଖୁରିସା ମୁଆଁ, 

ଯେଉଁ ଦିଅଁ ଯାହା ପାଆନ୍ତି ଭଲ 
ଭୋଗ ବଢ଼ାହୁଏ ଗୁଣ ତଉଲ | 
ମଣିଷର ଗୁଣ ଯା'ର ଯିମିତି 

ପୂଜା ବି ପାଆନ୍ତି ସିଏ ସିମିତି, 

କିଏ ଦଣ୍ଡବତ, କେ ପ୍ରଣିପାତ 

କିଏ ମୁଣ୍ଡହଲା, କେ ଟେକା ହାତ | 


ସାଷ୍ଟାଙ୍ଗ ପ୍ରଣାମ ଲଭଇ ଯେହୁ 
ଆଦରଶ ପୂଜ୍ୟ ଅଟଇ ସେହୁ, 
ଦିଅଁଙ୍କ ସାଥିରେ ହୁଅନ୍ତି ଗଣା 
ସିଏତ ଅଟନ୍ତି ମହାନ ମନା | 
ଯିମିତି ଯିଏ 
ସେ ପୂଜା ପାଏ । 
[vz 

ଧନ ଯାଉ ପଚେ ମାନ ଥାଉ 


ଧନ ଯାଉ ପଛେ ମାନ” ଥାଉ 
ମାନ ଚାଲିଗଲେ, ଯେତେ ଧନ ଦେଲେ, 

କେବେ ଫେରିବନି ‘ମାନ? ଆଉ 

ଧନଯାଉ ପଛେ ‘ମାନ ଥାଉ' ! 


ମାନ ସନମାନ 
ମଣିଷର ଅଟେ “ ମହାଧନ ' 
ବହୁ ସାଧନାରେ ମିଳିଥାଏ ତାହା 
କରେ ଜୀବନକୁ ମହୀୟାନ । 
ମଣିଷର ଅଟେ ମହାଧନ ! 


ସୁଗୁଣ ଗୁଣରେ ଗୁଚ୍ଛା ଅଟଇ ଭାବଫୁଲ 
ମାନ ସଂଭ୍ରମେ କିଏ ହେବ ତା'ର ସମତୁଲ ! 
ଅମୃତ ଧାରା ଅଟେ ତାହା 
ଥରେ ହରାଇଲେ ଜୀବନେ ନ ମିଳେ 
ଆଉ ରାହା | 


' ଧନ” ଆସେ ଯାଏ ତା” ବାଟରେ 
ମାନ” ନ ବାହୁଡେ ଗଲେ ଥରେ, 
କର୍ରବ୍ୟ ପାଳ ମାନ ପାଇଁ 
ଉଚ୍ଚରୁ ଉଚ୍ଚ ହେବ ଯାଇ । 


ଅବାଞ୍ଚିତ ଯା' ତ୍ୟାଗ କର 

' ମାନ ମନ୍ଦିର? ଗଢ଼ି ତୋଳ, 

“ ମାନ”ର ସୁନାମ ସଦାରହୁ 
ଧନ ଯାଉ ପଛେ “ ମାନ!’ ଥାଉ | 


FP 

ନ୍ୟାୟମାଳା 
ଯାହା ହୁଏ ନାହିଁ ବାଳକାଳେ 


ଯହା ହୁଏ ନାହିଁ ବାଳୁତ କାଳେ 
ହୋଇବକି ତାହା ବୟସ ବେଳେ ! 
ଶିଖ୍ଵବା ବୟସ ଅଟେ ଶୈଶବ 
ହରାଅନି ଏହି ବାଲ୍ୟ ବୈଭବ । 


କୁମ୍ଭାର ଚକରେ ହୁଅଇ ଗଢ଼ା 
କେତେ କୁମ୍ଭ, ହାଣ୍ଡି, ପଲମ, ବଢ଼ା, 
କଅଁଳ ଚିକିଟା ମାଟିକୁ ଥୋଇ 
କୁମ୍ଭକାର ମାଟିପାତ୍ର ଗଢ଼ଇ | 


ଭାରି ସୁକୁମାର ବାଳୁତ ମନ 
ମାତା ପିତା ଗୁରୁ ତା” ଗୁରୁଜନ, 
ଯିମିତି ଶିଶୁକୁ ଗଢ଼ିବେ ସିଏ 
ସେ” ପରି ସେ ହୁଏ ମଣିଷଟିଏ | 


ବଢ଼ାଇ ଦିଅନ୍ତି ସମାଜ ହାତେ 
ସମାଜ ଗଢ଼ଇ ତା” ଇଛାମତେ, 
ଯେଉଁ ପରିବେଶ ମିଳଇ ଯା”ରେ 
ସେ ହୁଏ ମଣିଷ ସେଇ ପ୍ରକାରେ | 


ଯେ ଶିଶୁ ଲଭଇ ଶ୍ରଦ୍ଧା ସମ୍ଭାର 
ବିକଶିତ ହୁଏ ଆବେଗ ତା'ର, 
ସେନେହ କରୁଣା, ସହାନୁଭୂତି 
ମଧୁମୟ ହୁଏ ତା'ର ପ୍ରକୃତି । 
ସେ'ତ ପ୍ରବୃରିବଶ 
ବଢ଼ିଲେ ଲଭିବ ଅଶେଷ ଯଶ | 
Fc 

ନ୍ୟାୟମାଳା 


ବନ ପୋଡିଗଲେ ସମସ୍ତେ ଜାଣନ୍ତି 
ମନ ପୋଡିଗଲେ ନ ଜାଣେ କେହି 


ବନସ୍ତ ପୋଡିଲେ କିଏ ବା” ନଜାଣେ 
ସଂସାର ଯାକର ଲୋକ 
ଗଛ ଲତା ପୋଡି ପାଉଁଶ ହୁଅନ୍ତି 


ଉତୁଡ଼େ ସବୁଜ ଭେକ । 


ଡହକ ବିକଳ, କାଉଲୁ ବାଉଲୁ 
ହୋଇଥାନ୍ତି ପଶୁ ପକ୍ଷୀ 
ବାସ ନୀଡ଼ହରା, ଖାଦ୍ୟ ପେୟ, ପୀଡା 
ଭୋଗିଥାଛି ନିରିମାଖୁ | 
ଲୋକମାନେ ମିଶି, ବଳ ବୁଧି କଷି 
ବନାଗ୍ନି କରନ୍ତି ଶାନ୍ତ, 
ଆସିଲେ ବରଷା, ଦିଅଇ ଭରସା 
ଶ୍ୟାମ ଶୋଭା ଦିଶେ କାନ୍ତ | 


ମନ ପୋଡିଗଲେ ସଂସାର ଭିତରେ 

କେହି ନ ଜାଣନ୍ତି ତାହା, 
ଯା” ମନ ପୋଡ଼ଇ ସେ ଏକା ଜାଣଇ 

ଦଗ୍ଧ ହୃଦୟ ଡାହା | 
ଅଜାଗା ଘାତ! ତା' ଦେଖାଇ ହୁଏନି 

ବୁଝା ହୁଏନି କା'ରେ 
ସାନ୍ତ୍ନାବାଣି ମିଳେନି କାହାଠୁ 

ତା” ମନ ଆଶ୍ବାସିବାରେ 
ପୋଡା ତିଅଣରେ ଆଉକି ସୁଆଦ ଥାଏ 
ପୋଡା ମନ ନେଇ ମଉନେ ସେ ପଡିଥାଏ । 

ନ୍ୟାୟମାଳା 
ବଣ ମାଳତୀ ବଣରେ ଫୁଟି ଝଡେ 


ବଣ ମାଳତୀ ବଣରେ ଫୁଟି 
ପଡ଼ଇ ତଳେ ଝଡି, 
ତା” ମଧୁଗନ୍ଧ, ରୂପର ଛନ୍ଦ 
ନପାରେ କେହି ଲୋଡି । 


ସେ କେବେ ଆସେ, ସେ କେବେ ଯାଏ 
ନଥାଏ ତିଥବାର, 
ଇତିହାସର ପୋଥି ପତରେ 
ଅଲୋଡା ତା'ର ଗାର | 


ତା” ଶୋଭାଶିରୀ, ରୂପ ମାଧୁରୀ 
ନକରେ କା'ରେ ମୁଗ୍ଧ! 
କେ” ଉପଭୋଗ ନଂପାରେ କରି 
ତା' ସ୍ମିଗ୍ଧ ମଧୁ ଗନ୍ଧ | 
ଅକାଳେ ଆସି ଅକାଳେ ଯାଏ ଚାଲି 
ସତେ ବା ତାହା ରିକ୍ତ ଚୋରାବାଲି | 


ତା'ପରି କେତେ ପ୍ରଜ୍ଞାଶୀଳ 

ପ୍ରତିଭା ଉପବନେ 
1 ଟନ୍ତି ନିତି, ଲୋଟନ୍ତି ତଳେ 

ଅପୂକା, ଅଭିମାନେ | 
ଲଭନ୍ତି ନାହିଁ ସମାଜେ ସମାଦର 
ଅଭିମାନରେ ବାହୁଡି ଯାନ୍ତି 

ଅଦେଖା କେଉଁପୁର ! 
ସତେ କି ଏହା ପୂଜନ ମହାବିଧ 
ଅପ୍ରାପ୍ତିରେ ମିଳଇ କୋଟିନିଧ୍‌ । 


° 
ଏ ଡ଼ 

ନ୍ୟାୟମାଳା 


ବତେଇ ଦିଅଇ ପରକୁ ବୁଦ୍ଧି ନ ଦିଶଇ ଘରକୁ 


oo 


ବତେଇ ଦିଅଇ ପରକୁ 

ବୁବ୍ଧି ନ ଦିଶଇ ଘରକୁ । 

ଏତ ମଣିଷର ସ୍ଵଭାବ 

ବହୁ ଅଭାବରେ, ଏହା ଏକ ମହା ଅଭାବ 
ଏତ!” ମଣିଷର ସ୍ଵଭାବ | 


ବହୁ ସମସ୍ୟାର ଚରାଭୁଇଁ 
ଅଟେ ଜୀବନ, 
ମଣିଷ ଭୋଗଇ ଅମାପ 
ଯାତନା କଷଣ । 
ଲଭିବାକୁ ତ୍ରାଣ ମନ ହେଉଥାଏ ବିକଳ 
କେତେ ଉପଦେଶ ଦିଅନ୍ତି ସଜନ ସକଳ, 
ସାନ୍୍ନା କିଛି ମିଳର 
ମୁହୂର୍ଭକ ପାଇଁ ଦୁଃଖ ଦିଏ ତା” ଦୂରେଇ । 


ଯେବେ ସମସ୍ୟା ମାଡ଼ିଆସେ 
ନିଜ ଜୀବନେ 

ନିଜ ପାଇଁ ବୁଦ୍ଧି ନ ଦିଶର 
ପଡ଼ି କଷଣେ 

ସେ ହୁଅନ୍ତି ଦୁଃଖେ ବିକଳ 

ଆଉ ପୁଣି କିଏ ଉପଦେଶ ଦେଇ 
କରନ୍ତି ତାଙ୍କୁ ସଚଳ | 


ଅଛନ୍ତି ପୁଣି ଉପଦେବୀର ଜଗତେ 

ଉପଦେଶ ବାରି ଅଜାଡ଼ନ୍ତି ଅନବରତେ 

ମାଗୁ କେ ନ ମାଗୁ ପରକୁ 

ନିଜ ସମସ୍ୟାରେ ପଡ଼ିଗଲା ବେଳେ 
ବୁଵ୍ଧି ନ ଦିଶଇ ଘରକୁ । 


୯୨ 

ବଳ ଯା”ର ମୁଲକ ତା'ର ( ୧) 


ସଂସାରରେ କେହି, 
ବଳକୁ କେବେ, ବଳାଇ ପାରେ ନାହିଁ 
ବାହୁ ବଳରେ ଯେ ଅଟେ ବଲଳୀୟାନ୍‌ 
ଦୁର୍ବଳର ତା” ପାଖେ ନାହିଁ ଥାନ, 
ସିଏତ ବାହୁବଳୀ 
ଜୀବନ ପଥ, ବାଧା ବିପଦ ପାରଇ ସିଏ ଟାଳି | 


ସୈନ୍ଯବଳେ ଯେ ଦେଶ ପରାକ୍ରମୀ 
ନପାରେ କେହି ତାହାକୁ ଅତିକ୍ରମ, 
ଅନ୍ୟ ଦେଶ କରେ ସେ ଆକ୍ରମଣ 
କରେ ସେ ଜୟ ନୂତନ ଦେଶ ପୁଣ | 
ଉଡାଏ ଜୟବାନା 
ବଳ ଯା'ର ମୁଲକ ତା'ର 
କରେ ସେ ଉଦ୍‌୍ଘୋଷଣା 
ବିଦ୍ୟାବଳେ ମିଳଇ ବୁଦ୍ଧି 
ବଢ଼ଇ ଜ୍ଞାନରାଶି, 
ହୁଅଇ ବ୍ୟକ୍ତି ପ୍ରଜ୍ଞାଶୀଳ 
ଜ୍ଞାନ ରାଇଜ ଶଶି 
ଝରାଇ ଦିଏ ଜ୍ୟୋସ୍ମାଲୋକ 
ବିପୁଳ ବଳୟରେ 
ସେ ସ୍କାନ ପାଏ ଶ୍ରଦ୍ଧାଭରେ 
ନିଖୂଳ ହୃଦୟରେ; 
ବୁବ୍ଧିଜ୍ଞାନ ବଳ 
ସର୍ବ ଶକ୍ତି ଉତ୍ସ ନିରନ୍ତର | 
ସଂସାରରେ କେହି 
ବଳକୁ କେବେ, ବଳାଇ ପାରେ ନାହିଁ । 


୯୩ 

ଧର୍ମବଳ, ଅଟଇ ଶ୍ରେଷ୍ଠ 
ଏ” ମହି ମଣ୍ଡଳରେ 
ଧରାକୁ ଧରି ରଖୁଛି ସିଏ, 
ଅନନ୍ତ କାଳେ କାଳେ; 
ଧର୍ମବଳ ପାଖରେ ଅଛି ଯା'ର 
ସେ କାଳଜୟୀ ଅଟଇ ଧର୍ମପାଳ | 


ଭକ୍ତିବଳ, ଅନ୍ତରକୁ ଶକ୍ତି କରେ ଦାନ 
ଭକ୍ତ କରେ ଦେବତା ପଦେ ଭକ୍ତି ସମର୍ପଣ, 
ସମର୍ପିତ ଜୀବନେ ତା”ର ଶାନ୍ତି ଯାଏ ଭରି 
ନୀତିନିଷ୍ଠ ଜୀବନ ତାର ଅମୃତର ପୁରୀ; 
ସେ ଅଟେ ଅଧୀଶ୍ବର 
ନିଖୁଳ ହୃଦୟର | 
ଏପରି କିଛି ନାହିଁ ଜଗତେ 
ସଂପ୍ରୀତିର ବଳେ 
ଜୟ କରା ନଯାଇ ପାରେ 
ଏ ବିଶ୍ବ ଭୂମଣ୍ଡଳେ; 
ପାଷାଣଠାରୁ କଠୋରତମ ମଧ୍ଯ 
ସରବେ ସ୍ବେହ ଶ୍ରଦ୍ଧା ପ୍ରୀତି ବଦ୍ଧ | 


ବାହୁବଳରେ ଯେ ଅଟେ ବଳୀୟାନ୍‌ 
ଦୁର୍ବଳର ତା” ପାଶେ ନାହିଁ ଥାନ, 
ସୈନ୍ୟବଳେ ଯେ ଦେଶ ପରାକ୍ରମୀ 
ସହଜେ କେହି ନ ପାରେ ଅତିକ୍ରମି । 
ବିଦ୍ୟାବଳେ ବଢ଼ଇ ଟୁଵି 
ଅସୀମ ଜ୍ଞାନ ରାଶି 
ବିପୁଳ ତା'ର ବଳୟ ଅଟେ 
ନପାରେ କେହି କଷି । 
ଯା' ପାଶେ ଅଛି ବଳ 
ମୁଲକ ଅଟେ ତା'ର | 
୯୪ 

ନ୍ୟାୟମାଳା 
ରୁକୁଣା ରଥ ଅଣଲେଉଟା 


ଏକାମ୍ର କ୍ଷେତ୍ରର ପ୍ରଭୁ ଲିଙ୍ଗରାଜ 
ଅଶୋକ ଅଷ୍ଟମୀ ଦିନ, 
ଯେଉଁ ରଥେ ବସି ବିଜେ କରିଥାନ୍ତି 
' ଶ୍ରୀରାମ ମନ୍ଦିର” ଧାମ; 
ତା” ନାମ “ରୁକୂଣା ରଥ” 
ବାହୁଡିଲା ଦିନ ମନ୍ଦିରକୁ ପ୍ରଭୁ 
ନ ଲେଉଟେ ରଥ ମୁଖ | 


ପଛପାଖେ ପୁଣି ଖୋଲା ଯାଇଥାଏ 
ଆଉ ଏକ ନୂଆ ଦ୍ଵାର 

ପାଳିତହୁଅଇ ବାହୂଡା ବିଧାନ 
ଫେରିବେ ପ୍ରଭୁ ମନ୍ଦିର, 
ବିପୁଳ ଆନନ୍ଦଭରେ 
ଭକ୍ତିଭାବ ଉଲ୍ଲାସରେ । 


ଘରୁ ଯାଇ ଲୋକ ଆଉ ନ ଫେରିଲେ 
ଗୁରୁ ମାନ ଅଭିମାନେ 

ରୁକୁଣା ରଥ ସେ” ଅଣ ଲେଉଟା 
କହିଥାନ୍ତି ଲୋକମାନେ | 


ବେଳେ ବେଳେ ଘଟେ ଏହା 
କି' କରି ନପାରେ କ୍ରୋଧ ଅଭିମାନ 
ଭାବି ହୁଏ ନାହିଁ ଯାହା । 
ସେ କ୍ଷେତ୍ରରେ ହୁଏ ଏ” ନ୍ୟାୟ ପ୍ରୟୋଗ ଯଥା 
ଏ” ତ ରୁକୁଣା ରଥର କଥା | 


a 
La 

ନ୍ୟାୟମାଳା 
ଯେ ଦେଶ ଯାଇ ସେ ଫଳ ଖାଇ 


ଯେ ଦେଶ ଯାଇ, ସେ ଫଳ ଖାଇ 
ଏହାତ ଲୋକାଚାର, 
ଘଟିଲେ ବ୍ୟତିକ୍ରମ ଏଥରେ 
ବଢ଼ଇ ଦୁଃଖ ଭାର | 


ଯେ” ଦେଶର ଯା” ନୀତି ନିୟମ 
ବାରଣ ସବୁମାନି, 
ଚଳିଲେ, ତୁମ ମାନ ସମ୍ମାନ 
ହୁଏନି କେବେ ହାନି । 


ଯେଉଁ ଦେଶରେ ରହିଛ ତୁମେ 
ଭାବ, ତା ତୁମ ଦେଶ, 
ତା'ରି ସେବା କରିଲେ ବଢ଼େ 
ଜନ୍ମଭୂମି ଯଶ । 
ନଇକେ ବାଙ୍କ, ଦେଶକେ ଫାଙ୍କ 
ଚଳନି ଭିନ୍ନ ଭିନ୍ନ 
ଏ ଦେଶ ପ୍ରଥା ନଥାଏ ତହିଁ 
ତାଙ୍କର ଅଟେ ଅନ୍ୟ | 
ଚଳିଲେ ମାନି ତାହା 
ବିପଦେ ତହିଁ ପାଇବ ତୁମେ ରାହା । 


କେତେ ବିଦେଶୀ ଭାରତ ଆସି 
ନିଜର କରି ନେଲେ, 
ଏ” ଦେଶ ନୀତି ସଂସ୍କୃତିରେ 
ଜୀବନ ଭରିଦେଲେ 
ଉଡାଇ କୀର୍ରି ଧ୍ଵଜା 
ଲଭିଲେ ପୂଜ୍ୟ ପୂଜା | 


୯୬ 

ନ୍ଯାୟମାଳା 
ଲଙ୍କାରେ ‘ ହରି” ଶବ୍ଦ 


ଲଙ୍କାରେ ଯେଉଁସବୁ ଅସୁର ଦଳ 
ଅଟନ୍ତି ଦେବତାଙ୍କ ଶତ୍ରୁ ସକଳ, 
ଶତୃତା ଚିରଦିନ ନାହିଁ ତା” ଇତି 
ବଇରୀ ବଇରତା ପ୍ରବଳ ଅତି । 


ସେ ସ୍ୃର୍ଣ୍ଣପୁରେ “ହରି” ଶବଦ ନାଦ 
ଶୁଭେନି କେବେ, ତାଙ୍କ ଚିର ବିବାଦ, 
ଅସୁରମାନେ ସଦା ଦେବ ବିରୋଧୀ 
ନଥାଏ ପରସ୍ପର ଶ୍ରଦ୍ଧା ସଂପ୍ରୀତି । 


ସରଳରେଖା ଶୀର୍ଷ ବିନ୍ଦୁ ଯେ ବେନି 
କାହାରି ସାଥେ କଦା ସେ ମିଶନ୍ତିନି, 
ଦେବ ରାକ୍ଷସପ୍ରୀତି ଅଟଇ ତାହା 
ଗଢ଼ି ଅଛନ୍ତି, ବିହି ଯାହାକୁ ଯାହା | 


ଯେ'ଠାରେ ଯାହା ଅଟେ ଅଲଭ୍ୟ ଚିର 
ତାକୁ ଲଭିବା ଆଶା ଅଟେ ଦୁଷ୍ଠର 
ସେ ସ୍ଥଳେ ଆରୋପିତ ହୁଏ ଏ ନ୍ଯାୟ 
ଯଥା ଲଙ୍କାରେ “ ହରି ” ଶବଦ ପ୍ରାୟ | 
ବୃଥା ପ୍ରୟାସ 
ନକର ଲେଶ | 

ନ୍ୟାୟମାଳା 


ଶାଳଗ୍ରାମର ଶୋଇବା ବସିବା ସମାନ 


ଶୋଇଲେ ଯାହା ବସିଲେ ତାହା, 
ଦିଶଇ ଶାଳଗ୍ରାମ, 
ପ୍ରଭେଦ କିଛି ନଥାଏ ତହିଁ 
ଅଟେ ତା’ ରୂପସାମ୍ୟ । 


ଏପରି ଲୋକ ଅଛନ୍ତି ମଧ୍ଯ 
ଆମ ଏ” ସମାଜରେ 
ସେ କାମେ ଧାମେ ବା ଆଚରଣେ 
ଏକଇ ପରକାରେ; 
ଆନ୍ତରିକତା ନଥାଏ କାମଧାମେ 
ନିଃସ୍ମହ ସେ ନିଃଶ୍ରଦ୍ଧ ସବୁକାମେ । 


ଯେପରି ଯାହା ହେଉଛି ହେଉ 
ନଥାଏ ତିଳେ ନିଘା, 
ଘଟୁଛି ଯାହା ଘଟ୍ର ମଛକେ 


ନଥାଏ ଲମା ପରା | 
ମଣିଷଟିକୁ ପ୍ରକୃତିଟିଏ 

ଏକଥା ଅଟେ ସତ 
ତାହାକୁ ନେଇ ଚିର ଜୀବନ 

ଚଳେ ସେ ଅବିରତ । 


ପ୍ରକୃତି କେବେ ବଦଳେ ନାହିଁ ତା'ର 
ଶାଳଗ୍ରାମ ପରି ସେ ନିର୍ବିକାର, 

ସବୁ ଅବସ୍ଥା ସମାନ ଅଟେ ତା'ର । 

ସୁଖରେ ଯାହା ଦୁଃଖରେ ତାହା ସିଏ 

ସତେ ଜୀବନ୍ତ ସେ ଶାଳଗ୍ରାମ ଟିଏ । 

ନ୍ୟାୟମାଳା 
ଶ୍ମଶାନ ବୈରାଗ୍ୟ 


ଆମ୍ବୀୟ ସ୍ଵଜନ ବନ୍ଧୁ ପରିଜନ 

କେହି ଯଦି ଯାଏ ଚାଲି, 
ଅଶ୍ରଳ ବିଦାୟ ଦିଅନ୍ତି ଲୋକେ 

କ୍ରନ୍ଦନ ରୋଳ ତୋଳି । 


ନେଇଯାନ୍ତି ତାକୁ ଶ୍ଵଶାନ ବେଦିକୁ 
ଚିତାଗ୍ମିରେ କରି ଦାହ, 
ପଞ୍ଚଭୂତେ ଯାଇ ଲୀନ ହୋଇଯାଏ 
ଏ” ମରତ ମର ଦେହ | 


ଏ” ଦୃଶ୍ୟେ ଗଭୀର ବ୍ୟଥାହତ 
ଶବବାହକ ହୃଦୟେ ଦୁଃଖ 

ଅସାର ସଂସାର, କ୍ଷଣିକ ଜୀବନ 
ଅଳୀକଏ” ଭବ ସୁଖ | 


ବାହୁଡିବେ ସର୍ବେ ଶ୍ମଶାନ କୋଳକୁ 
ଲଭିବାକୁ ଅଗ୍ନି ସେବା 

ଜୀବନର ଅଟେ ଶେଷ ପରିଣାମ 
ମୁଠାଏ ପାଉଁଶ ଅବା ! 

“ଶୁଶାନ ବୈରାଗ୍ୟ ଏତ” 

ମଶାଣିରୁ ଫେରି, ସଂସାର ମୋହରେ 

ସରବେ ହୁଅନ୍ତି ଲିପ୍ତ । 

ମାୟାବଦ୍ଧ ଏ” ଜୀବନ 

ସଂଭୋଗ ପାଶେ ବୈରାଗ୍ୟର 

ନାହିଁ ସ୍ଥାନ । 


~ 
fz 

ନ୍ୟାୟମାଳା 


ସିଂ ଅକ୍ଷର ବିବର୍ଜିତ 


ଶିକ୍ଷାର ଧାରା ଆଜି ଯାଇଛି ବଦଳି 
ଅତୀତରେ ଥୁଲା ଦିନେ ଗାଁ ଚାଟଶାଳୀ, 
ଶୁଭଦିନ ବାଛି ଏକ, ଗାଁ ଅବଧାନେ 
ପିଲାଙ୍କର “ ଖଡିଛୁଆଁ' କରନ୍ତି ଧୂଆନେ | 


ଉଖୁଡା କଦଳୀ ରାଶିଲଡ଼ୁ ଭୋଗଧରି 

ଆସନ୍ତି ପିଲାଏ ନବ ବସ୍ତ ପିନ୍ଧିକରି, 

ଖଡ଼ି ଧରି ଧାଡି ହୋଇ ବସିଯାନ୍ତି ସବୁ 
ମୁଣ୍ଡରେ ଛୁଆଁଇ, ନୂଆ “ ଲିପି” ଲେଖୁବାକୁ 


ଅବଧାନେ, “ସିବିରସୁ” ଲେଖନ୍ତି ପଟାରେ 
ପିଲାଙ୍କ ସମ୍ମୁଖେ, ବଡ଼ ବଡ଼ ଅକ୍ଷରରେ, 
ମଡାନ୍ତି ଅକ୍ଷର ପିଲାଙ୍କର ହାତଧରି 

ଲେଖନ୍ତି ପିଲାଏ ମନେ ଆନନ୍ଦ ଭରି | 


“ସିବିରସୁ' ଆଦ୍ୟଲିପି ଅଟେ “ସି” ଅକ୍ଷର 
ବିଦ୍ୟାରମ୍ଭର ସୂଚନା ଦିଏ ନିରନ୍ତର, 

“ସି” ଅକ୍ଷର ବିବର୍ଜିତ ମୂର୍ଖରୂପେ ଗଣା 
ମୂର୍ଖର ଆସନ ସଦା ସମାଜରେ ଉଣା | 


“ବିଦ୍ୟା? ଅଟେ ମହାଧନ ସର୍ବେ କର ଲାଭ 
ଏହା ଅଟେ ସଂସାରର ଦୁର୍ଲଭ ବିଭବ, 
ଏହାକୁ ଜୀବନେ କେବେ କେ” ନପାରେ ହରି 
ଯେତେ ବାଣ୍ଡି ଦେଲେ ତାହା ଯାଏନାହିଁ ସରି । 
ପାଳ ବିଦ୍ୟାବ୍ରତ 
ଲଭିବ ଅମୃତ ! 


୧୦୦ 

ନ୍ୟାୟମାଳା 
ସାତ କଥାରେ ସତୀ ଭୁଲେ 


ସତୀ ଶିରୋମଣି 
ମାନସିକ ଦୃଢ଼ତାରେ ଅଦମ୍ୟ ରମଣୀ | 
ସାତଜଣ ସାତକଥା, 
ଏଣୁ ତେଣୁ କହିଲେ ତାହାକୃ, 
ରକ୍ଷା କରି ପାରେ ନାହିଁ 
ତା” ମନର ଶାନ୍ତି ଶୁଦ୍ଧତାକୁ 
ବିଚଳିତ ହୁଏ ବାରବାର, 
ମନ ତାର ହୁଅଇ ଅସ୍ଥିର | 


ସ୍ପିର ବୁଧି ସମ୍ପନ୍ନ ଯେ ସେ ବିବେକବତୀ 
ବିଚାର ବୁବ୍ଧିରେ ଅଟେ ସେ ନିପୁଣା ନୀତି 
ତା'ର ଭାବ ଭୂମି ସଦା ଅଟଇ ସମୃଦ୍ଧ 
ଚିନ୍ତା ଚେତନାରେ ସିଏ .ଅଟଇ ଉନ୍ନତ; 
ତା'ର ପବିତ୍ରତା 
ପ୍ରତିକୂଳ ପରିବେଶେ ହରାଏ ଦୃଢ଼ତା | 


ସିଏ ଯଦି ଭାସି ଯାଏ 

ଅନ୍ୟର କଥାରେ 
ସୁଚିନ୍ତିତ ସିଦ୍ଧାନ୍ତ ତା' 

ପରିହାର କରେ, 
ଅବାଟରେ ହୁଏ ଅଗ୍ରସର 
ବିପଯ୍ୟୟ ଘଟଇ ତାହାର, 
ବିଶେଷତ୍ଵ ଯାଏ ତା'ର ଚାଲି 
ସାଧାରଣ ଲୋକଟିଏ 

ହୋଇଯାଏ ଖାଲି । 


୧୦୧ 

ନ୍ୟାୟମାଳା 


ସାନ ସାପର ବିଷ ଟାଣ 


ସାନକୁ ତୁମେ, ନମଣ କେବେ ସାନ 

ସାନ ସାପର ବିଷଟି ଅଟେ ଟାଣ, 
କରନି ଅବହେଳା 

ନହେଲେ ନିଶ୍ଚେ ବୂଡିବ ତୁମ ଭେଳା ! 


ଛୋଟ ଦୋଷକୁ ଦିଅନି ଆଖ୍ଵବୁଜି 

ସଂଶୋଧନ କରତା” ଖୋଜି ଖୋଜି, 
ଏଡାଇ ଦେଲେ ତା'ରେ 

ସେ ଠେଲି ଦେବ ବିପଦ ଦରିଆରେ | 


ଛୋଟ କଥାତେ ପୂରାଅ ନାହିଁ ମନ 

ଉଜାଡି ଦେବ ଉତାର ଉପବନ, 
କରନା ତାକୁ ଗଣ୍ଡ 

ହୁଏତ ଦିନେ. ତା' ଦେବ କାଟି ଚଣ୍ଡି । 


ଛୋଟିଆ ବୋଲି ଭାବନି, ନିଆଁ ଝୁଲ 

ଭସ୍‌ କରି ପାରେ ସେ ବନାଞ୍ଚଳ 
କ୍ରୋଧବି ସେଇପରି 

ସୁଖ ସଂସାର ପାଉଁଶ ପାରେ କରି | 


ଟୋପାଏ ବିଷ ହାଶ୍ଡିଏ ଅମ୍ପୃତରେ 

ପରିଣତ ତା” ହୁଅଇ ହଳାହଳେ, 
ସତର୍କ ରଖ ଦୃଷ୍ଟି 

ନହେଲେ ତାହା ଉଜାଡି ଦେବ ସୃଷ୍ଟି 

ନ୍ୟାୟମାଳା 
ଟୋପାଏ ଲୁହ, ଶକ୍ତି ତା'ର ଅତି 
କୋମଳ କରେ ପଥର ସମ ମତି, 
ଚେନାଏ ହସ ଅବା 
ବସାଇ ପାରେ ଜୀବନେ ସୁଖସଭା 


ଛୋଟକୁ କେବେ ନମଣ ଛୋଟ ବୋଲି 
ଛୋଟ ମଞ୍ଜିରୁ ଉଠଇ ବୃକ୍ଷ 

ଶାଖା ପ୍ରଶାଖା ମେଲି, 

ବିରାଟ ବଟ ବୃକ୍ଷ 

ଅତି ଛୋଟିଆ ମଞ୍ଜଟିରୁ 

ବିରାଟ ତା'ର ବକ୍ଷ | 
ସାନକୁ କେବେ ନମଣ ସଦା ସାନ 
ବିଶାଳତା ବା ବିପୁଳତା ହିଁ 

ଅଟଇ ତା'ର ଦାନ | 


ହି ପସି 

ନ୍ୟାୟମାଳା 


—~ pod ~~ ~~ —~ 


ସାପ ମରିବନି କି” ବାଡି ଭାଙ୍ଗବନି 


ସାପ ମରିବନି, ବାଡି ଭାଙ୍ଗବନି 
କହନ୍ତି ଲୋକେ, 
ସମସ୍ୟାର ଆଶୁ ସମାଧାନ ପାଇଁ 
ଚାହାନ୍ତି ଥୋକେ; 
ନୂଆ ପନ୍ଛା ଏକ ନିଅନ୍ତି ବାରି 
ଯାତାନା ଜଞ୍ଜାନୁ ହେବାକୁ ପାରି । 


ଏଥୁ ପାଇଁ ହେଲେ ସାମାନ୍ୟ କ୍ଷତି 
ସହନ୍ତି ସିଏ, 

ସଦା ଏ” ସହଜ ସମାଧାନ ବାଟ 
ଦେଖାଇ ଦିଏ; 

ଲକ୍ଷ୍ୟ ପୂରଣ ହୁଅଇ ତା'ର 

ତୁଟି ଯାଏ ଶତ ଜଞ୍ଜାଳଭାର । 


କିଛି ସ୍ଵାର୍ଥ ପାଇଁ ଦୁଇଦଳ ମଧେ 
ଉପୁଜେ କଳି, 

ଇଏ ଛାଡେ ନାହିଁ, ସିଏ ଛାଡେ ନାହିଁ 
କନ୍ଦଳ ବଢ଼ି; 

ଚାଲଇ ଆରୋପ ପ୍ରତି ଆରୋପ 

ଡକା ହୋଇଥାନ୍ତି ଭଦ୍ରଲୋକ ! 
ବାଟଟିଏ ଖୋଜି ତୁଟାନ୍ତି ଗୋଳ 
କିଛି କ୍ଷତି ସହି ଉଭୟ ଦଳ, 
ମାନି ନେଇଥାନ୍ତି ମଧ୍ୟମ ପଥ 

ସାପ ମରେ ନାହିଁ, ବାଡି ଭାଙ୍ଗ ନାହିଁ, 
ମିଳିଯାଏ ସମାଧାନର ସୂତ୍ର 


୧୦୪ 


Digitized by srujanika@gmail.com 


ନ୍ଯାୟମାଳା 
ଗୋଠ ମାତିଲେ ଖଣ୍ଡିଆ ମାତେ 


ଗୋଠ ମାତିଲେ ଖଣ୍ଡିଆ ମାତେ 
ଉପରକୁ ସିଏ ଡିଏଁ ଦି' ହାତେ, 
ଲାଣ୍ଡୀ ମାଡି ଆସେ ଶିଙ୍ଗ ହଲେଇ 
ଗରଜଇ ହଡା ଗଳା ଫଟେଇ । 


ଗୋଠ, ମାନେନାହିଁ ଜାତି ଧରମ 
ସମସ୍ତେ ସମାନ, ଗୋଟିଏ ମନ, 
ଅନେକଙ୍କୁ ବାନ୍ଧି କରଇ ଏକ 
ରଖୁବାକୁ ତାଙ୍କ ' ଗୋଠ ର ଟେକ | 


ସ୍ବାର୍ଥହାନି ହେଲେ, ହୁଅନ୍ତି ମେଳି 
ଅତ୍ୟାଚାରେ ମଧ୍ଯ ପଡନ୍ତି ଟଳି, 
ଜିତି ଥାଏ ସଦା ଦଳର ବଳ 
ଶାସନ କଳକୁ କରେ ଅଚଳ; 
ଲକ୍ଷ୍ୟ, ହୁଏ ପୂରଣ 
ଶାନ୍ତ ପଡିଯାଏ ସେ ଜାଗରଣ | 


ଯେ ଶାସକ ନେତା ବିଚାରଶୀଳ 

ଜଗେ ଜନତାର ସ୍ଵାର୍ଥ ସକଳ, 

ଜାଣେ ସେ, ଅରଣା ଦଳର ମନ 

ନବ ଜାଗରଣ ସୃଦ୍ଧି କରିସିଏ 
ଭରିଦିଏ ମନେ ନୂଆ ସପନ । 
ଭୁଲେ ଅତୀତକୁ ଗଣ ଚେତନା 
* ବର୍ରମାନ ' ତାର ସର୍ବସ୍ଵ ସିନା 
ମାତିବାକୁ ଦିଏ ନାହିଁ ଗୋଠକୁ 
ରାଜ୍ୟରେ ଶାନ୍ତି ବିରାଜିବାକୁ ! 

୧୦୫ 

ନ୍ୟାୟମାଳା 


ହାଟ ମଧ୍ଯରେ ବ୍ରହ୍ମଜ୍ଞାନ 


ଜୀବନର ମହାମନ୍ତ୍ର 
ସବୁକାମ ପାଇଁ ଲୋଡା ହୋଇଥାଏ 
ସ୍ଥାନ, ଦେଶ, କାଳ, ପତର | 


କ୍ରୟ ବିକ୍ରୟର ସ୍ମଳ ଅଟେ ହାଟ 
କୋଳାହଳମୟ ସଦା, 

ତା” ମଧ୍ଯରେ ବ୍ରହ୍ମଜ୍ଞାନ ଆଲୋଚନା 
ହୋଇ ପାରିବକି କଦା! 
ସ୍ଥାନ କାଳ ନ ବିଚାରି 

ତତ୍ତ୍ବ ବଖାଣିଲେ କି” ଲାଭ ହୋଇବ 
ମୁର୍ଖେ ଉପଦେଶ ପରି । 


ଏଥୁପାଇଁ ଲୋଡା ଶୁଦ୍ଧ ପରିବେଶ 
ନିଭୋଳା ଚିନ୍ତନ ଧାରା, 
ଏ” ଜୀବନ କିନ୍ୁ ଲୋଉ, ମୋହ, ମାୟା 
ଭର୍ଷାର ରଙ୍ଗଶାଳା; 
ବ୍ରହ୍ମ ଚିନ୍ତନ ପାଇଁ 
ବିଭୁ ବିଭାବନା ଚର୍ଚ୍ଚିତ ମାନସ 
ଲୋଡା, ଲାଳିତ୍ୟ ନେଇ । 


ବ୍ୟକ୍ତିଗତ ତଥା ସମାଜ ଜୀବନେ 
ଦେଶ କାଳ ପତ୍ର ଭାବ, 
ଅଭାବ ହୋଇଲେ କଷଣ କର୍ଷିତ 
ହୋଇ, ମିଳେ ପରାଭବ; 
କର ସବୁକାମ ଭାବି 
ପରିହାର କର, ଅସ୍ଥାନ, ଅକାଳ 
ଅପାତ୍ରକୁ ଅନୁଭବି । 


toD 


Digitized by srujanika@gmail.com 


ନ୍ୟାୟମାଳା 
ହାତ ଅଳସେ ନିଶ ବଙ୍କା 


ଅନେକ ଅଛନ୍ତି କର୍ମଠ ସଂସାରେ 

ଆଉ କେତେ ଅଳସୁଆ, 
ନିଜକାମ କରିବାକୁ କୂଣ୍ଣିତ 

କାହାର ନୂହନ୍ତି ସାହା । 


ନିଜର ବନ୍ଧୁ ନୂହନ୍ତି ସେ ନିଜେ 

ଆଳସ୍ୟ ତାଙ୍କର ସାଥୀ, 
ଅଳସ ପଣରେ ବିତାଇ ଦିଅନ୍ତି 

କେତେ ଦିନ କେତେ ରାତି | 


ନଷ୍ଟ ହୋଇଯାଏ ଅମୂଲ୍ଯ ସମୟ 
ସେଥକି ନଥାଏ ନିଘା 
ଦାୟିତ୍ଜ୍ଞାନ ନଥାଏ ତାଙ୍କର 
ନ”' ମାନନ୍ତି ଲଘା ପଘା । 


ହାତ ଅଳସରେ ନିଶ ତାଙ୍କ ବଙ୍କା 
ନଥାଏ ସୌନ୍ଦୟ୍ୟ ଜ୍ଞାନ 

ଅଲୋଡା ଲତାଟା, ମାଡୁଛି ଅଯନେ୍‌ 
ନଥାଏ ତା'ର ଧ୍ଯାନ | 


ନିଜକାମ ନିଜେ କର 
କାମ ନଭାବି ତା” “ ଉପାସନା! ଭାବି 
ଲିପ୍ଧ ରହ ନିରନ୍ତର | 


୧୯୦୬ 


Digitized by srujanika@gmail.com 


ନ୍ୟାୟମାଳା 
ହାତ ପଶୁ ପଶୁ ବାହା ପଶେ ( ୨ ) 


ମଣିଷ ମାତ୍ରେ ଅଟଇ ଦୋଷଦୁଷ୍ 

ସେଇଥ୍‌ପାଇଁ ଭୋଗଇ ବହୁ କଷ୍ଟ, 
ବେଳହୁଁ ସାବଧାନ 

ହୋଇଲେ ସିଏ, ନ ଘଟେ ଅଘଟଣ | 


ନ ଚିହ୍ନି ଲୋକ ପ୍ରଶ୍ରୟ ଦେଲେ ଥରେ 
ଉପ୍ପୀଡନ ବଢ଼ଇ ବାରେ ବାରେ, 

ସେ ହୁଏ ଅବାଞ୍ଚିତ 
କବଳୁ ତା'ର ବର୍ରିବାକୁ ନଥାଏ ଆଉ ବାଟ । 


ଛୋଟ ଛୋଟ ଦୋଷ କ୍ରମେ ହୁଅଇ ବଡ଼ବଡ଼ 

ପ୍ରଥମ ଦୋଷୁ ସଂଶୋଧନ ନକଲେ ବଢ଼େ ଝଡ଼, 
ସହିବା ପାଇଁ ତାହା 

ବାଧ୍ୟ ହୁଏ ମଣିଷ ଶେଷେ ନପାଇ କିଛି ରାହା | 


ଏପରି ସ୍ପିତି କରନା କେବେ ସୃଷ୍ଟି 
ସତତ ରଖ ଜୀବନେ ଦୂରଦୃଷ୍ଟି, 
କାହାକୁ କେବେ ପ୍ରଶ୍ରୟ ଦେଲେ ଥରେ 
ପଶିବ ସିଏ ଭିତରେ ତୁମ, ନାନାଦି କଉଶଳେ 
ମିଳିବ ନାହିଁ ରକ୍ଷା 
ଘେନ ଏ” ମହାଶିକ୍ଷା 


con 

ନ୍ୟାୟମାଳା 
ହାତେ ମାପି ଚାଖଣ୍ଡେ ଚାଲ 


ହାତେ ମାପି ସଦା ଚାଖଣ୍ଡେ ଚାଲ 

ସତର୍କତା ଅବଲମ୍ବନ ଭଲ, 

ନହେଲେ ଭୋଗିବ ଅଶେଷ କେଶ 

ସାବଧାନ ହେଲେ ବିପଦ ଲେଶ; 
ଏ” ନୀତିବାଣୀ 

ସାରା ଜୀବନ ହେ ଚଳିବା ମାନି ! 


ସ୍ବାର୍ଥପାଇଁ ଏଥି ନ ଘଟେ କିସ 
ଏ” ସଂସାର ଅଟେ ସ୍ଵାର୍ଥସର୍ବସ୍ବ, 
ନାନା ବିପଦର ଏ” ଚରାଭୂୁଇଁ 
ସାବଧାନେ, ଦୁଃଖ ଦିଅ ଦୂରେଇ; 
ସଜାଗେ ପାଦ 
ବଢ଼ାଅ ଆଗକୁ, ଦେଖୁ ବିପଦ | 


ଯାତ୍ରା ପଥ ଭରା ଖାଲ ଖମଣେ 
ବାଟ ଚାଲ ସଦା ନତ ନୟନେ, 
ଚାଲିଲେ ସତର୍କେ ଆଗକୁ ଚାହିଁ 
ବାଧା ବିପଦ ତା' ପଡିବ ନାହିଁ; 
ଲକ୍ଷ୍ୟ ସ୍ଥଳରେ 
ପହଞ୍ଚି ପାରିବ ବିନା ବାଧାରେ । 


ସତର୍କତା ସଦା ଅଟଇ ଭଲ 
ଅତି ସତର୍କରେ ମନ ଅସ୍ଥିର, 
ସନ୍ଧୁଳନ ରକ୍ଷାକର ହେ ସଦା 
ପାଖେ ନ ପଶିବ ବିପଦ କଦା; 
ନିଜର ନିଜେ 
ହୂଅ ସହାୟକ ସମସ୍ତ କାର୍ଯ୍ୟ 


ay 

ନ୍ୟାୟମାଳା 


ହାତୀ ବନସ୍ତରେ ଥୁଲେ ରାଜାଙ୍କର 


ଆଗେଥଲା ରାଜା ରାଜୁଡା ରାଜୁତି 
ରାଇଜ ଶାସିବା ପାଇଁ, 

କିଏ ଅତ୍ୟାଚାରୀ, କେ' ପ୍ରଜାବସଳ 
ନ୍ୟାୟ ନିଷ୍ଠ ନରସାଇଁ ¦ 


ଅଶ୍ଵ, ଗଜ, ସଂଖ୍ୟା ବିଚାରକୁ ନେଇ 
ରାଜାଙ୍କ ବଡତି ପଣ, 
ପ୍ରଚାରିତ ହୁଏ ରାଜନ୍ୟ ମଣ୍ଡଳେ 
ସମ୍ଭାନ୍ତପଣ ମାନ | 
ରାଜାଙ୍କ ରାଇଜ ବଣ ମୁଲକରେ 
ଆନନ୍ଦେ ଥାଆନ୍ତି ହାତୀ, 
ଡାଳପତ୍ର ଫଳ ମୂଳ ଖାଇ ଖାଇ 
ବନବୁକେ ବିହରନ୍ତି 


ହାତୀ, ହାତୀଶାଳେ, ଅବା ବନସ୍ତରେ 
ଯେ ସ୍କାନେ ରହନ୍ତୁ ସିଏ, 

ନ ହୋଇ ପାରିବେ ହାତୀର ମାଲିକ 
ରାଜା ଭିନ୍ନ ଆଉ କିଏ ! 


ଅଯତ୍ସବର୍ବିତ ହେଲେବି ବଣରେ 

“ରାଜ ଗଜ” ରୂପେ ଗଣା, 
ଗ୍ରହଣୀୟ ନୁହେଁ ସମାଜ ଦୃଷ୍ଟିରେ 

ଆଉ କା'ର ମାଲିକାନା 
ସଦା ବନ ହାତୀଗଣ 
ଅଟନ୍ତି ରାଜାଙ୍କ ଧନ | 

ହାତୀ ସୁନାକଳସ ଢ଼ାଳିବା 


ଦୀର୍ଘ ଅତୀତର କଥା, 
ରାଜସିଂହାସନ ଲାଭ କରିବାକୁ 
ଥିଲା ଭିନ୍ନ ଭିନ୍ନ ପ୍ରଥା 


ରାଜା ଜ୍ୟେଷ୍ଠ ପୁତ୍ର ଉତ୍ତରାଧ୍ୟକାରୀ 
ଲଭିବାକୁ ସିଂହାସନ, 
କେବେ କେବେ ଜ୍ୟେଷ୍ଠ ବଞ୍ଚିତ ହୋଇ 
ଶ୍ରେଷ୍ଠ ହୁଅନ୍ତି ଚୟନ; 
ରାଜ୍ୟେ ରାଜପଣ ପାଇଁ 
କରିଥାନ୍ତି ନରସାଇଁ । 


ଯଦିକେ ଉତ୍ତରଅଧ୍ବକାରୀ ଶୂନ୍ୟ, 
ରାଜାଙ୍କର ଇହଲାୀଳା- 
ହୁଏ ସମ୍ବରଣ, ପାତ୍ର ମନ୍ତ୍ରୀ ଗଣ 
ଖୋଜନ୍ତି ରାଇଜ ସାରା - 
ରାଜଚିହ୍ନ ଯୁକ୍ତ ନର, 
ପାଇଗଲେ ତାଙ୍କୁ ବରି ଆଣିଥାନ୍ତି 
କରିବାକୁ ଅଧୀଶ୍ବର | 


ଯୋଗ୍ୟ ବ୍ୟକ୍ତି ଯଦି ନ ପାଆନ୍ତି ଖୋଜି 
ପାଟହାତୀ ଶୁଣ୍ଡେ ଥୋଇ 
ଜଳଭରା ଏକ ସୁବର୍ଣ୍ଣ କଳସୀ, 
ରାଜ୍ୟରେ ବୁଲାନ୍ତି ନେଇ 
ଯା” ମସ୍ତକେ ଜଳତକ, 
ଢ଼ାଳିଥାଏ ହାତୀ, ହେବାକୁ ନୃପତି 
ହୁଏ ତାଙ୍କ ଅଭିଷେକ | 
କରନ୍ତି ସେ ରାଜପଣ 
ଆନନ୍ଦିତ ପ୍ରଜାଗଣ । 


୧୧୯ 

ହାତ ଦେଲେ ହାତୀ ଉଠେ 


ଜଗତେ ଅଟେ ଶ୍ରେଷ୍ଠ ଏକତା ବଳ 
ହିମାଳୟୁ ଅଧକ ଦୃଢ଼ ଅଟଳ, 
କୌଣସି ଶର୍ତି ନାହିଁ ପାରିବ ଟାଳି 
ଅଦମ୍ୟ ଦମ୍ଭ ଅଛି ତା' ମଧେ ଭରି | 


ଅସାଧ୍ୟ ସାଧନରେ ଏକତା ବଳ 
ଗଣଉଦ୍ୟମ ବିନା ନୂହେ ସଫଳ, 
ମନ ହୋଇଲେ ଏକ, ସଂଚରେ ଶକ୍ତି 
ତାହା ହୁଅଇ ଠୁଳ ହାତରେ ପ୍ରତି | 


ବିରାଟକାୟ ଜୀବ ଅଟଇ ଗଜ 
ଉଠାଇବା ତାହାକୁ ଦୂଷ୍ଠର କାର୍ଯ୍ୟ, 
ହାତକୁ ହାତ ଯଦି ମିଳାଇ ଦେବା 
ସହଜ ହେବ ତେବେ ତା’ ଉଠାଇବା | 


ଏହା ସମ୍ଭବ ସଦା ଏକତା ବଳେ 
ଶକ୍ତିର ଉତ୍ସ ଅଟେ ‘ ଏକତା” ହେଳେ, 
ଜୀବନେ “ଏକତା”କୁ କରିବା ଧ୍ଯେୟ 
ଦୂରେଇ ଯିବ ବିଫଳତାର ଭୟ | 


ନିଜ ମଧ୍ଯରେ ସଦା ରଖ ଏକତା 

ସୁଖୀ ଜୀବନ ପାଇଁ ସୁଖ ବାରତା, 
ଏହା ଚଳିଲେ ମାନି 

ପାରିବା ବହୁ ଦୁଃଖ, ହେ ଅତିକ୍ରମି ! 

ଚାଟ ଘର ପୁଅ ଚାଟ , ଭାଟ ଘର ପୁଅ ଭାଟ 


ସମାଜ ଅଟଇ ଗଢ଼ା, ବହୁ ଜାତି, 
ଧର୍ମ ପରିବାରେ, 
ବିବିଧତା ଅଛି ତହିଁ, ସାମାଜିକ 
ପ୍ରଥା ଚଳଣିରେ; 
ପରମ୍ପରା, ରୀତିନୀତି ସଂସ୍କୃତି ସମୂହ 
ଭିନ୍ନ ଭିନ୍ନ ହେଲେ ମଧ୍ଯ ଏକ ପରିଚୟ ! 


ପ୍ରତିବ୍ୟକ୍ତି ପରିବାରେ, ରହିଥାଏ 
ନିଜସ୍ଵ ସଂସ୍କୃତି, 
ବ୍ୟକ୍ତିଗତ ଜୀବନରେ, ସମାଜରେ 
ପାଳନ କରନ୍ତି । 
ଯେଉଁ ଘର ହୋଇଥାଏ ସଂସ୍କୃତି ସମ୍ପନ୍ନ 
ଶିକ୍ଷା ଲାଭ ପାଇଁ ସର୍ବ ବ୍ୟାକୁଳିତ ମନ | 


‘ଚାଟଘର ଚାଟ” ବୋଲି ସମାଜରେ 
କୁହାଯାଏ ପୁଣି 
“ ଭାଟ ଘର ଭାଟ” ଅଟେ ପ୍ରଚଳିତ 
ଲୋକ ମୁଖବାଣୀ | 
ଏ' ପ୍ରକାର ଭାବବୋଧ ଦୀର୍ଘ ପ୍ରଚଳିତ 
ଏହା ମଧ୍ଯ ଅଟେ ମନୋବିଜ୍ଞାନ ସମ୍ମତ | 


ଭାଟ ଘର ପିଲାମାନେ ଅଟନ୍ତି ଭାଟୁଆ 
ସ୍ତୀପାଠ କରିବାରେ ସେମାନେ ଆଗୁଆ 
ଚାଟୁ ବଚନ କଥନ ଶୈଳୀ ତାଙ୍କ ଭିନ୍ନ 
ଜୟ କରି ପାରିଥାନ୍ତି ସର୍ବ ହୃଦ ମନ । 
ବଂଶ ଗୁଣସୂତ୍ର 
ଅଟେ ସର୍ବ ମିତ୍ର 

ନଇ ନ ଦେଖୁଣୁ ଲଙ୍ଗଳା 


ଯେତେ ଗାଁ ଅଛି ନଇ କୂଳିଆ 
ନଇ ଅନୂଭୂତି କେଡେ ବଢ଼ିଆ, 
ନଇ ବଢ଼ି ଦୃଶ୍ୟ ଚିତ୍ତାକର୍ଷକ 
ଦେଖୁବାକୁ ବ୍ୟଗ୍ର ସଦା ଦର୍ଶକ | 


ବରଷା କାଳର ପୂରିଲା ନଇ 
ଦଉଡେ ସାଗର ସଂଗମ ପାଇଁ, 
ବେଳେ ବେଳେ ତାର ଉଛୁଳେ ବନ୍ଧ 
ଅନ୍ୟ ବେଳେ ଥାଏ ତା’ ସୁଅ ମନ୍ଦ 


ଏ” କୂଳେ ବାଟୋଇ ସେ କୂଳେ ଗାଁ 
ଡାକେ ନାଉରିଆ, ଛାଡିବ ନାଆ | 
ଆସ ଆସ ଭାଇ ନାଆରେ ବସ 
ବେଳ ଥାଉ ଥାଉ ଗାଁରେ ପଶ । 


କେତେ ନର ନାଳ ଅଟେ ଛୋଟିଆ 
ନଥାଏ ନାଉରି ନଥାଏ ନାଆ, 
୯ନୋକେ ଚାଲି ନଇ ହୂଅନ୍ତି ପାର 
ଲୁଗା ଫେକି ଟେକି ପାଣି ଉପର । 


mn no &— 


ଏ” ଦୃଶ୍ୟ ଅଫର ନିତି ଦିନିଆ 

ଏ ଗାଁ ବର, ଆର ତୀ କନିଆ, 

ଏ ଗାଁ ବଇଦ ସେ ଗାଁ ରୋଗୀ 
ଥାଏ ସଦା ଯିବାଆସିବା ଲାଗି । 
ଏପାଖେ ସେ ପାଖେ ବଜାର ହାଟ 
ଲୋକଙ୍କର ନିତିଦିନିଆ ବାଟ 
ହରରୋଜ ହୁଏ ଯିବା ଆସିବା 
ନିତିଦିନ ଚାଲେ ନଇ”୍ତ ପଶିବା । 

ଲୋକେ ଚାଲିଥାନ୍ତି ନଇଁ କୂଳକୁ 
ଭାରି ତରବରେ ପାରି ହେବାକୁ 
ନଇ ବହୁଅଛି ଗୀଠୁ ଦୂରେ 

ପାହୁଣ୍ଡ ପକାନ୍ତି ସେ ଭାରି ଭିଡେ | 
ଦିନ ଥାଉ ଥାଉ ପଶିବେ ନଛ 

ଆର ପାରି ଯିବେ ସେ ପାର ହୋଇ | 


ପଥୁକ ଭିତରୁ କେ ଜଣେ ଜଣେ 
ଲୁଗା ଟେକୁଥାନ୍ତି ବିନା କରଣେ | 
ଆଣ୍ଡ୍‌ ଉପରକୁ ଅଣ୍ଟା ପାଖକୁ 
ଗୁଞ୍ଜୁଥାନ୍ତି ଟେକି ସେ ଲୁଗାଟାକୁ 
କାନିର ଖୁଏ 

ହାତେ ଧରିଥାନ୍ତି, କି ଲୋକ ସିଏ ! 


ମଣିଷ ଗୋଟିକୁ ପ୍ରକୃତି ଗୋଟେ 
ପ୍ରକୃତିକୁ ନେଇ ମଣିଷ ଖଟେ, 
ଏଥୁପାଇଁ ଏହା ହୋଇଛି କୁହା 
ନଇ ନ ଦେଖୁଣୁ ଲଙ୍ଗଳା କିଆଁ ! 


ସବୁକାମରେ ତରବରିଆ ପ୍ରକୃତିର ଲୋକ କ୍ଷେତ୍ରରେ ଏହା କୁହାଯାଇଛି ! 

ରକ୍ଷକ ଭକ୍ଷକ ହେଲେ 


ଏତ ବିଧ୍ବର ବିଧାନ 

ସବୁବେଳେ, ସବୁକାଳେ ଅତିଉର୍ବ୍୍େ 
ରକ୍ଷକର ସ୍ଥାନ | 

ଏତ ବିଧବର ବିଧାନ | 


ପିତା ମାତା ଭର୍ତୀ କର୍ତା ପରିବାର ପାଇଁ 
ଜୀବନକୁ ପରିବାର କଲ୍ୟାଣେ ବିତାଇ, 
ତାଙ୍କ ସେବା ତ୍ୟାଗ ବଳେ ସୁଖ ଓ ସମୃଦ୍ଧି 
ଲଭିଥାନ୍ତି ପ୍ରିୟଜନେ, ସ୍ଵଗୀୟ ବିଭୂତି; 
ସେ ରକ୍ଷକ, ହୋଇଲେ ଭକ୍ଷକ 

ପରିବାର ଧ୍ଵଂସହୁଏ, ଘୋଟେ ଦୁର୍ବିପାକ | 


ନୈତିକ ଜୀବନ କର୍ତା ଶିକ୍ଷକ ଓ ଗୁରୁ 
ଗଢ଼ନ୍ତି ଶିକ୍ଷା୍ୀଗଣ ବୌବ୍ଧିକ ସମ୍ଭାରୁ, 
ଜୀବନ ସଂଗ୍ରାମ ପାଇଁ କରନ୍ତି ପ୍ରସ୍ତୁତ 
ମାନବିକତାର ମନ୍xKେ କରନ୍ତି ମନ୍ତ୍ରିତ; 
ଗୁରୁବାଣୀ ଜୀବନର ଧ୍ଧେୟ 
ତାହା ମଧ୍ଯ ଶ୍ରେୟ ଆଉ ପ୍ରେୟ | 
କର୍ରବ୍ଯର ବାଡ଼ ସିଏ ଲଫ୍ଦିଲେ ସୀମାକୁ 
ସୁଧାରି ହୁଏନା ଆଉ ରିକ୍ତ ଜୀବନକୁ | 


ମାନବ ନିମାୀଣଶାଳା ଅଟଇ ସମାଜ 
ତା” ସାଥେ ସଂପର୍କ ତା'ର ଅଟେ ଅବିଭାଜ୍ୟ, 
ସାମାଜିକ ପରିବେଶ ମିଳେ ତାକୁ ଯାହା 
ତା” ଜୀବନ ଗଢ଼ା ହୁଏ, ତା” ପାଥେୟ ତାହା 
ଏ” ସମାଜ ବ୍ୟକ୍ତିର ରକ୍ଷକ 
ଭକ୍ଷକ ହୋଇଲେ ସିଏ, 
ହୋଇଯାଏ ଅସାମାଜିକ । 

ମାର୍କଣ୍ଡେଶ୍ଵବର ଭଣ୍ଡାରି 


ପାଇଲେ ଖାଦ୍ୟ କେବେ ସମ୍ମୁଖେ କୁଆ 

ଛାତଇ ଡାକ, କରି ସେ କା...କା, 

ଉଡି ଆସନ୍ତି ପଲେ କୁଆ ସେ ସ୍ଥାନେ 

ଖାଆନ୍ତି ଖାଦ୍ୟ ସର୍ବେ ଆନନ୍ଦ ମନେ | 
କେଡେ ଭଲ ବିଚାର 

ନୂହନ୍ତି ଆମ ପରି ସେ ସ୍ାର୍ଥପର । 


ମଣିଷ ମଧ୍ଧେ ଧୂର୍ର ଅଟେ ନାପିତ 

ଚତୁର ପଣେ କେହି ନୁହେଁ ସରିତ, 

ସେ ଅଟେ ସେବାଶୀଳ ବଚନ ଚାଟୁ 

ଗରାଖ ମନ କିଣିବାରେ ସେ ପଟୁ 
ବିଶ୍ଵାସ ଭରେ 

ତଣ୍ଟି ତଳର ରୁଢ଼ କାଟେ ସେ କ୍ଷୁରେ | 


ପୁରୀରେ ଅଛି ଯେଉଁ ମାର୍କଣ୍ଡ ତୀର୍ଥ 

ଆସନ୍ତି ସେ ପୀଠକୁ ବହୁ ଭକତ, 

ମନକାମନା ତାଙ୍କ ପୂରଣ ପାଇଁ 

ମୁଣ୍ଡନ କରିଥାନ୍ତି ପିଲାଙ୍କୁ ନେଇ 
ନାପିତ ଗଣ, 

ସେ, ଚୋଟେ ଚୁଟି କାଟି ଜଣକୁ ଜଣ 


ଆବୋରି ନେଇଥାନ୍ତି ନିଜର କରି 

ବସାଇ ଦେଇଥାନ୍ତି ଧାଡିକି ଧାଡ଼ି 

ମଉନେ ବସିଥାନ୍ତି ଗ୍ରାହକମାନେ 

ମୁଣ୍ଡନ କ୍ରିୟା କରେ ସେ ଜଣେ ଜଣେ 
ଚଳାଇ କ୍ଷୁର 

ଗ୍ରାହକ ପଳାଇବା ନଥାଏ ଡର | 


Digitized by srujanika@gmail.com 


ନ୍ୟାୟମାଳା 


ବାଉଁଶ ଫୁଲିଲେ ମରେ 


ଓଡ଼ିଶା ବଣ ମୁଲକେ ଥାଏ 

ଜାତି ଜାତିକା ବାଉଁଶ 
ଶାଳିଆ, କଣି, କଣ୍ଟା ବା ଢ଼ବା 

କେତେ କିସମ ତାହାତ । 
ତା” ଉପକାରୀ ଭାରି ଜରୁରୀ 

ଗାଁ ଲୋକଙ୍କ ଭରସା, 
ଘରର ଚାଳ ଛପର ପାଇଁ 

ହୁଅଇ ଲୋଡା ସହସା | 


ଶୀତକାକର ଖରାବରଷା 
ନଥାଏ ଡର ତା' ପାଇଁ 
ଛପର ତଳେ ଆନନ୍ଦେ ଆମେ 
ଜୀବନ ଦେଉ ବିତାଇ । 
ବୋଝ, ଟୋକେଇ, କୁଲ. କୁଲେଇ 
ପାଞ୍ଚଣ, ଠେଙ୍ଗା, ଠେଙ୍ୁଣି, 
ଲଖମ୍ ଧୀନକୋଠି, ବା ପଟି 
ମାଚିଆ, ମାଣ, ଗଉଣି | 
n ତିଆର ତରୁ ବାଉଁଶେ 
ବୁଢ଼ା ତା'ର ଠୈଙ୍ାଟି ଧରି ଆଶେ । 
ବାଉଁଶ ଗଛେ ଆସିଲେ ଫୁଲ 
ଝୁଲଇ ଧାନ ଚଅଁର 
ସେ ଧାନଭାତ ଭାରି ସୁଆଦ 
ତୋରାଣି ମିଠା ବହଳ | 
ଖାଆନ୍ତି ଲୋକେ ଖୁସିରେ 
ଏ ସେବା ବ୍ରତ ପାଳନ କରି 
ମରେ ବାଉଁଶ ଶେଷରେ ¦ 


ବି.ଦ୍ର : ଏଠାରେ “ଫୁଲିଲେ” ଶହର ଅର୍ଥ ହେଉଛି “ଫୁଲ ହେଲେ' | ବାଉଁଶ ଗଛରେ 
ଫୁଲହେଲେ ତାହା ମରିଯାଏ | 


୧୧୮ 

ନ୍ୟାୟମାଳା 
ବଳ ଯା'ର ମୁଲକ ତା'ର ( ୨) 


ବଳ ଯାହାର ମୁଲକ ତା'ର 

ଏ” ସତ୍ଯ ଅଟଇ କାଳ କାଳର, 
ଯେ ଦିନୁ ଆରମ୍ଭ ହେଲାଣି ମହି 
ଏ” କଥା ଅନ୍ୟଥା କରିନି କେହି । 


ବଳର ବିଧାନେ ସଂସାର ଚଳେ 

ମଥାନତ ସଦା ଦୁର୍ବଳ ଦଳେ, 

ଅଧ୍କାର ତାଙ୍କ ନଥାଏ କିଛି 

ବଳବାନ ଫାନ୍ଦ ଫିକର ରଚି; 
ଚଳାନ୍ତି ତାଙ୍କୁ 

ଛେଳି ମେଣ୍ଟା ପରି ଲୋକମାନଙ୍କୁ | 


ସବଳ, ଦୁର୍ବଳେ କରେ ଶୋଷଣ 

ଲଭନ୍ତି ଦୁର୍ବଳେ ବହୁ କଷଣ, 

ଭୟରେ ବଶତା ନିଅନ୍ତି ମାନି, 

ମନ କଥା କହି ସେ' ପାରନ୍ତିନି । 
ଯେ ଶକ୍ତିଶାଳୀ 

ସବୁ ସୁଯୋଗରେ ଆଗ ତା” ପାଳି । 


ଦୁର୍ବଳର ସଦା ଅଟେ ଭରସା 

ଜ୍ଞାନ, ବିଦ୍ୟା, ବୁଵ୍ି ସାଥ୍‌ ସରିସା, 

ବାହୁବଳ ଠାରୁ ସେବଳ ବେଶି 

ବଳୁଆ ସେ ବଳ ନପାରେ କସି; 
ଜାଣିଲେ ଥରେ 

ତାକୁ ନ ଡ଼ରାଏ, ଲୋଡା ନହେଲେ | 

ବଳ ଅଛି ଯା'ର ମୁଲକତାର 

ଏକଥାଟି କଦା ନୁହେଁ ଅସାର । 


୧୧୯ 

ଯେତିକି ଚୂନାକୁ ସେତିକି ପିଠା 


€ 

ମଣିଷ ଗୋଟିକୁ ପ୍ରକୃତି ଗୋଟିଏ 
ସମାନ ନୂହନ୍ତି କେହି, 

ବିବିଧତା ମଧେ ଏକତା ଭରିଛି 
ରଚିଛନ୍ତି ଭାବଗ୍ରାହୀ | 

ଆଚରଣେ ସର୍ବେ ଭିନ୍ନ 

ଅଟଇ ଏହା ଜୀବନ | 


କେତେକ ଅଛନ୍ତି ଭାରି ଶାନ୍ତଶୀଳ 
ଆଉକେ ଅଶାନ୍ତ ଦୁଷ୍ଟ, 
କେତେକ କ୍ରୋଧର ଆଗ୍ଗଲେୟଗିରି 
କେ” ସ୍ବେହ ସାଗର ପୁଷ୍ଟ 
କେହି ନୁହେଁ କାହାପରି 
ପଥଭିନ୍ନ ଅନୁସରି । 


କେତେକ ଅଛନ୍ତି ବହୁତ କୃପଣ 

ଆଉ କେତେ ବଦଖଚ୍ଚୀ 
ମନ ଇଚ୍ଛା ଧନ ଖରଚ କରନ୍ତି 

ନ” ପାରନ୍ତି ସେତେ ଅର୍ଜି; 
ବେଳ ଅବେଳରେ ସିଏ 
ପରକୁ ପତାନ୍ତି ହାତ ସଦା ନିରୁପାୟେ | 


ଆଗପଛ କଥା ବିଚାରି ଆଉକେ 
ଚଳିଥାନ୍ତି ନିରନ୍ତର, 
ବୁଝି ଶୁଝି ସିଏ ଖରଚ କରନ୍ତି 
ନ ହେବାକୁ ହରବର; 
ଯେତିକି ଚୂନାକୁ ସେତିକି ପିଠାରେ ଚଳି 
ଅଭାବରେ କେବେ ନ ହୁଅନ୍ତି ହତଶିରୀ | 

ବିଶ୍ଵାସେ ମିଳନ୍ତି ହରି ତର୍କେ ବହୁ ଦୂରେ 


ବିଶ୍ଵାସେ ମିଳନ୍ତି ହରି ତର୍କେ ବହୁଦୂରେ 

ଆଧାମ୍ପିକ ଉପଲବ୍ଧି ଘଟେ ଏ ଅନ୍ତରେ, 
ଏହି ପୁଣ୍ୟମୟ ଭାବ 

ଅଟେ ଏହା ଅନ୍ତରର ଅମୂଲ୍ୟ ବିଭବ । 


' ବିଶ୍ଵାସ” ଅଟଇ ବିଶ୍ବେ, ଶକ୍ତିର ଆଧାର 

ସେ ବିଶ୍ଵାସବଳେ ସିନ୍ଧୁ ନ ଲଘ୍ଘଇ କୂଳ, 

ଆବର୍ଭିତ ରତୁଚକ୍ର, ଚନ୍ଦ୍ର ସୂଯ୍ୟ ଲୀଳା 

ଏ” ବିଶ୍ଵରେ ଭରିଅଛି ଶାନ୍ତି ଓ ଶୃଙ୍ଖଳା; 
ତେଣୁ ଚାଲିଛି ବିଧାନେ 

ଘାତ ପ୍ରତିଘାତ ମଧେ, ନିତ୍ୟ ତ୍ରୀଭୁବନେ ! 


ବିଶ୍ଵାସର ବିପରୀତ ଅଟେ ଅବିଶ୍ବାସ 
ଥରେ ତା” ଆରମ୍ଭ ହେଲେ ନ ହୁଅଇ ଶେଷ, 
ହାଣ୍ଡିଏ ଅମୃତ ମଧେ ଟୋପେ ବିଷପରି 
ଅମ୍ପତତ୍ଵ ନିମିଷକେ ଦେଇଥାଏ ସାରି 

ତହୁଁ ‘ତର୍କ”ର ଉପ୍ପରି 
ସରଳ ବିଶ୍ଵାସଭାବ ମ୍ଲାନ ତହିଁ ଅତି 


ମନୋବଳ ବଢ଼ିଥାଏ ବିଶ୍ଵାସର ବଳେ 

ସଦଗୁଣର ଅଭ୍ୟୁଦୟ ଘଟେ ନିରନ୍ତରେ, 
ବିଶ୍ବାସରେ ସର୍ବେ ବଶ ଅଟନ୍ତି ଜୀବନେ 
ଅନ୍ଧକାର ପଶେ ନାହିଁ ବିଶ୍ଵାସ ଭୁବନେ; 

ବ୍ରହ୍ମ ଚେତନା ଚର୍ଚ୍ଚିତ 
ବିଶ୍ବାସରେ ସତ୍ୟ ନିତ୍ୟ ବ୍ରହ୍ମ ମୂର୍ରିମନ୍ତ; 
ତର୍କେ ବହୁଦୂରେ 
ମିଳେ ନାହିଁ ଦର୍ଶନ ତର୍କରେ । 

ହାଣ୍ଡି ଭାଙ୍ଗିଲେ ଖପରା, ମନ ଭାଙ୍ଗଲେ ଛୋପରା 


ହାଣ୍ଡି ଭାରଟଟିଗଲେ ଯୋଡି ହୁଏ ନାହିଁ 

ପାଲଟି ଯାଏ ତା” ଖପରା, 
ମନ ଫାଟିଗଲେ ଆଉ ନ ମିଶଇ 

ହୋଇଯାଏ ତାହା ଛୋପରା | 
ଅନ୍ୟଥା ନୂହେଁ ଏ କଥା 
ଜୀବନର ଏହା ବାରତା | 


ଭଙ୍ଗୁର ପ୍ରବଣ ଅଟନ୍ତି ଉଭୟେ 
ପ୍ରଭେଦ ମାତ୍ର ଏତିକି 
କ୍ରୟ କରି ହେବ ନୂଆ ହାଣ୍ଡିଟିଏ 
କ୍ରୟ ଯୋଗ୍ୟ ନୂହେଁ ମନଟି। 
ତୁଟିଗଲେ ଅରେ ଜୀବନେ 
ବ୍ୟର୍ଥ ଜୀବନ ତା' ବିହୂନେ | 


ଭଙ୍ଗା ଯୋଡା ସଦା ଲାଗିଛି ଦରବେ 
ମନ ନୁହେଁ ଏକ ଦରବ 
କେତେ ଅନୁଭୂତି ଯଜ୍ଞଶାଳା ଏ” 
ରଚେ ନବ ନବ ପରବ; 
ଭାଜିଗଲେ ଥରେ, ସରିଲା 
ଆଉ, ନ ଝାନଇ ମନ ବେହେଲା । 
ହାଣ୍ଡିତ ଆସିବ, କାମରେ ଲାଗିବ 
ରହିବନି ତା'ର ଅଭାବ, 
‘ମନ! ମିଳିବନି, ସୁଧା ବାଣ୍ଡିବନି 
ସରିଯିବ ମଧୁ ପରବ; 
ମହାଧନ ‘ମନ’ ଅଟଇ 
ଧନ୍ୟ ସେ ଯେହୁ ଭଲ ମନଟିଏ ଲଭଇ । 


Digitized by srujanika@gmail.com 


ନ୍ୟାୟମାଳା 
ମା” ବାପାଠାରୁ ସୋଦର ନାହିଁ 
ଆଖୁ ରସଠାରୁ ମଧୁର ନାହିଁ 


ଶାସ୍ତ୍ରବାଣୀ ଅଛି, “ ପିତା ସ୍ଵର୍ଗ, ମାତା - 
ବସୁନ୍ଧରାଠାରୁ ଉର୍ବ୍ଵ ' 
ଏହି ମହାବାଣୀ, କି ଅମୃତମୟ 
କି ପବିତ୍ର ପରିଶୁଦ୍ଧ 
କିଏ ବା ପାରିବ କଳି 
ସେ ମଙ୍ଗଳଶକ୍ତି ଅତ୍ୟନ୍ତ ଶକ୍ତିଶାଳୀ | 
ଶତ ସଦଗୁଣର ବପ୍ତା ସେ” ଅଟନ୍ତି 
ସନ୍ତାନର ମନୋଭୂମେ 
ସୁରକ୍ଷା ବଳୟ ସୃଷ୍ଟି କରିଥାନ୍ତି 
ଶ୍ରଦ୍ଧା ଆଉ ପରାକ୍ରମେ; 
ସେମାନଙ୍କ କରୀଭର୍ତା 
ସେ ଦିଅନ୍ତି ସୁଖ, ଶାନ୍ତି, ପ୍ରେରଣାର ବାର୍ତା | 


ଜନନୀ ଜଠର ଅଟଇ ଶିଶୁର 

ସ୍ଵର୍ଗୀୟ ତପୋବନ, 
ସେ ସ୍ଵର୍ଗଭରୁବନେ ରହେ ସେ ଧୂଆନେ 

ନିରବରେ ତପୋମଗ୍ର; 

ଜନମ ଲଭିବା ପାଇଁ 
ରହିଥାଏ ସିଏ ଶାନ୍ତ ମୁଦ୍ରାରେ | 

ଆଲୋକର ବାଟ ଚାହିଁ । 
ଶିଶୁର ପରମବନ୍ଧୁ ମାତା ପିତା 

ଅଟନ୍ତି ତା' ଧ୍ୟାନ ଧ୍ଷେୟ, 
ସେପରି ତା'ର ପଥ ପ୍ରଦର୍ଶକ 

ସେ ଅଟନ୍ତି ଶ୍ରେୟ, ପ୍ରେୟ, 

ଆଖୁରସ ଠାରୁ କି ଅଛି ମଧୁରତମ 

ତଥାପି ତାହାକି ହେବ ମତା ପିତା 

ସ୍ବେହ ସୁଧାରସ ସମ ! ! 


୧୨୩ 

କୁମ୍ଭୀର କାନ୍ଦଣା 


ବଢୁଥାଏ ନଇ ସୁଅ ଛୁଟାଇ 
ସାଗରସାଥୀକୁ ଭେଟିବା ପାଇଁ, 
ଆନନ୍ଦ ବିଭୋର ମନଟି ତା'ର 
ଅନନ୍ତ ବୂକୁରେ ମିଶିବା ପାଇଁ ସେ 
କେଡେ ଆତୁର | 


ସେ ନଶ୍ତରେ ଥାଏ କୁମ୍ଭୀର ଏକ 
କରେ ଉତୁପାତ ଭାରି ବହପ, 
ମଣିଷମାନଙ୍କୁ ଖାଏ ସେ ମାରି 
ଯେ ଯାନ୍ତି ନରକୂୁ ଏକାକୀ ଡରି 
ହେବାକୁ ପାରି | 


ଏବେ ହୋଇଲାଣି କୁମ୍ଭୀର ବୁଢ଼ା 
ପାଏନି ଶିକାର ଓପାସ ଖାଡା, 
ଭୋକରେ ଆତୁର ହୁଏ ସେ ନିତି 
ଧାର ଧାର ଲୁହ ବହେ ତା ଆଖୁରୁ 
ଦୁଃଖୁତ ଅତି | 


ସେ ତହୁଁ ଉପାୟ ପାଞ୍ଚିଲା ଏକ 

ପିନ୍ଧିଲା ଗଳେ ମାଳା ରୁଦ୍ରାକ୍ଷ 

ଚିତା ଚଇତନ, ଗେରୁଆ ବାସେ 

କାନ୍ଦି କାନ୍ଦି କପେ “ନାମ” ବିରସେ 
ଭକତି ରସେ । 


ତାକୁ ଦେଖୁ ଲୋକେ ଭାବିଲେ ସର୍ବେ 
ବୁଢ଼ା ବରଷମ କୁମ୍ଭୀର ଏବେ, 
ଲୋକେ ଡରିଲେନି ଆସନ୍ତି ତହିଁ 
ଠିଆ ହୋଇ ତାକୁ ରହନ୍ତି ଚାହିଁ । 
ମଉକା ପାଇଲେ ସେ ଜଣେ ଜଣେ 
ଟାଣି ଆଣି ଖାଏ କେହି ନ ଜାଣେ 
ଦିନେ ପଡିଲା ଧରା, 
ମାଡ ଖାଇ ଖାଇ ଶେଷରେ ମଲା । 


Md 
୧୨୪ 

ଯିଏ ଯାହା ସିଏ ତାହା 


ସରଳ ରେଖାର ଶୀର୍ଷବିନ୍ଦୁ 
ନ ମିଶନ୍ତି କିଏ କାହା 
ପୂର୍ବ ହେବନି ପଶ୍ଚିମ କେବେ 
ଯିଏ ଯାହା, ସିଏ ତାହା, 
ତାହାତ ମହାନ ସତ୍ଯ 
ଘଟି ଚାଲିଥାଏ ନିତ୍ୟ । 


ଯାହାର ପ୍ରକୃତି ଯେପରି ଅଟଇ 
ଛାଡିପାରେ କି ସେ ତାହା, 
ଯେତେ ବିଦ୍ୟା ବୂୁବ୍ଧି ଥଲେ ବି ତାହାର 
ଯିଏ ଯାହା ସିଏ ତାହା, 
ମାନ ସନମାନେ ଉଚ୍ଚ 
ହେଲେବି ପ୍ରକୃତି ନିଟ୍ଟ । 
ଦେଖୁବାକୁ ଥୋକେ ତଉଲ ଡାଉଲ ବେଶବାସ ଭାରି ଭଦ୍ର 
ମନ ଭିତରଟା ଅଟେ କଦାକାର, ଖୋଜନ୍ତି ସେ ପରଛିଦ୍ର, 
ଦୁନୀତି ପରାୟଣ 
ଧରା ପଡିଗଲେ, ମୁଖା ଖୋଲି ଯାଏ ହୋଇଥାନ୍ତି ସିଏ ନ୍ୟୁନ । 


ଅଛନ୍ତି ଏପରିଜନ, ସୁଧାର ସେ, ବଚନ ତାଙ୍କର ମଧୁ 
ଭିତରଟା ଖାଲି ହଳାହଳମୟ ଦୁଭୀବନାର ସେ ସିନ୍ଧୁ, 
କିଏ ତା” ପାରିବ କଳି ! 
ଦେଖାଯାଉ ଥାନ୍ତି ସତେ ବା ଭଦ୍ର ଭାରି 
ଅଙ୍ଗାରକୁ ନେଇ କ୍ଷୀରରେ ଧୋଇଲେ 
ହେବକି ଧବଳ ଲବେ 
ଘୁଷୁରୀକୁ ଧୋଇ ସୁବାସ ମାଖୁଲେ 
ପଙ୍କେ ନ ଲୋଟିବ କେବେ ! 
ଯିଏ ଯାହା ସିଏ ତାହା 
ଛାତି ପାରିବେନି ପ୍ରକୃତି କିଏ କାହା | 

ଯେସାକୁ ତେସା 


ଯେସାକୁ ତେସା 

ମାଡୁଆ ଖାଅଇ 
ଠେଙ୍ଗୁଣି ଠେସା 
ଯେସାକୁ ତେସା । 


ଯାହାର ଯିମିତି ଅଟଇ ବୁଦ୍ଧି 

ଫଳ ପାଇଥାଏ ତାହାକୁ ସାଧବ, 

ଭଲ ପଣିଆରେ ମିଳେ ସୁନାମ 

ଖରାପ ପରେ ମିଳେ ଦୁ୍ନୀମ; 
ହୁଏ, ସେ ଲୋକହସା 
ଯୋକୁ ତେସା । 


ଯେ ଅଟେ ଗୁଣଜ୍ଞ ପଣ୍ତିତ ଲୋକ 
ସବୁଠି ସେ ପୂଜା ପାନ୍ତି ଅନେକ । 
ତା” ଗୁଣ କୀର୍ଭନ କରନ୍ତି ଲୋକେ 
ନାଁ ରହିଯାଏ କାଳେ କାଳେ କେ । 


ଯେ ଅଟେ ଦୁର୍ଜନ ନାହିଁ ତା' ଯଶ 
ତା’ ପ୍ରତି ଶରଧା ନଥାଏ ଲେଶ, 
ସେ ଅଟେ ସବୁରି ଘୃଣାର ପାତ୍ର 
କା” ଶ୍ରଦ୍ଧା ନ ଲଭେ ଟିକିଏ ମାତ୍ର; 
ସାଙ୍ଗ ସରିସା 

ନଥାଏ ତାହାର, ଯେସାକୁ ତେସା । 
ଏହା ଅଟେ ସାରା ଜଗତ ନୀତି 
ପ୍ରୀତି ପରଷିଲେ ମିଳଇ ପ୍ରୀତି । 

ଫମ୍ପା ମାଠିଆର ଶବଦ ବେଶି 


ଫମ୍ପା ମାଠିଆର ଶବଦ ବେଶି 

ଯେତେ ଫମ୍ପା ସବୁ ବାଜନ୍ତି ମିଶି, 

ଢ଼ୋଲ, ମୁରୁଦଙ୍ଗ, ବଂଶୀ, କାହାଳୀ 

କେନ୍ଦରା, ଖଞ୍ଜଣି ବା ଭେରି ତୂରୀ, 
ହୋଇଲେ ନିଦା 

ଆଉ ବାଜନ୍ତିନି ସେ ସବୁ କଦା | 


ମଣିଷଙ୍କ ଠାରେ ଘଟେ ଏପରି 
ଜ୍ଞାନୀ ଗୁଣୀ ନ ହୁଅନ୍ତି ସଫରୀ, 
କୋଳାହଳ ପ୍ରିୟ ନୁହନ୍ତି ସିଏ 
ନ ଜନ୍ପନ୍ତି ଅକାରଣରେ କିଏ ? 
ସେତ ମଣିଷ ନିଦା 
ମାପିଚୂପି କଥା କହନ୍ତି ସଦା 


ଆଉ କିଛି ଲୋକ ଅଛନ୍ତି ଏଥ 

ଗପି ଚାଲିଥାନ୍ତି ସେଦିନ ରାତି, 

ବାଡ଼ ବତା ତାଙ୍କ ନଥାଏ ମୁଖେ 

ଠୋକର ଖାଆନ୍ତି, କଥା କଥାକେ; 
ସେ ଖୋଲାମେଲା 

ଗପୁଡି ଗୁରୁଙ୍କ ଅଟନ୍ତି ଚେଲା | 


କଥାରେ ତାଙ୍କର ନଥାଏ ସାର 
ଭିତରଟା ପୋଲା ନିଦା ଉପର, 
ଅଟନ୍ତି ସେ ଫମ୍ପା ମାଠିଆ ପରି 
ଡିଣ୍ଡିମ ବାଡାନ୍ତି ଶବଦ କରି; 
କି ଲାଭ ତହିଁ 
ସବୁଥାଇ ମଧ୍ଯ କିଛି ତ ନାହିଁ । 


୧୨୭ 

ଦିଅଁ ଖାଇ ଖଟୁଲି ଖାଇବା 


ମଣିଷ ରହସ୍ୟମୟ ଅତୀବ ବିଚିତ୍ର 

ବୁଝି ହୁଏ ନାହିଁ ତାକୁ ଯୁଗ ଯୁଗ ଧରି, 
ଚିହ୍ନି ହୁଏ ନାହିଁ ତା'ର ଭିତର ବାହାର 
ଅବୋଧ୍ୟ ଅଟଇ ସିଏ କାଳ କାଳ ଭରି । 


ତା' ମନର ମାନଚିତ୍ର ବଦଳେ ସର୍ବଦା 
କେତେ ବେଳେ କେଉଁ ରୂପ ନିଏ କେଉଁପରି, 
ସେ ନିଜେ ଜାଣେନା ତା'ର ନିଜ ପରିଚୟ 
ସବୁଦିନେ ନୁହେଁ ସିଏ ଯେପରି ସେପରି | 


ଉପରେ ସେ ଅତିଭଦ୍ର ଅତ୍ୟନ୍ତ ସମ୍ଭାନ୍ତ 
ଭିତର ଅଟଇ ତା'ର କୁସିତ ପଙ୍କଳ, 
ଅତି ଶାନ୍ତ ଭାବମୁଗ୍ଧ ରୂପଟିଏ ଧରି 
ସମାଜରେ କରୁଥାଏ ଆନନ୍ଦେ ବିହାର | 


ସୁଯୋଗ ପାଇଲା କ୍ଷଣି ବଦଳାଏ ରୂପ 
ଚରିତାର୍ଥ କରିଥାଏ ତା ଲାଳସା ମହା, 
ସର୍ବ ଗ୍ରାସୀ ରାହୁ ପରି ସବୂକରେ ଗ୍ରାସ 
ଦିଅଁ ଖାଇ ଖଟୁଲିକୁ କରିଥାଏ ସ୍ଵାହା | 


ଚିହ୍ନି ହେବ ନାହିଁ ସେହି ଛଦ୍ଧବେଶଧାରୀ 

ବାରି ହେବେନାହିଁ ତାଙ୍କ ବେଶ ପରିଚୟେ, 

ଦୂରରେ ରହିବା ଭଲ ତାଙ୍କଠାରୁ ସଦା 

କେତେ ନେବେ ଟାଣି ସିଏ ବିପଦବଳୟେ; 
ସେ”ତ ଭଦ୍ରଚୋର 

ଉଜାଡି ଦେବେ ତୁମର ସୁଖର ସଂସାର । 


୧୨୮ 


Digitized by srujanika@gmail.com 


ନ୍ୟାୟମାଳା 
ଅଣ୍ି ଛୁରି ତଣ୍ଟି କାଟେ 


ଶୀତେଇ ଉଠଇ ଦେହ 
ଅଣ୍ଡି ଛୁରି ତଣ୍ଟି କାଟି ଦିଏ ଶୁଣି 
ତୁଟଇ ଜୀବନ ମୋହ | 
ଅତି ଆପଣାର ଯିଏ 
ତା' ପାଶେ ମଣିଷ ଭିତର ଗୁମର 
ସବୁ ଖୋଲି ଦେଇଥାଏ । 


ଆପଣା ପଣିଆ ପାଇଁ 

ଏତେ ପ୍ରିୟ ସିଏ ହୁଏ ଏ ଜୀବନେ 

କି କଥା ସେ ଜାଣେ ନାହିଁ ! 
ତାଙ୍କୁ ନ କହିଲେ କିଛି 
ଅପରାଧ ବୋଧ ଆସଇ ମନକୁ 
ନିଜକୁ ସେ କରେ ଛି ଛି | 


ଯାହାକୁ କହୁଛେ ଅତିପ୍ରିୟ ବୋଲି 
ସମର୍ପି ଦେଇଛେ ସବ 

ଅଣ୍ଡି ଛୁରି ହୋଇ ସେ ତଣ୍ଟି କାଟିଲେ 
ଏକ ମାତ୍ର ସାହା ପ୍ରଭୁ 


ଜୀବନରେ କିଛି ରହିଯାଉ ଅନ୍ଧକାର 
କିଛି ଗୋପନର ସ୍ଵର, 
ଅତି ପରିଚୟେ ତୁଟିଯାଏ ପ୍ରିୟ ଭାବ 
ପରଖ ହେ ବାର ବାର | 
“ସନୁଳନ କୁ ଜୀବନରେ କର ଧ୍େୟ, 
ତାର ଅଭାବରେ, ପ୍ରତି ପଦପାତେ 
ନିଶ୍ଚିତ ପରାଜୟ | 


୧୨୯ 

< 


— 


ବଡ଼କୁ ଉତ୍ତର ନାହିଁ ସ୍ବର୍ଗକୁ ନିଶୁଣି ନାହିଁ 


ଯାହା କହିଥାନ୍ତି ବଡ଼ ବଢ଼ିଆ 

ତାହା ମାନିଥାନ୍ତି ତଳ ତଳିଆ, 

ପ୍ରତିବାଦ କିଛି କରନ୍ତି ନାହିଁ 

ଗୁରୁଜନ କଥା ଏଡ଼ି ନ ଦେଇ । 
ବୁଝିଛି ମନ 

ବଡ଼କୁ ଉତ୍ତର ନାହିଁଟି ପୁଣ । 


“ବଡ଼ ଲୋକ” ମନ ହୁଏ ଅରଣା 
କରିଥାଏ ସଦା ସେ ବାଟବଣା, 
ଶୁଣେନି ସେ କଦା ବିବେକ ବାଣୀ 
କେହି ନ କରନ୍ତି ବିରୋଧ ପୁଣି; 
ହୁଏ ସେ ନେତା 
ଅନୁଗାମୀଙ୍କର ସାଜି କରତା । 


ବେଳେବେଳେ ବଡ଼ମାନଙ୍କ ମନ 
ପାଲଟେ ପଲକେ ଘୋର ଅରଣ୍ୟ, 
ପଶିହୂଏ ନାହିଁ ଭିତରେ ତା'ର 
ଭରିଥାଏ କଣ୍ଟା ଖୁଞ୍ଚ ଓ ଗାଡ; 

ପଶିଲେ ଥରେ 
ଖଣ୍ଡିଆ ଖାବରା ହୋଇ ସେ ଫେରେ | 


କହନ୍ତି ବଡ଼କୁ ଉତ୍ତର ନାହିଁ 
ଚଢ଼ିବାକୁ ସ୍ଵର୍ଗ ନିଶୁଣି ନାହିଁ । 
ବଡ଼ ସାନ, ସ୍ଵର୍ଗ, ମରତ, ପରି 
କେ ଅତିକ୍ରମିବ ନିଶୁଣି ପାରି । 
ସେ ବ୍ୟବଧାନ 
ଚିରକାଳ ନାହିଁ ତା' ସମାଧାନ । 

ମାରେ ସିପାହୀ, ନାମ ସଦ୍ଦୀରର 


ଆଗେ ଥଲେ ରାଜା ରାଜୁଡାଗଣ 

କରୁଥିଲେ ରାଜ୍ୟେ ସେ ରାଜପଣ 
ପତ୍ର ମନ୍ତ୍ରୀଙ୍କୁ ଧରି 

ବୁଝନ୍ତି ପ୍ରଜାଙ୍କ ହାରି ଗୁହାରି | 


ସେନା, ସେନାପତି ରାଜ୍ୟ ରକ୍ଷକ 

ତାଙ୍କବଳେ ରାଜା ରାଜ୍ୟ ଶାସକ, 
ବୋଲାନ୍ତି ବୀର 

ମହିତଳେ ତାଙ୍କ ଯଶ ଅପାର । 


ଧରନ୍ତି ପ୍ରଜାଏ ସୈନିକ ବେଶ 
ଭୋଗନ୍ତି ଯୁଦ୍ଧରେ କ୍ଲେଶ ଅଶେଷ, 
କେ ମୃତାହତ 
ବୀର ପାଳେ, “ ବୀରଗତିର ବ୍ୃତ' | 
ରାଜା ସେନା ମନ ତୋଷିବା ପାଇଁ 
ଉପାଧୂ ମଣ୍ଡିତ କରନ୍ତି ସାଇଁ, 
ଦେଇ ପଦପଦବୀ 

ମାନ ସନମାନେ ବଢ଼ାଇ ଛବି । 
କେ”' ‘ପାଲଟା ସିଂହ” କେ ‘ ଭୁଜବଳ” 
କିଏ “ରଣସିଂହ” କେ ‘ବୀରବର, 

କିଏ “ଦଳବେହେରା” 
ନାନା ଉପାଧ୍ୂବରେ ଭୂଷିତ ପରା । 
ରାଜା “ରାଜ ଚକ୍ରବତ୍ତୀ' ବୋଲାନ୍ତି 
ଦୁର୍ଜୟ ଦୁର୍ବର୍ଷ ନାମ ବହନ୍ତି, 

ଲଢ଼େ ସିପାହୀ 
ତା' ବୀର ରକତେ ଭିଜଇ ମହି | 
ଜାଣି ପାରନ୍ତିନି କେହି ତାହାକୁ 
ମୁଣ୍ଡରେ ବସାନ୍ତି ସରଦାରକୁ, 
ଏତ ବିଚିତ୍ର ନୀତି 

ସଂସାର ଚଳୁଛି ପାଳିଏ ରୀତି 

ଯୋଡାକୁ ଘୋଡା ସରି ନୁହେଁ 


ଶକ୍ତିରେ ପ୍ରତୀକ ଅଟେ ଘୋଟକ 

ତା'ଠାରୁ ଅଧକ ଅଟେ “ ଯୋଟକ” , 
ଏକତା ବଳ 

ସଂସାରରେ ତାହା ଅଟେ ଅତୁଳ | 


ଘୋଡା ସରି ନୂହେଁ ଯୋଡାକୁ କେବେ 

' ଏକତା” ମହାନ ବିଭବ ଭବେ, 
ଥିଲେ ସେ ଧନ 

ଅସମ୍ଭବ ହୁଏ ସମ୍ଭବ ପୁଣ | 


ଏକତା ଟାଳଇ ପର୍ବତ ବାଧା 

ବାଣ୍ଟଇ ଜୀବନେ ଶକତି ସୁଧା 
କରେ ସବଳ 

ବଢ଼ାଇ ଥାଏ ତା” ମନର ବଳ | 


ପରିବାର, ଦେଶ, ସମାଜ ପାଇଁ 

ଏହା, ମହାମନ୍ତ ସଦା ଅଟଇ, 
କରିବା ରକ୍ଷା 

ଜୀବନକୁ ଦେବ ମହାନ୍‌ ଦୀକ୍ଷା | 


ଏକତା ବନ୍ଧନୁ ନ ଯାଅ ଦୂରେ 

ମିଶାଅ ସ୍ଵରକୂୁ ଏକତା ସ୍ବରେ 
ମିଳିଯିବ ଶକତି 

ବହୁ ବିପଦରୁ ମିଳିବ ମୁକ୍ତି ! 
ଜୀବନ ପାଇଁ 

ଏକତାର କିଛି ବିକଳ୍ ନାହିଁ। 

ଏ ଘର ମାଉସୀ, ସେ ଘର ପିଉସୀ 


ଏ ଘର ମାଉସୀ, ସେ” ଘର ପିଉସୀ 
ଅଛନ୍ତି ଅନେକ ନାରୀ, 
ନିଜ କାମ କିଛି ନଥାଏ ତାଙ୍କର 
ପର ଘର ପୂରି ପୂରି; 
ସମୟ କାଟନ୍ତି ତାଙ୍କ 
ମନରେ ନଥାଏ ଦକ । 


ମଧୁର ବଚନେ ପରମନ କିଣି 
ପାରନ୍ତି ସହଜେ ସିଏ, 
ପେଟ ଭିତରୁ ସେ, କଥା ଟାଣିବାରେ 
ସେ” ଚତୁରୀ ନାରୀଟିଏ 
ନ ଜାଣେ ବା” କାହାକଥା 
ସମସ୍ତଙ୍କ ମନବଥା | 


ସୋରିଷ ଫୁଟିଲେ କାହାଘରେ, ତା'ର 
କାନରେ ପଡଇ ଯାଇ, 
ଗାୀଟା ଯାକର ମାଉସୀ ପିଉସୀ 
କାହା କଥା ନ ଜାଣଇ | 
ୟା କଥା କହଇ ତାକୁ 
ତା' କଥା କହଇ ୟାକୁ | 
ମନ ତାଙ୍କ ଜିଣିବାକୁ | 


ତା” କଥା ଶୁଣି ଘର ଘର ମଧ୍େ 
ଲାଗଇ ଝଗଡା କଳି 
ସିଏ ଦୂରେ ରହି ଉପଭୋଗ କରେ 
ବିରୁଡି ବସାକୁ ଚାଳି, 
ଜଣା ପଡ଼ିଗଲେ ନିଜକୁ ଧକ୍ଟାର କରେ, 
ଛଳନାରେ, ଛଳନାରେ | 
ତାକୁ ରୁହ ସାବଧାନ 
ତା'ର, ପର ଘରଭଙ୍ଗା ମନ | 


୧୩୯୩୩ 


Digitized by srujanika@gmail.com 


ନ୍ୟାୟମାଳା 


ଚାଲି ନଜାଣି ବାଟର ଦୋଷ 


ମଣିଷ ମନ ଅଟେ ଅତି ଚଞ୍ଚଳ 
ନିମିଷେ ଗତି କରେ ଯୋଜନ ଦୂର, 
ଅସ୍ପିରତା ଅଟଇ ତାର ସ୍ଵଭାବ 
ଘଟାଏ ଅପରାଧ ସେ ନବନବ 
ମନେ, ବଚନେ, କର୍ମେ 
ସର୍ବଦା ଅସ୍ଥିରତା, ମନ ତା' ଭ୍ରମେ । 


ଝୁଣ୍ଡେ ସେ ବାରବାର ଚାଲିବା ବେଳେ 
କ୍ଷତାକ୍ତ ହୋଇଥାଏ ସେ ପଥ ପରେ, 
ଏ” ଅଭିଜ୍ଞତା ତା'ର ନିତିଦିନିଆ 
ନିନ୍ଦିତ ହୁଏ ରାସ୍ତା, ରାସ୍ତା ପଣିଆ; 

ନିଜ ଚାଲିବା ଦୋଷ 
ସ୍ବୀକାର କରେନାହିଁ କେବେ ମଣିଷ । 


ଯେ ଚାଲିଥାଏ ଶାନ୍ତ ସଂଯତ ମନେ 
ନ ଲଭେ ବାଧା ବିଘ୍ମଛ, ପଥ କଷଣେ, 
ବାଟକୁ ଦୋଷ କେବେ ଦିଏନି ସିଏ 
ଅଟେ ସହନଶୀଳ ପଥୁକଟିଏ; 

ପଥ ଲମ୍ବିଛି ଦୀର୍ଘ 
ପାଳୁଛିବ୍ରତ, ବାଢ଼ି ସେବାର ଅଘ୍ୟ । 


କହି ନଜାଣି କଥା, ଅନେକ ଲୋକ 

ଦୁଃଖ ଦୁର୍ଦଶା ଭୋଗିଥାନ୍ତି ଅମାପ, 

ଭାଗ୍ୟକୁ ନିନ୍ଦିଥାନ୍ତି ସର୍ବଦା ସିଏ 

ନିଜ ଦୋଷକୁ ଦେଖୁ ନଥାନ୍ତି ଯିଏ; 
ସଦା ପ୍ରକ୍ୃତି ବଶ 

ଏ” ବିଶ୍ଵ ଚରାଚର ସଭ୍ଯ ମଣିଷ ! 

ସଂସାରେ କ୍ଷଣକୋପୀ ଅଟେ ଯେ ଜନ 
ସେ ନିତି ଭୋଗିଥାଏ ଦୁଃଖ ଦାରୁଣ, 
କ୍ରୋଧ ଅଗ୍ନିରେ ଜଳେ, ଜାଳେ ଜଗତ 
ସନ୍ତାପିତ ଅଟଇ ସଦା ତା” ଚିତ୍ତ 

କହେ, ନମିଳେ ଶାନ୍ତି, 
ବିଧାତା କିଖା ମୋତେ କଲେ ଇମିତି ! ” 


ବହୁ ଦୋଷେ ଦୂଷିତ ଅଟେ ମଣିଷ 

ସ୍ଵୀକାର କରେନାହିଁ ସେ ନିଜ ଦୋଷ, 

ଅନ୍ୟକୁ ଦାୟୀ କରେ ବ୍ୟର୍ଥତା ପାଇଁ 

ସତେ ଯେପରି ସିଏ ସାମ୍ୟ ସାଇଁ; 
ତେବେ ଅଛନ୍ତି ଲୋକ 

ନୂହନ୍ତି ଜୀବନରେ ସେ ଅବିବେକ । 


ଅନ୍ୟକୁ ଦାୟୀ କରନ୍ତିନି ସେ ଦୋଷେ 
ପ୍ରକାଶ କରିଥାନ୍ତି ସିଏ ସାହସେ, 
ମାଗି ନିଅନ୍ତି ଦଣ୍ଡ ସେ ହାତପାତି 
ସାହାଯ୍ୟ ଭିକ୍ଷା କରନ୍ତିନି କା” କତି 
ଏତ ଦୁର୍ଲଭ ଗୁଣ 
ମଣିଷପଣିଆର ମଣି ସମାନ | 


ହେଉ ଜୀବନ ଦୁଃଖ ଦୁର୍ବହଭରା 

ତାହା ତ” ଅଟେ ତା'ର ପ୍ରାଣ ପସରା 

ଯା' ଏଡ଼ି ହେବ ନାହିଁ ଜୀବନେ କେବେ 

ସ୍ଵାଗତ ଜଣାଇବା ତାକୁ ଏ ଭବେ 
କାରେ ନିନ୍ଦିବା ନାହିଁ 

ଚାଲିବା ଲୟେ ଲକ୍ଷ୍ଯ ଭେଟିବା ପାଇଁ । 

ବଚନ ମଧୁର ତିଳକ ସରୁ 


କପାଳରେ ସରୁ ତିଳକ ଟୋପା 

ମିଠାକଥା, ହସ ମୁଚୁ ମୁଚିକା, 
ମଧୁର ସ୍ଵର 

କଥା କହିବାରେ ସେ ଧୁରନ୍ଧର | 


ବଚନ ବିକି ସେ କିଣଇ ମନ 

ତା'ପରେ ଆରମ୍ଭ କରେ ତା” କାମ, 
ଜନମାଏ ବିଶ୍ଵାସ 

ଶିକାର ତାହାର କବଳେ ବଶ | 


ତା'ପରେ କରେ ସେ ତାକୁ ଲୁଣ୍ଠନ 

ଠକିନିଏ ତା'ଠୁ, ଯା' ଅଛି ଧନ, 
ତାକୁ କରଇ ନିସ୍ଵ 

ସେ ଦକ୍ଷ, ହରଣେ ପର ସର୍ବସ୍ବ । 


ଠକି ଠକି ଦିନେ ପଡେ ସେ ଧରା 
ବରଷେ ପିଠିରେ ରୋଷ ଅସରା, 
ଜନ ଗଣର 
ତ୍ରାହି ମିଳେ ନାହିଁ ନେହୁରା ହେଲେବି 
ସେ ବାରବାର । 


ଯେ ' ପିନ୍ଧାଇଛି କଳାକନା ଲୋକଙ୍କୁ 

ସିଏ କେବେ ଛାଡି ଦେବେ କି ତାକୁ । 
ସେ ଦରମରା, 

ହୋଇ ଘାଣ୍ଟି ହୁଏ ଜୀବନ ସାରା | 
ଲୋକଙ୍କୁ ଚିହ୍ନ 

ଜଣେ ଅଟେ ଆର ଜଣଠୁ ଭିନ୍ନ । 

ଆପଣା ହସ୍ତେ ଜିହ୍ଵା ଛେଦି 
କେ” ତାର ଅଛି ପ୍ରତିବାଦୀ 


ବହୁଲୋକ ଅଛନ୍ତି ସଂସାରେ 
ନିଜର ସେ ନିଜେ ଶତ୍ରୁ, 
ପାରିବାର ଶତ୍ରୁ ଗଢ଼ିବାରେ | 


ବହୁ ଦୁଃଖ ଭୋଗନ୍ତି ଜୀବନେ 
ଅର୍ଜି ଥାନ୍ତି ନିଜେ ନିଜେ 
ଆମ୍ଘାତୀ ନିଜ ଗୁଣ କର୍ମେ | 
ଅନୁତାପ କରିଥାନ୍ତି ପରେ, 
କି' କଲି, କି' କଲି ବୋଲି 
ବିଳପନ୍ତି ବିଷଣ୍ଡ ଚିତ୍ତରେ | 


ଭୋଗେ ଦୁଃଖ ମଣିଷ ଏପରି 
ଅବିବେକୀ ପଣ ପାଇଁ 
ଜୀବନ ତା” ହୂଏ ନର୍କ ପୁରୀ | 


ସୃଷ୍ତି ହେଲେ ଅସହାୟ ବୋଧ 
ନିଜଠୁଁ ବିଶ୍ଵାସ ତୁଟେ, 
ଲେଲିହାନ ଶିଖା ତୋଳେ କ୍ରୋଧ । 
ଶାନ୍ତ ଶୁ୍ଧ ରଖୂୁଲେ ମନକୁ 
ଉତ୍କ୍ଷିପ୍ର ହୁଏନା ମନ 
ଅଘଟଣ କେବେ ରଚିବାକୁ 
ଜୀବନ ବାରତା... ' ହୁଅ ଶାନ୍ତ ସଦା ! 

ଆଜି କଥା କାଲିକି ନାହିଁ 
କାଲିକଥା ପଚାରୁ କାହିଁ ! 


ଦୁନିଆଟା ବଦଳେ ନିତି 
କିଏ ରୋକିପାରେ ତା” ଗତି ! 
ଆଜି କଥା ନଥାଏ କାଲି 
ବହିଯାଏ ତା” ସରୁବାଲି । 


ସବୁ କ୍ଷଣ କ୍ଷଣକେ ଆନ 

ଆଜି ଯାହା କାଲି ଉଭାନ; 
ଯାହା ଥାଏ ନଥାଇ ପାରେ 
କିଛ ଖ୍ମିର ନୁହେଁ ସଂସାରେ । 


ଆଜି ହସେ ମେ ଛଳଛଳ 
କାଲି ତା'ର ନୟତେ କଳ, 
ପୁଣି ଯିଏ କାନ୍ଦୁଛି ଆଜି 
ହସେ କାଲି ପଡିବ ଭାଜି । 


ଆଜି କଥା କାଲିକି ନାହିଁ 
କାଲି କଥା କେ ପାରେ କହି, 
ଅସ୍ଥିରତା ସଂସାର ଖେଳ 
ସ୍ପିରତାରେ ସବୁ ଅଚଳ । 


ଜୀବନଟା ବଢ଼ିଲା ନଇ 
ବହିଚାଲେ ଘଟଣା ହୋଇ, 
ଆଗାଏ ସେ ଆଗକୁ ଆଗ 
' ପଛ” ତା'ର ସ୍ତିର ଦାଗ | 
ଆଜି କଥା କାଲିକି ନାହିଁ 
କାଲି କଥା ପଚାରୁ କାହିଁ । 


୧୩୮ 

—o 


ନଖ କଥା କୁରାଢ଼ିକୁ ଯିବା 


ଛୋଟିଆ କଥାକୁ ଛୋଟ ପ୍ରୟାସରେ 
ତୁଟାଇ ପାରିଲେ ଭଲ, 

ମାଜିମୁଜି ତାକୁ ମୋଟା କରିଦେଲେ 
ହେବ ସଦା କଲବଲ । 
ଛୋଟ ଉପଦେଶ ଘେନ 

ବଦଳାଇ ପାରେ ଜୀବନ ଚିତ୍ର 
କରିପାରେ ମହୀୟାନ । 


ନଖ କଥା ଯଦି ନଖରେ ତୁଟିବ 
କୂରାଢ଼ି କମ୍ପାଇ ଲୋଡା 
ଛୋଟ ସମସ୍ୟାକୁ ବଡ଼ କରିଦେଲେ 
ଦୁଃଖେ ହେବ ସରବୁଡା; 
ନ ପାରିବ ଦୁଃଖୁ ତରି, 
ସମସ୍ୟା ସଦା ଅଛିଣ୍ଡା ଅଙ୍କ ପରି | 


ନିଜ ସମସ୍ୟାର ସମାଧାନ ବାଟ 

ଅଛି ତୁମ ନିଜଠାରେ 
ସହଜ ମନରେ ସମାଧାନ କଲେ 

ତୁଟି ଯିବ ଅକ୍ଳେଶରେ, 

ହୁଅ ନାହିଁ ଭାରାକ୍ରାନ୍ତ 
ଜଞ୍ଜାଳମୟ ମନକୁ ରଖହେ ଶାନ୍ତ | 


ସମସ୍ୟା ଜାଲରେ ଛନ୍ଦି ହୋଇଗଲେ 
ମୁକୁଳିବା ପାଇଁ ତହୁଁ, 
ସହଜବାଟକୁ ଆପଣେଇ ନିଅ 
ହାତେ ବେଳ ଥାଉଁ ଥାଉଁ; 
କୁହନା ଅସ୍ତ କାଟୁ ' 
ନଖ କଥା ଯାହା ନଖରେ ନଖରେ ତୁୂଟୁ | 


୩୯ 

ଘଡିକେ ଘୋଡା ଛୁଟେ 


ଅଛନ୍ତି ଏପରି ଲୋକ 
କଥାରେ ନଥାଏ ସମତା ତାଙ୍କର 
ନଥାଏ ମନରେ ଦକ | 


ଘଡ଼ିକେ ଛୁଟଇ ଘୋଡା 
କେଉଁଠେ ମିଳୁଛି ଅଣ୍ଡା ମାଡ ତାଙ୍କୁ 
କେଉଁଠାରେ ଫୁଲତୋଡା | 


ହାତ ଦେଲେ ଯେଉଁ କାମେ 
ବଦଳେ ପୁଣି ତା” ଆଖୁ ପିଛୁଳାକେ 
ଚଳନ୍ତି ଅସ୍ତିର ମନେ । 


ଭାବ ତାଙ୍କ, ଚଲା ମେଘ 
ଛାଇ ଆଲୁଅର ଲୁଚକାଳି ଖେଳ 
ଚାହୁଁ ଚାହୁଁ ଘୋଟି ଯିବ | 


ସପନର ଚରାଭୂଇଁ 

ମନଟା ତାଙ୍କର ଭାରି ମତୁଆଲା 

ସତେ ବା” ବଢ଼ିଲା ନର | 
ବିଜୁଳି ଝଲକ ପରି 
ଝଲସାଇ ଦେଇ ପଳାଏ କୁଆଡେ 
ଦୁଲୁକାଏ ମେଘ ଚିରି । 


ଘଡ଼ିକେ ଛୁଟଇ ଘୋଡା 
ସତେବା ପିଲାଙ୍କ ଗୁଡ଼ିଉଡା ଖେଳ 
ମନଟା, ଆକାଶ ଉଡା, 


ଘଡିକେ ଛୁଟଇ ଘୋଡା | 

ତୁଛାକୁ ଏତେ 
ମୁଦି ନାହିଁ ଗୋଡ କଚାଡ଼ୁ କେତେ 


ତୁଛାକୁ ଏତେ 
ମୁଦି ନାହିଁ ଗୋଡ କଚାଡ଼ୁ କେତେ ! 
ମୁଦିଥୂଲେ ତୁହି ମେଦିନୀ ଟାକୁ 
ଦବେଇ ଦିଅନ୍ତୁ ରସାତଳକୁ, 
ଅଟଇ ତୋ”ର ଭାରି ଦରପ 
ଦେଖେଇ ହେଉଛୁ କେତେ ବହପ ! 


ସଂସାର ସହେନି ଦରପ କା'ର 

ଆଜି ଯିଏ ରଜା, କାଲି ଫକୀର, 

ଯେ ଥଲେ ପ୍ରତାପୀ ତିନି ଭୁବନେ 

ସେ ନାହାନ୍ତି ଆଜି କେହିବି ଜଣେ; 
ତୁଛାକୁ ଏତେ 

ମୁଦି ନାହିଁ ଗୋଡ କଚାଡ଼ୁ କେତେ । 


କାଳ କବଳିତ କରିନି ତାଙ୍କୁ 

ଲିଭାଇ ପାରିନି ଯଶ କୀର୍ରିକୁ, 

ବଂଚି ରହିଛନ୍ତି ଯେ” ଯଶୋ ଦେହେ 

କାଳଜୟୀ ପରା ଅଟନ୍ତି ସିଏ; 
ତୁଛାକୁ ଏତେ 

ମୁଦି ନାହିଁ ଗୋଡ କଚାଡ଼ୁ କେତେ ! 

ଆଜି କଥା ପରା କାଲିକି ନାହିଁ 

ଏଡ଼େ ଅବିବେକୀ କହ କିମ୍ପାଇ, 

ମନରୁ ଦରପ କରହେ ଦୂର 

ଭରି ଯିବ ହୃଦେ ଶାନ୍ତି ସମ୍ଭାର; 
ତୁଛାକୁ ଏତେ 

ମୁଦି ନହିଁ ଗୋଡ କଚାଡ଼ୁ କେତେ । 


ବିବେକକୁ କଲେ ଜୀବନ ସାଥୀ 
ଦୂରେଇ ଯିବ ହେ ଦର୍ପ ଅରାତି, 
ମିଳିବ ଜୀବନେ ମହା ଆନନ୍ଦ 
ଲରିବ ଆଶିଷ ପଦାରବିନ୍ଦ; 
ତୁଛାଙ୍କୁ ଏତେ 
ମୁଦିନାହିଁ ଗୋଡ଼ କଚାଡ଼ୁ କତେ | 
ହୁଅ, ବିଚାରଶୀଳ 
ଲଭ ଯଶ ବିପୁଳ । 


୧୪୨ 

କଟକ ଚିନ୍ତା ବାଇମୁଣ୍ଡିକୁ 


ସିଏ ଥୁଲା ଏକ କୃଷକଟିଏ 


ଗରିବ ଭାରି, 
ପର ଉପକାର ମନରେ ଥୁଲା 

ସତତ ଭରି । 
କଟକର ତଳି ଅଞ୍ଚଳବାସୀ 

ଅଟଇ ସିଏ, 
ଅନବରତ ତା” କଟକ ଚିନ୍ତା 

ମନରେ ଥାଏ | 
କାଠଯୋଡି ନଇ କୂଳ ଖାଉଅଛି 

ଦିନକୁ ଦିନ, 
କଟକ ସହର ଗରଭେ ତାହାର 

ହୋଇବ ଲୀନ | 


“ବାଇମୁଣ୍ିଂ ସଦା ଭାବୁଛି ମନେ 
ତା” ଦୁଃଖ ରାଜାଙ୍କୁ କହିବ ଦିନେ | 


ମର୍କତ କେଶରୀ, ଉକୁଳ ନରେଶ 
ପ୍ରଜା ପାଳକ, 

ମଣିମାଙ୍କୁ ଭେଟି ଜଣାଇବ ସିଏ 
ପ୍ରଜାଙ୍କ ଦୂଃଖ | 

ପ୍ରାତଃ ଭ୍ରମଣରେ ଭେଟିବ ରାଜାଙ୍କୁ 
ଏ” ନଇ କୂଳେ, 

କହିବ କି ଦୂଃଖ, ଭୋଗୁଛକ୍ତି ଲୋକେ 
ନଇର ତରେ । 

ସାରା ଜୀବନର ସଞ୍ଚୟ ତା'ର 

ଥଳିରେ ପୂରାଇ ହେଲା ବାହାର | 


୧୪୯୩ 

ବଡ ସାହସରେ ଭେଟିଲା ରାଜାଙ୍କୁ 
ସେ ନଇ୍ତକୂଳେ 
କହିଲେ ରାଜନ, “ କି ଆପରି ତୁମ, 
ନିର୍ଭୟରେ 
କର ପ୍ରକାଶ... 
ଥଳିଟିକୁ ଥୋଇ, ପଦତଳେ “ବାଇ” 
ପ୍ରଣମି ଚରଣେ କହିଲା, “ ଭଶ ! 
ଗରିବ ଚାଷୀ ମୁଁ, ନାଁ ବାଇମୁଣି 
ଏଇଠେ ଘର, 
ନଇ ବଢ଼ି ହେଲେ, କୂଳଖାଏ, ଆମେ 
ଭୟେ କାତର | 
କେତେବେଳେ ଭାଗ୍ୟ ହୋଇଲେ ବାମ 
ଏ” ବଢ଼ିଲା ନଣ୍ତ ଦିନେ ଗିଳି ଦେବ 


କଟକ ଆମ । 
ବନ୍ଧଟିଏ ଗଢ଼ା ହୋଇଲେ ମଣିମା 
ପାଆନ୍ତୁ ରକ୍ଷା, 
ଆପଣ ରକ୍ଷକ, ସାହା ହେଲେ ମିଳି 
ଯିବ ସୁରକ୍ଷା | 
ବନ୍ଧ ଗଢ଼ା ପାଇଁ ନିବେଦୂଛି ପଦେ 
ଥଳିଟି ମମ, 
ରାଜ୍ୟହିତ ପାଇଁ ଗ୍ରହଣ କରନ୍ତୁ 
ଗୁଣ୍ଡୁଚି ଦାନ ! ” 
ବିସ୍ପିତ ହୋଇଲେ ମର୍କତ କେଶରୀ 
ବାଇକୁ ଚାହିଁ, 
“ ଧନ୍ୟ ହେ ତୁମେ, ଧନ୍ୟ ଏ ରାଜ୍ୟ 
ତୁମରି ପାଇଁ | 


କାଲିଠାରୁ କାମ ହୋଇବ ସୁରୁ 

ଅଚିରେ ସେ କାମ ହୋଇଯିବ ଶେଷ ପ୍ରଭୁ କୃପାରୁ 
ମୁଁ ଭାଗ୍ୟବାନ 
ଗ୍ରହଣ କରୁଛି ତୂମରି ଦାନ ! ” 


୧୪୪ 

ଅଣ୍ଡି ବ୍ରରି ତଣ୍ଟି କାଟେ ( ୨ ) 


ଅଣ୍ଟି ଛୁରୀ ତଣ୍ଟି କାଟେ 


ନୁହେଁ ଏ” ପ୍ରବାଦ 
ପ୍ରମାଣିତ ସତ୍ୟ ଏହା 

ଅଟେ ନିର୍ବିବାଦ । 
ପ୍ରିୟତାର ପରିଭାଷା 

ଅଟେ ଅଣ୍ଡି ଧନ” 
ଅନ୍ୟଥା ହୋଇଲେ ହୁଏ 

ଦୁଃଖର କାରଣ | 
ଯେ ଅଟଇ ଅତି ପ୍ରିୟ, 

ନଥାଏ ସଂଶୟ, 
ତା' ପାଖରେ ଖୋଲା ସଦା 

ଅନ୍ତର ହୃଦୟ | 
ଭିତର ବାହାର କଥା 

ସେ ଜାଣଇ ସବୁ 
ଦୋଷ, ଗୁଣ, ଦୁର୍ବଳତା 

ନିଜ ଅନୂଭବୁ | 


ଏ” ଜୀବନ, ‘ ଖୋଲା ପୃଷ୍ଠା 
ଅଟେ ତାହାଠାରେ, 
ନଥାଏ ଗୋପନ ପାଇଁ 
କିଛି ତା' ପାଖରେ । 
ସେ ଚାହିଁଲେ ସବୁ ପାରେ କରି 
ନିଜ ସ୍ଵାର୍ଥ ସିଵ୍ଧି ପାଇଁ, 
ତଣ୍ଡିରେ ସେ ଚାଳି ପାରେ ଛୁରି । 


C୪୫ 

ନ୍ୟାୟମାଳା 


ଅତି ଦର୍ଘେ ହତ ଲଙ୍କା 


ଲଙ୍କା ନରପତି ରାବଣ ଅଟନ୍ତି 


ତ୍ରିପୁର ବିଜୟୀ ବୀର, 
ଥିଲେ ମହାତପୀ, ମହାନ୍‌ ସାଧକ 

ଖ୍ୟାତନାମା ତପଶୀଳ । 
ତ୍ରିଭୁବନ ସଦା ହୁଏ ଥରହର 

ତାଙ୍କରି ପ୍ରତାପେ ଅତି, 


ମାନନ୍ତି ନାହିଁ ସେ ଇନ୍ଦ୍ର ଚନ୍ଦ୍ର କେବେ 
ଭାବି, ସେ ତ୍ରିପୁର ପତି । 
ଅତି ବିସ୍ଲୟର ପ୍ରତିମୂର୍ଭିଟିଏ 
ରହସ୍ୟର ଗନ୍ତାଘର 
ଏ ପାଖରେ ତପ, ସେ ପାଖେ ବହପ 
ଦୌରାମ୍ୟ ଓ ଦୂରାଚାର । 
ବିପରୀତ ଗୁଣେ ଆଛ୍ାଦିତ ତାଙ୍କ 
ଚରିତ୍ରର ଚରାଭୂଇଁ 
କେତେବେଳେ ମନ ଅଟେ କଣ୍ଟାବଣ 
କେବେ ବା” ପୋଖରୀ କଇଁ | 
ଦର୍ପପଣ ପାଟ ହରାଇଲେ ସିଏ 
ସ୍ବର୍ଣ୍ଣମୟୀ ଲଙ୍କାପୁରୀ 
ଶ୍ରୀରାମଙ୍କ ବାଣେ ହୋଇଲେ ନିଧନ 
ସୀତାଙ୍କୁ ହର କରି | 
ସମସ୍ତ ଶକ୍ତିକୁ ଦଳିଦିଏ ଦର୍ପ 
ଧନ, ମାନ ପ୍ରତିପରି, 
ଯଶ ଗଉରବ, ବିଦ୍ୟା ବଇଭବ 
I ଦର୍ପାଗ୍ନିର ଘୃତାହୂତି 
ଅତି ଦର୍ପ କର ଦୂର 
ଦର୍ପଭାବ ହେଉ 
ଶ୍ରେଷ୍ଠ ପଣିଆର ସ୍ଵର ! 

ନ୍ୟାୟମାଳା 
କହି ଜାଣିଲେ କଥା ସୁନ୍ଦର 


କହି ଜାଣିଲେ କଥା ଅଟେ ସୁନ୍ଦର 
ମଣ୍ଡି ଜାଣିଲେ ମଥା କି ମନୋହର, 
ହୃଦୟ ଆକର୍ଷଣ କରଇ କଥା 
ନୟନ ଆକର୍ଷଇ ମଣ୍ଡିତ ମଥା | 


ମଣିଷ ଜାତି ଅଟେ ଶୈଳୀ ସମ୍ପନ୍ନ 

ପ୍ରତି ବ୍ୟକ୍ତିର ଶୈଳୀ ଅଟଇ ଭିନ୍ନ, 
କରେ ଚିତ୍ତ ଉଲ୍ଲାସ କା” କଥା ଶୈଳୀ 
ଦଂଶନ ଜ୍ବାଳା ଅବା କେ”ଦିଏ ବୋଳି । 


କର୍କଶ ବଚନର ଦଂଶନ ଜ୍ବାଳା 
ସହି ବି ପାରେ ନାହିଁ କଠିନ ଶିଳା, 
ତୁଟାଇ ଦିଏ ପ୍ରୀତି ବନ୍ଧୁ ବନ୍ଧନ 
ସମ୍ପର୍କ ହୁଏ ଛିନ୍ନ ହୃଦୟ ଚୂର୍ଣ୍ଠ। 


କଠୋର ଭାଷା, କ୍ରୋଧ ଆଗ୍ନେୟଗିରି 

ଉଦଗାରେ ଲାଭା ସ୍ତୋତ ପୂଥ ବିଦାରି, 

ଉଜାଡେ ଜୀବନର ହରିତ ଶୋଭା 

ଚତୁଃର୍ଦିଗେ ବିସ୍ତାରେ ଆଗ୍ନେୟ ଲାଭା ! 
ବ୍ୟଗ୍ତି ବଚନ ଶୈଳୀ 

ଢ଼ାଳେ ଜୋଛନା ଅବା ଅମାପ କାଳି | 


aD 

ନ୍ୟାୟମାଳା 
କାଲ ପାଖରେ ମୂଳା ଚୋବାଇବା 


ସଂସାରେ ଅଛନ୍ତି ଲୋକ 

ନାନାକଥା ଜାଣନ୍ତି ସେମାନେ, 
ଜ୍ଞାନର ଭଣ୍ଡାର ସିଏ 

ଧର୍ମ କର୍ମେ ବିଜ୍ଞ ବବି ଜ୍ଞାନେ | 
ପ୍ରକାଶ କରନ୍ତି ତାହା 

ଉପଯୁକ୍ତ ପାତ୍ର ସମକ୍ଷରେ 
ଯେ ବୁଝିବ ଗୂଢ଼ ତତ୍ତ୍ବ 

ବିକଶିତ କରିବ ମହିରେ । 

ଶିକ୍ଷା ତା'ର ହେବ ସମୁଚିତ 

' ଯୋଗ୍ୟ ପାତ୍ରେ” ହୋଇଲେ ଅର୍ପିତ | 


ଯଦି କେହି ଜ୍ଞାନୀଜନ 

ଭାବଭରା ନିଜ ବକ୍ତବ୍ୟକୁ 
ଭାବ ଭୋଳେ ପ୍ରକାଶନ୍ତି 

ମୂଢ଼ ମତି ଅଯୋଗ୍ୟ ଜନକ, 
ସିଏତ ପାରେନା ବୁଝି 

ସମ୍ପର୍କତା ନାହିଁ, ସେ କଥାରେ 
ଆଗ୍ରହ ନଥାଏ ତା'ର 

ଶୁଣିବାକୁ, ବୁଝିବାକୁ ବାରେ, 

ତାଙ୍କ କଥା ଅସାର ତା' ପାଇଁ 
କାହିକି ବୁଝିବ ସିଏ 

କି କାରଣେ, କେଉଁ ସ୍ବାର୍ଥ ନେଇ ! 
ଏହା “ କାଲ ପାଶେ ମୂଳା ଚୋବାଇବା” ପରି 
ଚାହିଁଥାଏ ନିରର୍ଥକେ ସେ ବୁଝିନପାରି 

ଅପାତ୍ରରେ ଦାନ, 

ନ ଥାଏ ସମ୍ମାନ ! 


Cur 

ନ୍ୟାୟମାଳା 
ଖାଇବା ଭାତରେ ଧୂଳି ପକାଇବା 


ନୀତି ପୁଷ୍ଟ ମାନବ ଜୀବନ 

ନାତି ନିଦ୍ଧୀରିତ ଅଟେ, ତାର ସବୃୂକର୍ମ 

ନୀତି ନେଇ ଚଳେ ଏ” ସଂସାରେ, 

ପରିବାରେ, ଶିଷ୍ଟ ସମାଜରେ | 

ସେଥ୍‌ପାଇଁ କରିଅଛି ଲାଭ 

' ଶ୍ରେଷ୍ଠ ପଦ” ଶାଶ୍ବତ ବିଭବ | 
ସମସ୍ତ  ଶକ୍ତି'ର ଉତ୍ସ ଅଟେ ତାର ବୁଦ୍ଧି 
“ବିବେକ” ଅଟେ ପ୍ରହରୀ 

କରେ ଚିତ୍ତ-ଶୁଦି | 
ନୀତିଚ୍ୟୁତ ନହେବାକୂ ଦିଏ ସେ ପ୍ରେରଣା 
ନୀତି ନିଷ୍ଠ ହେବା ପାଇଁ ଲଭେ ପ୍ରଚୋଦନା, 
ଶୁଣେ ସିଏ ବିବେକର ବାଣୀ 

ଅନୁଶାସନର ସ୍ରୋତେ ନ ଉଠେ ଉଚ୍ାଣି ! 

ବ୍ୟତିକ୍ରମ ଅଛି ପୁଣି ମଣିଷ ସୃଷ୍ଷିତର 

ରହସ୍ୟମୟ ଏ” ଜୀବ ତା କଳା ଦୃଷ୍ଟିରେ, 

ବେଳେବେଳେ ଦର୍ପ ଭରେ ହୁଏ ନାତିଚ୍ୟୁତ 

ଅପର ଜନର ସ୍ଵାର୍ଥ କରେ ସେ ବ୍ୟାହତ; 

ଅତି କୂର କର୍ମ ସେ ଆଚରି 

ଅନ୍ୟର ଖାଇବା ଭାତେ, ପକାଏ ସେ ଧୁଳି | 
ଅବିବେକୀ ମଧ୍ଧେ ହୁଏ ଗଣା 

ଶ୍ରଦ୍ଧା ସମ୍ମାନ ବଦଳେ ଲଭିଥାଏ ଘୃଣା | 


ମନେରଖ ! 


ଅନ୍ୟର ଖାଇବା ଥାଳେ 
ପକାଅନା ଧୁଳି । 
ଶକ୍ତିମାନ ! ଦାନାପାଣି ନ ନିଅ କାହାର 
ଶ୍ରବଣେ ମୁ୍ଚିତ ହେଉ, ଏ ମନ୍ତର ସ୍ଵର | 
¢ ୪wC 

ନ୍ୟାୟମାଳା 


ମାଇପି ବୋଲରେ ଦିଅଁ ଖଣ୍ଡିଆ 


ବିଶ୍ଵ ବ୍ରହ୍ମାଣ୍ଡର ଯେ ଅଟନ୍ତି ନାଥ 

ସେ ପୁଣି ଖଣ୍ଡିଆ ଦିଅଁ, 
ନିଜେ ହସି ହସି ଜଗତ ହସାର୍ତି 

ସିଏତ ଅତୁଳନୀୟ | 


ଅନାଥର ନାଥ, ଅଗତିର ଗତି 
ହସ୍ତପଦ ହୀନ ହୋଇ, 
ସମସ୍ତେ କହନର୍ତି ତାଙ୍କଠୁ ସୁନ୍ଦର 
ଜଗତରେ କେହି ନାହିଁ 


ରାଜା ଇନ୍ଦ୍ରଦ୍ୟୁମ୍ଳ ଅବନ୍ତି ନରେଶ 
ବସିଛନ୍ତି ଚିନ୍ତାଭାରେ, 

' ମହାଦାରୁ' ଆସି ପହଞ୍ଚି ଗଲାଣି 
ଯଜ୍ଞ ବେଦି ସମୀପରେ | 


ରାଜାଦେଶ ପାଇଁ ଚାହିଁ ରହିଛନ୍ତି 
ଦକ୍ଷ କାରିଗରଗଣ, 

ଏ” ମହାଦାରୁରେ ମଣ୍ଡିତ ହୋଇବେ 
ଜଗନ୍ନାଥ ଦାରୁବ୍ରହଲ । 


କାରିଗରଗଣ ରାଜାଙ୍କ ଆଦେଶେ 


ହାତ ହତିଆର ନେଇ, 
ଦାରୁର ବକଳା କାଢ଼ି ପାରିଲେନି 


ରହିଲେ ମୁହଁକୁ ଚାହିଁ । 


୧୫୦ 

ନ୍ୟାୟମାଳା 


ଦାରୁ ଦେହେ ବାଜି ଲିହଣ ମୁଗୁର 
ବଟାଳି, ବାରିଶି ଥୁନ୍ତା, 
କିପରି ଗଢ଼ିବେ ଚତୁଦ୍ଧୀ ମୁରତି 
ବଢ଼େ ସମସ୍ତଙ୍କ ଚିନ୍ତା | 


ଉତ୍କଳ ନରେଶ, ପାଇ ଏ ସନ୍ଦେଶ 
ଅବନ୍ତିପତିଙ୍କ ଠାରୁ, 

ଶରଣ ପଶିଲେ ଉଭୟ ନରେଶ 
ନିକଟରେ ମହାଦାରୁ | 


ଏତେବେଳେ ଏକ ବୃଦ୍ଧ ମହାରଣା 
ଉପଗତ ହେଲେ ଚହିଁ, 

କହିଲେ, “ ରାଜନ ! ମୁଁ ଅଟେ ଭାଜନ, 
ବିଗ୍ରହ ଗଢ଼ିବା ପାଇଁ | 


ମୋ ନାମ ଅନନ୍ତ, ଗ୍ରାମ ଏ” ଜଗତ 
ଚାରିଆଡେ ପଘୂରିବୁଲେ, 

ଯେଉଁଠାରେ ଯେବେ କାମ ମିଳିଯାଏ 
ସେଇଠାରେ ଡେରା ମାରେ । ” 


“ ବୃବ ମହାରଣା ! ତୁମକଥା ଶୁଣି 
ପ୍ରତ୍ୟୟ ଆସୁନି ମୋର, 
ସର୍ବାଙ୍ଗ ଥରୁଛି, କିପରି ଧରିବ 
ଏ” ଶାଣିତ ହତିଆର ? ” 


“ଚିନ୍ତା କରନ୍ତୁନି, ମୋ” ଅସୁବିଧାକୁ, 
ନଂ” କରନ୍ତୁ ମନେ ହେଜା, 
ହତିଆର ଧରି କାମେ ପଶିଗଲେ 
ହୋଇଯିବି ବଳେ ତାଜା | 
୧୫୧ 

ନ୍ୟାୟମାଳା 


ତଥାପି ବିଶ୍ଵାସ ଆସୁନାହିଁ ଯଦି 
ପରଖ ନିଅନ୍ତୁ ଥରେ 
ଦାରୁର ବକଳା ଛଡାଇ ଦେଉଛି 
ଶ୍ରୀଛାମୁଙ୍କ ସମ୍ମୁଖରେ | ” 


ନଖ ଆଘାତରେ ଦାରୁର ବକଳା 
ଛଡାଇଲେ ମହାରଣା, 

କେତେ ହତିଆର ଥୁନ୍ତା ହୋଇଥଲା, 
ନପଡିଲା କିଛି ଜଣା | 


ଆଶ୍ଚଯ୍ୟୈ ସମସ୍ତେ ଚାହିଁଲେ ମୁହଁକୁ 
ଧନ୍ୟ” ଧୂନି ଉଚ୍ଚାରଣେ, 
କହିଲେ ରାଜନ, ଆଦେଶୁଛି ତେବେ 


A ~~ 


ଲାଗ ମୁର୍ି ନିରିମାଣେ । ” 


“ ଶୁଣନୁ ରାଜନ ! ମୁଁ ମୁରି ଗଢ଼ିବି 
ଶିଳ୍ପଶାସ୍ତ ବିଧଵ ମାନି, 

ନିଶ୍ଚୟ ହୋଇବ ତା” ଅତୁଳନୀୟ 
ବିଶ୍ଵ ଜନ ମନ କିଣି । 


ଯଜ୍ଞବେଦି, ଚଉପାଶ ବେଢ଼ା ଯାଉ 
ଟାଣି ଘନ ଆସ୍ତରଣ 
ମୁଁ ବସିବି ମୂର୍ରି ଗଢ଼ିବା ପାଇଁ କି 
ନ ଦେଖୁବେ କେହି ଜନ । 


ପୂରା ଏକୋଇଶ ଦିନ ଲାଗିଯିବ 
ମହାମୂର୍ଭି ନିମମାଣରେ, 
ଯଜ୍ଞବେଦି ଯଉପାଶ ବେଦମନ୍ତ୍ତ 
ଗାନ ହେବ ନିରନ୍ତରେ । 
୧୫୨ 

ବାହାରିବି ନାହିଁ, ତା' ମଧ୍ଯରୁ ମୁହିଁ 

ମୂର୍ରି ଗଢ଼ା ଶେଷଯାଏ, 
ରୁଦ୍ଧ ଦ୍ଵାର କେହି ଖୋଲିବେନି ଯାଇ 

ରଖୁଅଛି ସର୍ଉଟିଏ | 

ନ କରିବେ ଉଲଫ୍ଘନ 
କଥାଦେଲେ ମୋତେ ପଶିବି ଗୁହରେ 

କରିବି ମୂର୍ରି ଗଠନ । 


ରାଜା କଥା ଦେଲେ, ଯଜ୍ଞ ବେଦି 

ଚଉପାଶ ହୋଇଗଲା ବେଢ଼ା, 
ବେଦଙ୍ଞ ବ୍ରାହ୍ମଣ ବେଦପାଠ କଲେ 

ଶୁଦ୍ଧ ପରିବେଶ ଗଢ଼ା | 


ପୂଜା ପୁଷ୍ଠଧରି ବୃଦ୍ଧ ମହାରଣା 

ପ୍ରବେଶିଲେ ଦାରୁ ପାଶେ, 
ରୁଦ୍ଧ ହେଲା ଦ୍ଵାର, ଜଗେ ଦ୍ବାରପାଳ 

ସେ ପବିତ୍ର ପରିବେଶେ । 


ଦିନେ, ମହାରାଣୀ ଗୁଣ୍ଡିଚା ଦେବୀ 
ଉଦ୍‌ବିଗ୍ଧ ମନରେ ବସି, 
ଭାବୁଛନ୍ତି ଦିନ ପନ୍ଦର ହେଲାଣି 
ଜଣା ପଡୁନାହିଁ କିଛି । 
ମୁର୍ଭି ଗଢ଼ା କାମ କିପରି ଚାଲିଛି 
ରୁଦ୍ଧଗୃହେ ଏତେ ଦିନ, 
କିପରି ଅଛନ୍ତି ସେ ବୃଦ୍ଧ ବିନ୍ଧାଣୀ 
ବୁଝୁ ନାହିଁ ମୋର ମନ 
ରାଜାଙ୍କର ଅଲକ୍ଷ୍ୟରେ 
ସେ ବୁଲିଆସିଲେ ବେଦି ଚଉପାଶେ 
ଅସୁମାର ଚିନ୍ତାଭାରେ । 
୧୫୩ 

“ ଦୁଃଖରେ ବିଦୀର୍ଣ୍ଣ ହେଉଛି ମୋ” ମନ 
କହିଲେ ଅବନ୍ତୀ ରାଣୀ, 
କ୍ଷମନତୁ ରାଜନ, ଗୋପନେ ଯାଇ ମୁଁ 
ଯଜ୍ଞବେଦି ପରିକ୍ରମି 
ଫେରି ଆସିଅଛି ଦେବ । 
ମୁର୍ଭିଗଢ଼ା ଅବା, ବୃଦ୍ଧଙ୍କର ସ୍ଥିତି 
ହେଲା ନାହିଁ ଅନୁଭବ । ” 


ମଣିଷ ମାତ୍ରକେ ପ୍ରକୃତି ବଶ, 
ଏ ବୃଦ୍ଧ କି ବ୍ୟତିକ୍ରମ ? 
ନିତ୍ୟକର୍ମ ଏଡି, ଭୋକ ଶୋଷ ଭୁଲି 
ରୁ୍ଧଗୃହେ ବିତେ ଦିନ | 
ଜୀବିତ କି ମୃତ, ବିଗ୍ରହ ନିର୍ମିତ 
କିପରି ହେଉଛି ତହିଁ, 
କୀଉଁ ନାମେ, କ”ଣ ଅକୀର୍ରି ରଟିବ 
ଫିବୀ ଅପଯଶ ବହି ? 
କରୁଅଛି ଅନୁରୋଧ 
ଦ୍ଵାର ଖୋଲିଦେଇ ପ୍ରତ୍ୟକ୍ଷ କରନ୍ତୁ 
ଶାନ୍ତ ହେଉ ମୋର ହୃଦ | 


କିଛି ଅଘଟଣ ଘଟିଗଲେ, ପ୍ରଜା 


ଆମକୁ ଦେବେନି କ୍ଷମା, 
ଆମେ ତ ନୂହନ୍ତି ଏ ରାଜ୍ୟର ରାଜା 


ବିଦେଶୀରେ ଆମେ ଗଣା । ” 


ବିବ୍ରତ ବ୍ଯୟଥତ ରାଣୀଙ୍କ କଥାରେ 


ମହାରାଜା ଇନ୍ଦ୍ରଦ୍ମ୍ପ, 
ଏପାଖେ ଶପଥ, ସେ ପାଖେ ବିପଦ 


କି' କରିବେ ଏବେ ପୂଣ ! 
୧୫୪ 

ଭାବି ପାରିଲେନି କିପରି ଖୋଲିବେ 
ଦ୍ଵାର, ପଞ୍ଚଦଶ ଦିନେ, 
ଯଦି ଅଘଟଣ ଘଟି ଯାଇଥବ 
ନାହିଁ ସୂତ ସମାଧାନେ | 


ଅସ୍ଥିର ଅବୁଝା ମନ ନେଇ ରାଜା 

ଖୋଲି ଦେଲେ ରୁଵ୍ଧଦ୍ଵାର, 
ନାହାନ୍ତି ବିନ୍ଧାଣୀ, ଅପୂର୍ଣ୍ଣ ବିଗ୍ରହ 

ବଢ଼ିଗଲା ଚିନ୍ତାଭାର | 


ଅଶ୍ର ଛଳ ଛଳ ହୋଇଲା ନୟନ 
କି' କଲି କି'କଲି କହି, 
ବାହୁଡି ଆସିଲେ ଅବନ୍ତି ନରେଶ 
ଅନୁତାପ ବୋଝ ବୋହି | 


ରହିଗଲା କଥା ଅନନ୍ତ କାଳକୁ 
ନାରୀ ପାଇଁ ନାରାୟଣ, 
ଖଣ୍ଡିଆ ରହିଲେ ଶ୍ରୀ ଜଗତନାଥ, 
ଲିଭିବନି ଏ” ଦୂଷଣ; 
ଏ” କି ଅଟେ ମୂର୍ରି ମାୟା ! 
କଳ୍ପ କଛର ଏ” କାୟା !! 

ଗୁଣ ଚିହ୍ନେ ଗୁଣିଆ ସୁନା ଚିହ୍ନେ ବଣିଆ 


ଗୁଣ ଚିହ୍ନେ ଗୁଣିଆ 

ସୁନା ଚିହ୍ନେ ବଣିଆ, 
ଲୋକ ଚିହ୍ନି ଆସିଥାନ୍ତି 

ଅଦିନିଆ କୁଣିଆ । 


ମିଳିଯାଏ ଆଦର 
ଶ୍ରଦ୍ଧା ଭାବ ବେଭାର, 

ଅତିଥର ସନମାନ 

ବ୍ୟବହାର ମଧୁର | 


ଆମର ଏ” ସମାଜେ 

ଜ୍ଞାନୀ ଗୁଣୀ ଜନ ଯେ, 

ନିରବେ କାଟନ୍ତି କାଳ 
ଜୀବ ଯାଏ ସରିଯେ । 


ସଂସାରେ ଅଛନ୍ତି ଲୋକ ଅପଚରା ଜୀବନେ 

ଜ୍ଞାନୀ ଗୁଣୀ ହେଲେ ମଧ୍ଯ କେହି ତାଙ୍କୁ ନ ଜାଶେ, 
ଦିନ ଆସେ ଏପରି 

ଅଜ୍ଞାତରେ ନିରବରେ ଚାଲି ଯାନ୍ତି ସେ ପାରି । 


ଆଉକେହି ଆସିଥାନ୍ତି ସାଧୁଥାନ୍ତି ସାଧନା 
କେତେବେଳେ ଚାଲିଯାନ୍ତି, ରହି ସିଏ ଅଜଣା, 
ଆସେ ଯେବେ ସୁଦିନ 
ଲୋଡା ହୁଏ ମଧୁମୟ ତାଙ୍କ ନୀତିବଚନ । 
ଗୁଣ ଚିହ୍ନେ ଗୁଣିଆ 
ସୁନା ଚିହ୍ନେ ବଣିଆ । 

ଖଜୁରି ଗଛ ମୂଳରୁ ପାହାଚ ପାହାଚ 

ଖଜୁରି ଗଛ ତା” ଜନମ ଦିନରୁ 
ମୂଳରୁ ପାହାଚ ପାହାଚ, 
ପ୍ରକୃତି ଗଢ଼ିଛି ଏ ପରି ତାହାକୁ 
ଆମ୍ବରକ୍ଷା ପାଇଁ ସହଜ | 


ତା” ରସରେ ଅଛି କି ମଧୁ ମାଧୁରୀ 

ମନକୁ କରଇ ଉଚ୍ଚାଟ, 
ପିଇ ଦିଏ ଯିଏ ପାଲଟି ଯାଏ ସେ’ 

ସପନ ରାଇଜ ସମ୍ପାଟ | 
ରଙ୍ଗିନ୍‌ ଦିଶେ ଦୁନିଆ, 
ଗପିଚାଲେ ସିଏ, ନଥାଏ ଗୋପନ ପଣିଆ | 


ଦୋଷେ ପରିପୂର୍ଣ ଅଟେ ଯା' ଜୀବନ 
ତୁଳନ୍ତି ମଣିଷ ତାହାକୁ, 

ସେ” ଖଜୁରିଗଛ, ମୂଳରୁ ପାହାଚ 
ସଜାଡି ହୁଏନା ଯାହାକୁ | 


ତା” କଣ୍ଟା ପାହାଚେ ଯେ ପାଦ ଥୋଇବ 
ହୋଇବ ସେ ଲହୁ ଲୁହାଣ, 
ତା” ଗୁଣ ଗରିମା, ଲମ୍ବି ଚାଲିଥିବ 
ଯେତେ ଗାଇଲେବି ଗାଆଣ | 


ଖଜୁରି କୋଳିତ ଭାରି ସୁଆଦିଆ 

ଭୋଗବଢ଼ା ଯାଏ ଥାଳିରେ 
ଯିଏ ଦୃଷ୍ଟ ଜନ, ତାର ଆଚରଣ 

ଦିଏ ଦୁଃଖ ମନେ ବୋଳିରେ | 
ଖକଜୁରି ଗଛଠୁ ଏ” ହୀନ 
ଅବାଞ୍ଚିତ ଅଟେ ଦୁର୍ଜନ | 

ଘୁଷୁରି ପ୍ରକୃତି ପଙ୍କରେ ଲୋଟେ 
ମଣିଷ ପ୍ରକୃତି ମଲେ ତୁଟେ 


ଜୀବ ଜଗତ ସୃଷ୍ଟ ପ୍ରକୃତି” ନେଇ 
ସେ' ଅଟେ ପରିଚିତ ପ୍ରକୃତି ପାଇଁ, 
ଯେ' ଯାହା ପ୍ରକୃତିକୁ ନ ପାରେ ଛାଡି 
ସଂସାର ଅଟେ ଏକ ପ୍ରକୃତି ପେଡି; 
ସର୍ବେ ପ୍ରକୃତି ବଶ 
ଅଭେଦ୍ୟ ଅଟେ ପ୍ରକୃତିର ରହସ୍ଯ । 


ପ୍ରକୃତି ଦୋଷ ମଣେ ମଣିଷ ଜାତି 
ଭୋଗଇ ସୁଖ, ଦୁଖ, ଶ୍ରଦ୍ଧା ପୀରତି, 
ଯାହାର ଥାଉ ଯେତେ ଦିରାଟ ପଣ, 
ପ୍ରବୃତ୍ତି ପ୍ରକୃତିକୁ କେ” ନିଦାତଣ୍ 
ପାରିବ କରି ? 
ଜୀବନ ନଦୀରେ, ଏ ପ୍ରକୃତି” ତରୀ ¦ 
ଆଦିମ ଅଟେ ସହଜାତ ପ୍ରକୃତି 
ସର୍ବଦା ଅଟେ ତା'ର ଆଦିମ ବୃତ୍ତି, 
ନବୀନ ଅନୁଭୂତି ନୂତନ ଆଶା 
କରେ ସ୍ଵପ୍ମିଳ ତା”କୁ ଦିଏ ଭରସା; 
ନିଏ ସଂସ୍କାର ରୂପ 
ଆଦିମ ପିନ୍ଧିଥାଏ ନୂତନ ଭେକ | 
ମନର ରୂପ ତା'ର ଯାଏ ବଦଳି 
ବିବିଧ ଭବ୍ୟ ରୂପେ ଉଠେ ଉଞ୍ଳି, 
ଦେଖେ ସେ ଆଗେ ଉଭା ବିବେକ ଦଣ୍ଡ 
ଆଦିମ ପ୍ରବୃରିକୁ କରଇ ପଞ୍ଡ 
ହୁଏ ମାର୍ଜିତ ସିଏ, 
ପାଲଟେ ଭବ୍ୟ ଭଦ୍ର ମଣିଷଟିଏ । 


୧୫୮ 

ଆସେ ସୁଯୋଗ ଯଦି ମୋହିନୀ ବେଶେ 

ଆଦିମ ପ୍ରକୃତି ତା” ମୁଗ୍ଧେ ଉଲ୍ଲସେ, 

ପୁଣି ପାଲଟେ ପଶୁ ସେ ଭୟଙ୍କର 

କାମ କ୍ରୋଧ ଲୋଭରେ ହୁଏ ଜର୍ଜର; 
ବୁବ୍ଧି ବିବେକ ବଣା 

ହୋଇ ଯାଏ ତା” ମନ ପୁଣି ଅରଣା | 


ପଙ୍କେ ଲୋଟିବା ଘୁଷୁରିର ପ୍ରକୃତି 
ଅମେଧ ଗ୍ରାସକରେ ଆନନ୍ଦେ ଅତି, 
ବଦଳେ ନାହିଁ ତା'ର ପ୍ରକୃତି କେବେ 
ସେ ଅଟେ ପଶୁ, ରହେ ସେ ପଶୁଭାବେ | 
ନୁହେଁ ଉନ୍ନତ ଜୀବ, 
ମଣିଷ ପରି ନାହିଁ ତା' ଅନୁଭବ | 


ମଣିଷପଣିଆର ଆଲୋକ ପାଇ 
ଅମୃତ ଅନୁଭବ ଭିତରେ ଥାଇ, 
ତଥାପି ପଶୁଭାବ ମନରେ ଛୁଟେ 
ଆଦିମ ପ୍ରକୃତି ତା' ମରଣେ ତୁଟେ । 
ଯା” କିଛି ଆସ, 
ମଣିଷ ଅଟେ ଏକ ଉନ୍ନତ ପଶୁ | 


୧ ATC 

ନ୍ୟାୟମାଳା 
ସଜ ମାଛରେ ପୋକ ପକାଇବା 


ଅଛନ୍ତି ଲୋକ 
ସଜ ମାଛରେ ସେ ପକାନ୍ତି ପୋକ | 
ଖୋଜନ୍ତି ସେ କ୍ଷତ ମକ୍ଷିକା ପରି 
ଅପର ଦୁଃଖରେ ଆନନ୍ଦ ଭରି, 
ରଟନ୍ତି ସେ ସଦା ପରର ନିନ୍ଦା 
ପର ଚଙ୍ଟା ଅଟେ ତାଙ୍କର ଧନ୍ଦା | 


ସହି ପାରନ୍ତିନି କାହାର ଶିରୀ 
ପାଟିରୁ ଦି'ପଦ ଆସେ ବାହାରି, 
ନିଉନ କରନ୍ତି ବ୍ୟକ୍ତିତ୍ଵ ତା'ର 
ଅଟନ୍ତି ସେ ପରଶିରୀ କାତର | 


ଭଲ କଥା ପଦେ ପଡିଲେ କାନେ 
ଖୁସି ହୁଅନ୍ତିନି କେବେ ସେ ମନେ, 
ନିଖୁଣରୁ ଖୋଜି ଥାଆନ୍ତି ଖୁଣ 

କି” କହିବା ତାଙ୍କ ସେ ଅବିଗୁଣ ! 


ଗୁଣୀଙ୍କୁ ଗଣନ୍ତିନାହିଁ ଗୁଣୀରେ 
ଭଲକୁ ମଣନ୍ତି ନାହିଁ ଭଲରେ, 
ବିବେକୀଙ୍କୁ ଭାବିଥାନ୍ତି ମାମୁଲି 
ନିଜକୁ ମଣନ୍ତି ବିବେକୀ ବୋଲି | 


ସଜ ମାଛରେ ସେ ପକାନ୍ତି ପୋକ 
ଭାବନ୍ତି, ଦୁନିଆଗୋଟାକ ଠକ, 
ଅର୍ଥକୁ ଅନର୍ଥ କରନ୍ତି ସିଏ 
ପ୍ରତିକୂଳତାରେ ଜୀବନ ଯାଏ; 
ସେ'ତ ବିଚିତ୍ର ଅତି, 
ଅନ୍ଧାରେ ରହନ୍ତି ଲିଭାଇ ବତି । 


୯୬୦ 

ନ୍ୟାୟମାଳା 


ନାରୀର ଭାଗ୍ୟ ପଥରତଳେ 
ପୁରୁଷର ଭାଗ୍ୟ ପତର ତଳେ 


ପଥର ତଳରେ ନାରୀ ଭାଗ୍ୟ ଥାଏ 
ପୁରୁଷର ପତ୍ରତଳେ, 
ପବନ ବହିଲେ ପତ୍ର ଉଡିଯାଏ 
ଉଠେ ସେ ଉଲ୍ଲାସରେ ! 
ନାରୀ ରହେ ଚାପି ହୋଇ 
ସମାଜପତିର ନିଶୁର ବୋଝ 
ପାରେନା ସିଏ ଏଡାଇ । 


ଏ ଦଶା ଭୋଗିଛି ମଧ୍ଯଯୁଗ ନାରୀ 
ଲଭିଛି ଯନ୍ତ୍ରଣା ବହୁ, 

ନା ନା କୁପ୍ରଥାର ଶିକାର ହୋଇଛି 
ଚନ୍ଦ୍ରମା ଗ୍ରାସିଛି ରାହୁ । 


ବୈଦିକ ଯୁଗରେ ଥଲା ସେ ବିଦୂଷୀ 
ମହିୟସୀ ମହିତଳେ, 

ତପୋମୟୀ, ଜ୍ଞାନମୟୀ ସେ ରଖଷିକା 
ଜିଣିଥିଲା ଶକ୍ତବଳେ; 
ଥିଲା ବାରାଙ୍ଗନା ନାରୀ 

ସମାଜରେ ତା'ରସ୍ଥାନ ଥଲା ଉଚ୍ଚେ 
ଚାଲିଥିଲା ମଙ୍ଗଧରି | 


୧୬୧ 

ନ୍ଯାୟମାଳା 


ଯବନ ଯୁଗୀୟ ନାରୀମାନେ ଭୋଗୁ 
ଥିଲେ, ନାରକୀୟ ଦଶା, 

ନଥୁଲା ତାଙ୍କର ସମାଜେ ପ୍ରଭାବ 
ଥିଲେ ଅନ୍ତଃପୁର ଯୋଷା; 
କାନ୍ଦୁଧୁଲେ ଘର କୋଣେ 

ବହୁ ନିର୍ଯାତନା ଭୋଗୁଥ୍‌ଲେ ଅକାରଣେ । 


ସ୍ବାଧୀନ ଭାରତେ ବଦଳିଲା କ୍ରମେ 
ନାରୀର କରୁଣଚିତ୍ର, 
ସମକକ୍ଷ ହେଲେ ପୁରୁଷ ସହିତ 
ଆଦରି ଦକ୍ଷତା ସୂତ୍ର, 
ଶିକ୍ଷାର ଆଲୋକ ପାଇ 
ବିକଶିତ ହେଲେ, ଢଜାନାରଣ ମନ୍ତ୍ରଗାଇ | 


ତଥାପି କେ କହେ ଚୂପି ଚୂପି ଝାନେ 
ବଦଳିନି ମନୋଭାବ, 

ନାରୀ ଭାଗ୍ୟ ଅଛି ପଥର ତଳରେ 
ଆଜି ବି ସେ ଅନୁଭବ; 
ହୋଇ ପାରି ନାହିଁ ଦୂର 

ସବୁଠାରେ ଅଛି ଦୂରତା କୂରତା 
ବିଚାରରେ ଅବିଚାର । 


ନାରୀ ପାଇଁ, ନାରୀ ପାଇଁ 
ଭିତରେ କାନ୍ଦେ ଉପରେ ହସେ ସେ । 
ଜୀବନ ଜିଇବା ପାଇଁ । 
ଏତିକି ମିଳିଛି ଫଳ 
ବଢ଼ି ଯାଇଛି ତା” ଆମ୍ମପ୍ରତ୍ୟୟ 
ବଢ଼ିଛି ଦୃଢ଼ତା ବଳ । 


୧୬୨ 

ନ୍ୟାୟମାଳା 
ଘର ଢ଼ିଙ୍କି କୂମ୍ଭୀର 


ଘର ଢ଼ିଙ୍କି ଯଦି ହେଲା କୁମ୍ଭୀର, 
ଭାଙ୍ଗିଯିବ ନିଶ୍ଚେ ସେ ସୁଖଘର, 
ଅଳ ଦିନେ ନିଶ୍ଚେ ହୋଇବ ଚୂନା 
ସୌହାଦ୍ୟି ସଂହତି ଏକତା ବିନା | 


ପେଷଣ, ପୋଷଣ ଢ଼ିଙ୍କର କାମ 
ପ୍ରସ୍ତୁତ କରେ ସାମଗ୍ରୀ ଅନ୍ଧ, 
ପରିବାରର ସେ ପରମ ସଖା 

ଦୁଃଖ ବଢ଼େ, କଲେ ସେ ଅଣଦେଖା | 


ପାଲଟିବ ଯଦି ମରଣଯନ୍ତା 

କୂମ୍ଭୀର ପରି କରି ଅହନ୍ତା, 

କି ଦୁଃଖ ଭୋଗିବେ ସେ ପରିବାର 

ଛାଡି ପାରିବେନି, ରଖ୍‌ ପାରିବେନି, ସର୍ବଦା ଡର | 


ଙ୍କ ପାହାରୁଣୀ ବାଜିଲେ ହାତେ 
ଳିବ କଷଣ ଗଭୀର କ୍ଷତେ, 
ଅଣ୍ଡିଛୁରି ସମ ହୋଇସେ ପ୍ରିୟ 
ଯଦି ହୋଇଗଲା କେବେ ଅପ୍ରିୟ 
କୁମ୍ଭୀର ପରି 
ସତେ, ପ୍ରିୟ ଭାଇ ହୋଇଗଲା ତା'ର 
ଭାବ ଭଗାରି । 


ଢ଼ 
ମି 


ରଖ ସଦା ପରିବାରର ଟେକ 

ତୁମ ଯଶ, ପରିବାରର ଭେକ, 

ହୁଅ ତୁମେ ପରିବାର ସମ୍ବଳ 

ନିଜ ନିଜ ମଧ୍ଧେ କରନି ଗୋଳ; 
ରଖ ଏକତା 

ତେବେ ହେବ ତୂମେ ଜଗତଜିତା | 


୧୬୩ 

ନ୍ୟାୟମାଳା 
ଚତୁରେ ଚତୁରେ କୋଳାକୋଳି 


ଉପରେ ଉପରେ ଦଳାଦଳି 
ଚତୁରେ ଚତୁରେ କୋଳାକୋଳି, 
ରାଜନୀତିଆଙ୍କ ଏ” ସ୍ଵଭାବ 
ଝି ହୁଏ ନାହିଁ ସହଜରେ ତାଙ୍କ ହାବଭାବ | 


ଅବୋଧ୍ୟ ତାଙ୍କ ରାଜନୀତି 
ନିଜକୁ ସେ ନିଜେ ନ ଚିହୃନ୍ତି, 
ଅସମ୍ଭବ କିଛି ନାହିଁ ତାଙ୍କ 
ସେ କାଯ୍ୟ ସାଧନ୍ତି ଅତି କଉଶଳେ ଦେଖ ଫାଙ୍କ 


ମୁଚୁ ମୁଚୁ ହସ, ମିଠା କଥା 

ନଥାଏ ବି ତହିଁ ବାଡବତା, 

ବେଳ ଦେଖୁ ହୁଏ ପ୍ରୟୋଜନ 
କାମ ହୁଏ ନାହିଁ, ପ୍ରତିଶୁତିମୟ ସେ ଜୀବନ । 


କୋଳାକୋଳି ନାତ ମରାମରି 
ରାଜନୀତିଆଙ୍କ ବରାବରି, 
ଇଏ ଅଟେ ଏକ ଡିଆଁ ରୋଗ 
ଏ ରୋଗ ଗ୍ରାସିଛି ସମାଜ ଜୀବନ, ଲୋକବାକ । 


ଏ” କୂଟ କପଟ ଖେଳ ଯାହା 
ବୁଝେନି ସରଳ ଲୋକ ତାହା, 
ଭୁଲିଯାଏ ଶ୍ରଦ୍ଧା ଆଲିଙ୍ଗନେ 
ଶେଷରେ ଶିକାର ହୁଏ ଦିନେ; 
ହାରିଯାଏ 
ଚତୁରେ ଚତୁରେ କୋଳାକୋଳି ତାଙ୍କ ଚାଲିଥାଏ । 


୧୬୪ 

ନ୍ୟାୟମାଳା 
ମୋତେ ଯେତେ ମାଠିବୁ ମାଠ 


Ld 


ମୁ ସେଇ ଦରପୋଡା କାଠ 


ମୋତେ ଯେତେ ମାଠିବୁ ମାଠ 
ମୁଁ ସେଇ ଦରପୋଡା କାଠ, 
ଏବେ କରିବି କ'ଣ, 
ଭୋଗୁଅଛି ନିତି ଏଇ ଦୂଷଣ | 
ପ୍ରତିକ୍ଷଣେ ଲୋଡା ମୁଁ ମଣିଷର 
ଜୀବନ ମରଣ ଘର ବାହାର 
ମୁଁ ତ ସବୁଠି ଲୋଡା 
ଏବେ ଅପଚରା, ବୋଲି ମୁଁ ପୋଡ଼ା | 


ଜନମ ବେଳରେ ମୁଁ ଷଠି ଘରେ 
ରନ୍ଧାରନ୍ଧି ପାଇଁ ଚୂଲି ପାଖରେ, 

ମୁଁ ଆବଶ୍ୟକ 
ଏବେ ଦରପେଡ଼ା ନାହିଁ ମୋ ଭେକ । 


ମୋ” ସାହାଯ୍ୟ ହୁଏ ଘର ତିଆରି 

ମୁଁ ସହେ କଷଣ ଗ୍ରୀଷମ ବାରି, 
ସର୍ବେ, ଦିଏ ଆଶ୍ରୟ 

ଅତୀତଟା ମୋର କି ମହନୀୟ ! 


କରନ୍ତି ଗୃହସ୍ପ ତପସ୍ଵୀ ଯଜ୍ଞ 
ଲୋଡା ହୁଏ ମୁହିଁ ସମିଧ ସମ, 
ସ୍ଵର୍ଗ ଦେବତାଗଣ 
ଆସନ୍ତି ଓହ୍ଲାଇ ଏ” ମତ୍ତ ମାଟିକୁ 
ଯଜ୍ଞ ଭାଗ କରିବାକୁ ଗ୍ରହଣ । 
ଶେଷେ ହୁଏ ଦରପୋଡ଼ା ସମିଧ 
କାହାର ନଥାଏ ତିଳେ ଉପ୍ରୋଧ । 

ନ୍ୟାୟମାଳା 


ମୃତ୍ୟୁ ବେଳେ ଲୋଡା ସାନିଧ୍ୟ ମୋର 
କରିବି ଦଗ୍ଧ ମର ଶରୀର, 
ତାକୁ ଦେବି ପଠାଇ 
ପଞ୍ଚମହାଭୂତେ ମିଶିବା ପାଇଁ | 
ଦରପୋଡ଼ା ଜୁଇକାଠ ନାମରେ 
ରହିଯିବି ଶମଶାନ ବୁକୁରେ । 


ମଣିଷର ମୁହିଁ ପରମ ବନ୍ଧୁ 
ତା' ନୀଳ ଆକାଶର ମୁଁ ଅଟେ ଇନ୍ଦୃ 
ତାକୁ ରଖେ ଆନନ୍ଦେ 
ଶୁଭ ଫଳ ଦେଇ ତା' ପ୍ରତି ପଦେ । 


ମୋର ଭାଗ୍ୟ ଯେବେ ହୁଅଇ ବାମ 
ହୁଏ “ ଦରପୋଡା କାଠ” ମୋ ନାମ, 
ହଜଯଏ, ମୋ” ଟେକ 

ସର୍ବ ଅଶୁଭର ମୁହିଁ ପ୍ରତୀକ । 
ମୋ ମୁହଁ ଦେଖୁଲେ ଶୁହ ଘୁହୁର୍ରେ 
ନାନା ବିଘ୍ନ ଘଟିଥାଏ ତୁରିତେ, 

ଏଇ ଧାରଣା ନେଇ 

ସମସ୍ତେ ରହନ୍ତି ମୋ”ଠୁ ଦୂରେଇ । 


ଅବାଞ୍ଚିତ ବ୍ୟକ୍ତି, ସମାଜେ ଆମ 
' ଦରପୋଡା କାଠେ” ହୁଅଇ ଗଣ୍ୟ 
ସିଏ ଅଶୁଭ ନାମେ 

ହୁଏ ପରିଚିତ ସମସ୍ତ କାମେ । 
ଯେତେ ମାଠିଲେ ବି ପ୍ରକୃତି ଯା'ର 
ନ ବଦଳେ କେବେ ଦୁର୍ଟୁଣ ତା'ର 
ଦରପୋଡ଼ା କାଠ ସାଥେ ସମାନ 
ସମସ୍ତଙ୍କ ଘୃଣା କରି ସେ ପାନ । 


୧୬୬ 

ନ୍ୟାୟମାଳା 
ପୋଡିଗଲା ତିଅଣର ଆଉ କି ସୁଆଦ ! 


ଅନ୍ଧ ସାଥେ ଲୋଡା ତିଅଣ ଟିକିଏ 

ଉଦର ଶାନ୍ତି ପାଇଁ, 
ପୋଡା ତିଅଣରେ କି ସୁଆଦ ଥାଏ 

ଆନନ୍ଦେ ନ ହୁଏ ଖାଇ । 


ଦୂଭୀଗ୍ୟ ଆସିଲେ ସର୍ବସ୍ଵ ନାଶିଲେ 

ସରି ଯାଏ ସବୁ ସୁଖ, 
ପୋଡା ତିଅଣରେ କି ସୁଆଦ ଥାଏ 

ଖାଲି ଦୁଃଖ, ଖାଲି ଦୁଃଖୀ 


ସ୍ବେହ ତୁଟିଗଲେ ପ୍ରୀତି ସରିଯାଏ 

ଅନ୍ତର ବିକଳେ କାନ୍ଦେ, 
କିଏ ବା ବୁଝିବ ହୃଦୟ ବେଦନା 

ଆଶ୍ଵାସିବ ମଧୁଛନ୍ଦେ ! 


ମହତ ଜନର ମହତ ପଣିଆ 

ଯଦି ହୋଇଯାଏ ଦୂର, 
ପାଲଟି ଯାଏ ତା” ଭବିଷ୍ୟ ଜୀବନ 

ଅଲୋଡା ପୋଡା ଅଙ୍ଗାର | 


ଜ୍ଞାନୀ ମାନୀ ହୋଇ ମହତ୍ଵ ହରାଇ 
ଥାଏ ଯେଉଁ ମହାଜନ, 
ସେ କି ସମାଜରେ ପୂଜନୀୟ ଭାବେ 
କେବେ ହୋଇଥାଏ ଗଣ୍ଯ ! 

ନ୍ୟାୟମାଳା 


ପଣ୍ଡିତ ହୋଇ ମୂର୍ଖ ଲୋକପରି 

ଆଚରଣ କରେ ଯିଏ 
ଶିଷ୍ଟ ସମାଜରେ ପଵ୍ତିତ ପଣରେ 

ଆଉ କି ସେ ଗଣା ହୁଏ | 


ମାଂ ହୋଇ ଯଦି ହୃଦୟେ ବହୁନି 
ମମତାର ସୂୁରଧୁନୀ, 

ବାପ ହୋଇ ଯଦି ହୃଦୟେ ଶୁଭୁନି 
କରୁଣାର ବେଦ ଧ୍ଵନି; 


ଭାଇ ହୋଇ ଯଦି ଭାଇ ପ୍ରତି ନାହିଁ 
ଶ୍ରଦ୍ଧାଭରା ଅନୁରାଗ; 
ସେ ଭାଇ ପଣରେ କି ମହକ ଥାଏ 
ଭରି ତିକ୍ତ ଅନୁଭବ | 


ପତ୍ନୀ ହୋଇ ଯଦି ନାହିଁ ପତି-ପ୍ରୀତି 
ସମର୍ପଣ ଭାବ ଭଜ୍ରି; 
ପବିତ୍ର ସଂପର୍କ, ଶ୍ରଦ୍ଧା ମନାତୀତ, 
ନଥୂଲେ ତା' “ଛଳ ଉକ୍ତି” | 


ପତି ହୋଇ ଯଦି ' ପତ୍ନାପ୍ରାଣ” ନୂହ, 

ସମର୍ପିତ ସ୍ଵେହମୟ ! 
ପତିପଣିଆର କି ମୂଲ୍ୟ ରହିଲା 

କରିନତ ପ୍ରାଣଜୟ, 

ସେ ମିଳନେ ନାହିଁ ' ଛନ୍ଦ' 
ମିଳେ ମମତାର ପୋଡାଗନ୍ଧ । 


୧୬୮ 

ଚାରି ଦୂଇ ତିନି 
ପର୍ବତ ମାଳା ଲମ୍ବି ରହିଛି 
ଏ ଦିଗରୁ ସେ ଦିଗକୁ 
ତା” ତଳେ ଲମ୍ବିଛି ଚଲାପଥ ଏକ 
ଲକ୍ଷ୍ୟେ ପହଞ୍ଚିବାକୁ, 
ନିର୍ଜନ ପଥଧାର 
ଯାତ୍ରୀ ସେ ପଥେ ଯାଆନ୍ତିନି ବେଶି 
ଦଳ ଦଳ, ବାର ବାର | 


ବେଳେ ବେଳେ କେହି ପଥକ ସେ ପଥେ 
ଯାତ୍ରା କରିବା ବେଳେ 
ଶୁଭେ ତା” କାନରେ କର୍କଶ ଧ୍ଵନି 
“ରହି ଯାଅ ସେଇଠାରେ” । 
ଥମିଯାଏ ତହି ପାନ୍ଧ୍‌ 
ମାଡି ଆସେ ତହିଁ ' ବିଚିତ୍ର ଜୀବ 
ଆଁ କରି ଖୋଲି ଦାନ୍ତ | 


ସିଂହ ପରି ତା’ ଶରୀର ଦିଶୁଛି 
ପଞ୍ଚ କୁକୁର ପରି 
ମୁହଁଟା ଦିଶୁଛି ନାରୀ ପରି ଏକ 
ପୁଛୁ ସର୍ପ ସରି, 
ଗର୍ଳି ଉଠିଲା ସିଏ, 
ଯାହା ପଚାରୁଛି ଉତ୍ତର ନ ଦେଲେ 
ତାକୁ ମୁହିଁ ଖାଇ ଦିଏ । 
“ କେଇଁ ପ୍ରାଣୀ ଚାଲେ ଚାରିଟା ଗୋଡ଼ରେ 
ପ୍ରଭାତ କାଳରେ ନିତି 
ବେଳ ହୋଇଗଲେ ଦୁଇ ଗୋଡ଼େ ଚାଲେ 
ନଥାଏ ମନରେ ଭାତି | 


୧୬୯ 

ନ୍ୟାୟମାଳା 


ଆସିଲେ ସଞ୍ଚବେଳ 
ତିନି ଗୋଡ଼ରେ ସେ ଚଲା ବୁଲା କରେ 
ଉତ୍ତର ଦିଅରେ ତାର । ” 
ଭୟରେ ପଥୂକ ଉଦାସୀ ନୟନେ 
ମୁହଁକୁ ଚାହେଁ ସେ ଖାଲି, 
ଟାଣିନେଇ ତାକୁ ଖାଇଦିଏ ସିଏ 
ନିରବ ରହିଲା ବୋଲି । 
ବୀର ' ଇଡ଼ିପାଶ୍‌ ସେଇ ବାଟେ ଦିନେ 
ଯାଉଥିଲେ ବୀରଦର୍ପେ 
ଚିକ୍ରାର କଲା ଅଭୁତ ଜୀବ, 
“କୁଆଡ଼େ ଚାଲିଛ ଗର୍ବ ! 
ଉତ୍ତର, ମୋର ପ୍ରଶ୍ନ 


ନଦେଇ ପାରିଲେ କରିବିତୂମକୂଭସ୍ପ । 


ଯାହା ପଚାରୁଛ ପଚାର ତା” ହେଲେ 
ଉତ୍ତର ଦେବି ମୁଁ ସବୁ 
ପଚାରିଲା ସିଏ ସମସ୍ତ ପ୍ରଶ୍ନ, 
' ଇଡ଼ିପାଶ୍‌' ଭାବୁ ଭାବୁ 
ସହସା ଉତ୍ତର ଦେଲେ, 
“ ସବୁ ପ୍ରଶ୍ଧର ଉତ୍ତର ଗୋଟିଏ, 
ତା” ଅଟେ “ମଣିଷ” ଭଲେ |! 


ଜୀବନ ପ୍ରଭାତେ, ତାର ପିଲାବେଳେ 
ଦୁଇ ଗୋଡ଼ ଦୂଇହାତେ, 
ଭାରା ଦେଇ ଚାଲେ ଗୁରୁଣ୍ରି, ଗୁରୁ, 
ପଡ଼ି ଉଠି ସିଏ କେତେ |! 
ବଡ଼ ହୋଇଗଲା ପରେ, 
ଉଠି ପଡ଼ି ଧୀରେ ଧୀରେ | 
୧୭୦ 

ଆସିଗଲେ ଯଉବନ 
ଚାଲେ ନିର୍ଭୟେ ପୁଣ | 
ସାୟାହୃୃକାଳେ ବାର୍ବକ୍ୟ ତା'ର 
ହୁଏ ଉପଗତ ଯେବେ, 
ଦୁଇ ଗୋଡ ସାଥେ ବାଡ଼ିଟିଏ ଧରେ 
ଚାଲେ ତିନି ଗୋଡ଼େ ତେବେ ।” 
ଏ” ମହା ସତ୍ୟ ଶୁଣି 
ବିଚିତ୍ର ଜୀବ ଭାବିଲା, “ ମଣିଷ 
ନିଜକୁ ପାରିଛି ଜାଣି, 
ମୁଁ ତାକୁ କରୁଛି ହତ୍ୟା 
ନିଶ୍ଚୟ ସିଏ ମାରିଦେବ ମୋତେ 
ବୁହାଇ ପ୍ରୟାଣ ବାତ୍ୟା !' 
ଭାବି ଭାବି ଗଲା ପଡ଼ି 
ପ୍ରାଣ ବାୟୁ ଗଲା ଉଡ଼ି । 


୧୭୧ 

ଅରସିକେଷୁ ରସସ୍ୟ ନିବେଦନଂ 


ଚାରୁ ଚିତ୍ରଶାଳା ଅଟେ ଏ ଜଗତ 
ଅଟଇ ବିବିଧ ବର୍ଣ୍ଣ 
ତା” ଠାରୁ ବିଚିତ୍ର ମଣିଷ ପ୍ରକୃତି 
ତା' ସଂସାର ସଂରଚନା | 
ଅଛନ୍ତି ଅନେକ ରସିକ ପ୍ରବର 
ରସପୂର ତାଙ୍କ ମନ, 
ରସାଳ ହୃଦୟ ମଧୁର ଅନ୍ତର 
ପ୍ରୀତି ରସାଣିତ ପ୍ରାଣ । 
ସାଦରେ ଶ୍ରଦ୍ଧାରେ କରନ୍ତି ଗ୍ରହଣ 
ସର୍ବ ସ୍ବେହୁ ସୁଧା ବାଣୀ 
ନଥାଏ ହୃଦୟେ କୁଣ୍ଠାଭାବ ତାଙ୍କ 
ନୁହନ୍ତି ବା ଅଭିମାନୀ । 
ସମସ୍ତଙ୍କର ସେ ପ୍ରିୟ, 
ରସମୟ ରସମୟ | 


ଅରସିକ ଲୋକ ଅତି ଉଦାସୀନ, 
ଗୁମାନ, ତାଙ୍କର ଭରି, 
ନୁହନ୍ତି ମେଳାପୀ, ସ୍ବେହ ବୋଳା କଥା 
କହନ୍ତିନି ମନଖୋଲି | 
କା' କଥା ପସନ୍ଦ କରନ୍ତି ନାହିଁ ସେ 
କା” କାମ ପାଏନା ମନ, 
ମନ ହୃଦୟକୁ ଆବୋରି ଥାଏ ତା” 
ସଦା ଅରସିକ ପଣ । 
ଅରସିକେ କଲେ ରସ ନିବେଦନ 
ହୋଇବକି ସିଏ ତୋଷ ! 
ଫୁଟିବକି କେବେ ତା” ମେଘୁଆ ମୁହେଁ 
ଆନନ୍ଦେ ଟିକିଏ ହସ !! 
୧୭୨ 

ସଂସ୍କୃତ ଶ୍ଲୋକ : 
ଇତର ତାପଶତାନି ଯଥେଛୟା 

ବିଲିଖୂତାନି ସହେ ଚତୂରାନନ 

ଅରସିକେଷୁ ରସସ୍ଯ ନିବେଦନଂ 

ଶିରସି, ମାଲିଖ, ମାଲିଖ, ମାଲିଖ । 


ଅର୍ଥ : - ହେ ଚତୂରାନନ ବ୍ରହ୍ମା । ମୋ କପାଳରେ ଅନ୍ୟ ଶତଶତ ଦୁଃଖ ଲେଖ 
ପଛକେ, ମୁଁ ତାହା ସହିବାକୁ ପ୍ରସ୍ତୁତ; କିନ୍ୁ ଅରସିକ ଠାରେ ରସ ନିବେଦନ କରିବାର 
ଦୁଃଖ, ଲେଖନାହିଁ | 


ହି ୭୩ 

ଚୋର ହୋଇ ପାଇକପଣ 


ସେ ଅଟେ ଚୋର, ମନରେ ତା'ର 
ନଥାଏ ତିଳେ ଡର, 
ଟିକିଏ ଦୟା କରୁଣା ଅବା 
ସରମ ଲା ଭାର | 


ଭାରି ସାହସୀ, ବୁବିଆ ଭାରି 
ଅଟଲ ଚୋର ପଣେ, 
କହଇ କଥା, ସେ ମିଠା ମିଠା 
କଥାରେ ମୋହି ଜାଣେ ! 


ଫାନ୍ଦ ଫିକର କରି, 
କଳାକନା ସେ ପିନ୍ଧାଇ ଦିଏ 
ସର୍ବସ୍ବ ଲୁଟିବ୍କର ! 


ଧରାପଡ଼ିଲେ ପାଇକପଣ 
ଦେଖାଇ ଥାଏ ସିଏ, 
ତା' ମୁହେଁ ପଶି ପାରନ୍ତି ନାହିଁ 
ସାହସ କରି କିଏ । 
ଡରରେ ତା'ର, ରହନ୍ତି ଲୋକେ ତୁନି 
ଭାଗ୍ୟକୁ ନିନ୍ଦି ପୁଣି, 
ଚୋରର ନାହିଁ ଭୟ 
ଦେଖାଇ ସିଏ ପାଇକପଣ, 
କରିବ ଗଡ଼ଜୟ । 

ନ୍ଯାୟମାଳା 
ଦୁର୍ଜନ ସଙ୍ଗେ କଲେ ବାସ 
ନିଶ୍ଚେ ହୋଇବ ସର୍ବନାଶ 


ଗୋଟିଏ ବୃକ୍ଷେ ଦୁଇଟି ପକ୍ଷୀ 

ଥିଲେ ସେ ବସାକରି, 
ବତକ, କୁଆ ସେ ନୂଆ ନୂଆ, 

ଭାବ ପୀରତି ଭରି; 

ବଣ ମୁଲକ ପୁରେ 
ସକାଳ ହେଲେ ଯାଆନ୍ତି ଉଡ଼ି ଦୂରେ | 


ଗ୍ରୀଷମ କାଳ ମହିମଣ୍ଡଳ 

ଖଇ ଫୁଟିଲା ଖରା, 
ପକ୍ଷୀ ଦୂଇଟି ଯାଇ ନାହାନ୍ତି 

ଖୋଜିବା ପାଇଁ ଚରା; 
ପତ୍ର ଗହଳେ ଶୀତଳେ ବସିଥାନ୍ତି 

ଦୂରକୁ ଚାହିଁଥାଛି 


କୂଆଟା ଭାରି ଅଟଇ କୂର 

ବତକ ଦୟାଶୀଳ, 
ଉଭୟେ ପାଖା ପାଖୁ ଥିଲେବି 

ନଥାଏ ମନେ ମେଳ; 
ଯେ” ଯାହା ଦିଗେ ଯାଆନ୍ତି ସିଏ ଉଡ଼ି 

ଫେରିବେ ସଞ୍ଜଘଡ଼ି । 
ପଥକଟିଏ କ୍ଲାନ୍ତ ହୋଇ 

ଆସିଲା ଗଛମୂଳେ, 
ଶୋଇ ପଡ଼ିଲା ଛାଇରେ ତା'ର 

ଗଭୀର ଆନନ୍ଦରେ । 

ମୁହଁରେ ତା'ର ପଡ଼ିଲା ଆସି ଖରା 

ନୟନ ନିଦ୍ରାଭରା | 
ବତକ ମନ ତରଳିଗଲା 

ମେଲାଇ ଦେଲା ଡେଣା, 
ଆଉ ସେ ଖରାପଡ଼ିଲା ନାହିଁ 

ହୋଇଲା କଷ୍ଟ ଉଣା; 
ପଥିକ ଏବେ ଶୋଇଲା ନିଦକରେ 

ତା' ଡେଣା ଛାଇ ତଳେ । 


କୁଆଟା ମନେ ଭାବିଣ କିସ 

ଉପର ଡାଳୁ ଆସି, 
ପଥୁକ ମୁଖେ ମଳ ତିଆଗି 

ସେ ଉଡ଼ିଗଲା ଖସି; 


ଚମକି ସିଏ ଉଠିଲା ନିଦୁ 

ମଳକୁ ଦେଲା ପୋଛି, 
ଉପରକୁ ସେ ଚାହିଁଲା କ୍ରୋଧେ 

ଶର ତା” ଦେଲା ଲାଛି; 
ବତକ ମରି ପଡ଼ିଲା ତଳେ ଆସି 

ହୋଇଲା ଲୋକ ଖୁସି । 


ଦୁର୍ଜନ ସାଥେ କରିଲେ ବାସ 
ହୋଇବ ସର୍ବନାଶ, 

ବେଳହୁଁ ତା'ଠୁ ଦୂରେଇ ରହ 
ହୁଅନା ତା'ର ବଶ; 

ଦୁର୍ଜନକୂ ରହିବ ସାବଧାନ 

ନଜର ସଦା ରଖୁବ ତାରେ 

ନଭାବ ତାକୁ ସାନ । 

ପ୍ରଣବରୁ ଅଶୁଦ୍ଧ 


ଜୀବନେ ସବୁ କର୍ମ ଅଟର ଯଜ୍ଞ 
ଯଜ୍ଞମୟ ଅଟଇ ଜୀବନ ଧର୍ମ; 
'ଯଜ୍ଞଂର ଆଦ୍ୟଧ୍ଵନି ଅଟେ “ଓ”'କାର 
ହୋଇଲେ ଶୁଦ୍ଧ ତାହା ହୁଏ ମଙ୍ଗଳ | 


ସେ ମନ୍ତ୍ର ଉଚ୍ଚାରଣ ହେଲେ ଅଶୁଦ୍ଧ 
ଘଟଇ ଅମଙ୍ଗଳ, ବହୁ ବିରୋଧ, 

ଦୂଷିତ ହୋଇଥାଏ ସେ ‘ ମହାଧୃନି' 
ହରାଇ ଥାଏ ଶକ୍ତି ତା” ସନାତନି । 


ଶୁଭରେ ଆଦ୍ୟ କର୍ମ ହେଲେ ଆରମ୍ଭ 
ମିଳଇ ଶୁଭଫଳ ବିଭୁ ବୈଭବ, 
ପ୍ରାରମ୍ଭୁ ଯଦି କିଛି ଘଟଇ ବିଘ୍ନ 

ସାଧୁ ଉଦ୍ୟମ ସବୁ ହୁଅଇ ଭଗ୍ନ | 


ଅତ୍ୟନ୍ତ ଅସହାୟ ଅଟେ ମଣିଷ 
ସେ” ଅଟେ ସଦା ପରିସ୍ଥିତିର ଦାସ, 
ସେବା ଜାଣିବ କାହୁଁ ନିୟତ୍ତି ଗତି 
ଖେଳ କଣ୍ଢେଇ ଅଟେ ଭାଗ୍ୟର ନିତି | 
ଯିମିତି ନଚାଇବ ନାଚିବ ସିଏ 
ଭାଗ୍ୟ ହାତରେ “କ୍ରୀଡ଼ା କଣ୍ଢେଇ ଟିଏ”, 
ହୋଇଲେ ଅନୁକୂଳ ତା'ପାଇଁ ଭାଗ୍ୟ 
ଲଭିବ ନିର୍ବିଗ୍ଵରେ ସେ ସର୍ବ ଶୁଭ | 
ସବୁ ଭାଗ୍ୟର ଖେଳ 
ସେ'ତ ଅତି ପ୍ରବଳ | 

ନ୍ୟାୟମାଳା 


ନାନା ମୁନିଙ୍କ ନାନା ମତ 


ସୂର୍ଯ୍ୟ ଚନ୍ଦ୍ରଙ୍କପରି, ଅଟଇ “ ସତ୍ୟ 

ନାନା ମୁନିଙ୍କ କିନ୍ଧୁ ନାନାଦି ମତ, 

ବିବିଧ ଭାବ ତହିଁ ରହିଛି ପୂରି 

ବିବିଧତା ଅଟଇ ବିଭବ ତା'ରି | 
ମତକୁ ନେଇ ପଥ ହୁଅଇ ସୃଷ୍ଟି 
ସମସ୍ୟା ସମାଧାନେ ହୁଏ ତା! ପୁଷ୍ଟି, 


ବିରୋଧ ମତ ଅଟେ “ସାଧନ ସୂତୁ' 
ଦିଅ ସମ୍ମାନ ତା'ରେ ହେବ ସେ ମିତ୍ର | 


କୂଳୀନ ଭାବରାଜି ହେଲେ ଉଦିତ 

ତା”ର ପ୍ରଭାବେ ଆଚରଣ ସଂଯତ, 
ବିରୋଧ ଭାବେ ହୁଏ, ଅଶାନ୍ତ ମନ 
ବିରୋଧ ମତ ତହୁଁ ହୁଏ ଉତ୍ପନ୍ନ 


ଦେବଦୂତ “ ବିବେକ” ଆମର ସାଥୀ 
ନା” ମହାବାଣୀ ଶୁଣ ହୃଦୟ ପାତି, 
ନାନା ମୁନିଙ୍କ ନାନା ମତରେ କେବେ 
କରନା ପ୍ରତକ୍ରିା ପ୍ରକାଶ ଲବେ; 
ହୁଅ ବିଚାରଶୀଳ 
ନାନା ମତରେ ଥାଏ ଶକ୍ତି ଅପାର | 


ବିବ୍ରତ ହୁଅ ନାହିଁ ବିରୋଧ ମତେ 
ବିରୋଧକୁ ସମ୍ମାନ ଦିଅ ସଶ୍ରଦ୍ଧେ, 
ବିରୋଧ ବଢ଼ାଇବ ବୁବ୍ଧି ବିଚାର 
ଲଭିବ ତୁମେ ଆମ୍ବଶକ୍ତି ଅପାର । 

ତିନି କଟକଟ ମରଣ ନିକଟ 


ତିନି କଟକଟ ମରଣ ନିକଟ 
ଏପରି ‘ବୋଲି!’ 
କହିଥାନ୍ତି ଲୋକେ ମରଣ ସୂଚନା 
ଦିଏ ତା” ବୋଲି | 
କଫ, ବାତ, ପିତ୍ତ ଏକାଠି ହୋଇଲେ 
ମରଣ କାଳ 
ଉପଗତ ହେଲା ନିଶ୍ଚୟ ପ୍ରାଣ 
ପ୍ରୟାଣ ବେଳ । 


ଏ” ମହାଶକ୍ତିକୁ କେଉଁ ଶକ୍ତିଭବେ 
ପାରିବ ଟାଳି, 

ବନ୍ଦ କରିଦିଏ ଅନାହତ ଛନ୍ଦ 
ପଥ ଓଗାଳି | 


ନିଖୂଳଳ ଜୀବନ ଯାତ୍ରା ପଥେ ଘୂରୁ- 
ଥାନ୍ତି, ତ୍ରି ଦସ୍ୟୁ 

ବେଳକାଳ ଉରି ହରନ୍ତି ଜୀବନ 
ଏ” କାଳ ପଶୁ | 

ବିଚାର ତାଙ୍କର ନ ଥାଏ ଭଲା 

ବାରନ୍ତିନି କେବେ କଞ୍ଚା ପାଚିଲା, 
ନିଅନ୍ତି ତୋଳି 

ଖୁସି ହୋଇଥାନ୍ତି ମିଳିଲା ବୋଲି । 

ଆପେ ଭଲତ ଦୂନିଆ ଭଲ 


ଭଲ ପଣିଆ ତ ସରେ ନାହିଁ କେବେ 
ଯେତେ ବାଣ୍ଡିଦେଲେ ଅବା 

ଚୁଆ ପାଣିପରି ସୁରେଇ ଆସେ ତା' 
ସବୁବେଳେ ସ୍ତୋତ ସଭା 


ଜଟିଳ ସଂସାରେ କୁଟିଳ ମାର୍ଗରେ 
ଆସୁ ଯେତେ ଝଞ୍ଜା ଝଡ଼, 
ଭଲ ପଣିଆର ପରଶ ପାଇଲେ 
ସବୁ ହୋଇଯାଏ ଦୂର । 


କଳହ କୁ କର୍ମ କରୁ ଯେତେ ଯିଏ 
ଭଲ ପଣେ ସର୍ବେ ବଶ 
ଭଲ ପଣିଆର ମହକେ ମହକି 
ନହୁଅନ୍ତି କିଏ ତୋଷ ? 
ଯେ ଅଟଇ କୂର, ଖଳ, ନିରିମମ 
ଅନ୍ୟର କରନ୍ତି ହାନି 
ଭଲ ପଣିଆର ଅମୃତ ଲଭିଲେ 
ପଥର ହୁଏ ବି ପାଣି । 


ଆପେ ଭଲ ହେଲେ ସଂସାର ଭିତରେ 
ଦୁନିଆ ହୋଇବ ଭଲ, 

ଯେ କାମ କରିବ ଭଲ ପଣିଆରେ 
କେ” କଳିବ ତା'ର ମୂଲ ! 
ଆପେ ହୋଇ ଯାଅ ଭଲ 
ବଢ଼ିବ ମନର ବଳ । 

ରଚିଛି ନା ପାଦ ଦୁଇଟି ଦିଶୁଛି 


ଛଳନାରେ ଛଳଭୂମି ଏ” ମଣିଷ ମନ 

ଇଚ୍ଛା ମତେ ବଢ଼ାଏ ସେ ତା' ସ୍ବାର୍ଥ ଭୁବନ, 
ଭାବେ ତାକୁ ନ ଦେଖନ୍ତି କେହି 

ତା ଯାଦୂର ଯାଦୁକର ଅଟେ ନିଜେ ସେହି । 


ଲୁଚିଛପି ନିରନ୍ତର କରେ ଅପରାଧ 

ବଢ଼ାଇଚାଲେ ଅନାତି ସାମ୍ରାଜ୍ୟ ଅବାଧ, 
ଭାବେ କେହି ପାରିବେନି ଜାଣି 

ଏହା ତା”ର ନିର୍ବିବାଦ ନିଭୃତ କାହାଣୀ | 


ସେ ସବୁ ଅପକର୍ମର ଅଟେ ସୂତ୍ରଧର 

କାହା ପାଇଁ ଶୁଭବାତ୍ତୀ ନଥାଏ ତାହାର, 
କାହାକୁ ସେ କହେ ନାହିଁ କିଛି 

ନିଜ ସୃଷ୍ଟ ସାମ୍ରାଜ୍ୟରେ ଇନ୍ଦ୍ରଜାଲ ରଚି । 


ଆଖୁ ବୁଜି କ୍ଷୀର ପିଏ ଯେପରି ମାର୍ଜାର 

ଭାବେ କେହି ନ ଦେଖନ୍ତି ଏ” କର୍ମ ତାହାର, 
ସେଇ ଭାବେ ଭାବିତ ତା” ମନ 

ଭିତରଟା ଅଟେ ତା'ର ଗହନ ଅରଣ୍ୟ | 


ଅପକର୍ମ ଆଚରି ସେ ରହେ ତୁନିତାନି 
ଲୁଚିଥାଏ ସିନା ସିଏ ଦିଶେ ପାଦ ବେନି, 
ତରତରେ ଅଲକ୍ଷେ ତାହାର 
ଧରାପଡ଼ିଗଲା କ୍ଷଣି, ନଥାଏ ନିସ୍ତାର | 
ସେହିପରି ଥାନ୍ତି ବହୁଲୋକ, 
ଅଟନ୍ତି ସେମାନେ ବିବିଧତାର ପ୍ରତୀକ । 

ନଇଁଥିବ ଯେତିକିବେଳେ ବିଧା ମାରିବ ସେତିକିବେଳେ 


ଆମରି ଭିତରେ ବହୁତ ଅଛନ୍ତି 
ବାହୁବଳୀ ବଳୀୟାନ 
କାହାକୁ ତାଙ୍କର ଖାତିରି ନଥାଏ 
ନ ଭାବନ୍ତି ବଡ଼ ସାନ, 
ନିଜକୁ ମଣନ୍ତି ପ୍ରଭୁ 
ସତେ ଅବା ସିଏ ସବୁ | 


ସାମାଜିକ ଅନୁଶାସନକୁ ସିଏ 
ଗ୍ରହଣ କରନ୍ତି ନାହିଁ 
ଗୁରୁ ଗୁରୁଜନ ଉପଦେଶ ସବୁ 
ମୂଲ୍ୟହୀନ ତାଙ୍କ ପାଇଁ, 
ଭାବନ୍ତି ସେ ସବୁ ତୃଚୁ 
ନିଜର ବିଚାର ସ୍ଵଚ୍ଛ । 


“ନ୍ୟାୟ, ନୀତି ଧର୍ମ, ସଂପ୍ରତି, କରୁଣା, 
ଏ” ସାଧୁ ବିଳାସବାଣୀ 

ୟା' ପଛରେ ନାହିଁ ଅଧ୍ଯାମ୍ୟ ବିଭୂତି 
ନ ପାରେ ସମସ୍ୟାଜିଣି, 
ଭାବେ ଏଇପରି ସିଏ 

ତା'ର, ମୋହ ମୂିତ ମନଟିଏ । 


ଯେତେବେଳେ ସିଏ ବିପଦ ମଥୁତ 
ମନୋବଳ ଯାଏ ତୁଟି 

ଦେହବଳ ତା'ର ଆପେ ତୁଟି ଯାଏ 
ଦୁଃଖଭାରେ ଯାଏ ଲୋଟି । 


ନମିତ ତା” ପରାକ୍ରମ 
ଚେତାଇ ଦିଅ ହେ ତା” ପରୁଷ ଗାଥା 

ତୁଟିଯିବ ତା'ର ଭ୍ରମ । 

ଏତ ମହର୍ତର ପ୍ରତିଶୋଧ 

ହେବ ତା'ର ଅବବୋଧ | | 


୧୮୨ 

ନ୍ୟାୟମାଳା 
ଠକର ବାରବାଟି ଚାଷ ( ୨ ) 


ସିଏ ଅଟେ ଠକ ଭାରି ତରକା 
କହୁଥାଏ କଥା ଆକାଶ ଟେକା, 
ଆଳାପ ତାହାର ଭାରି ମଧୁର 
ପାଣିରେ ପକାଇ ପାରେ ସେ ସର । 


ମୁହଁଟା ତାହାର ସାହାଣ ମେଳା 
କଥାରେ ବାଟୁଳି ବାଜେନି ଭଲା, 
ଭାରି ଛନଛନ ମନ ତାହାର 
କାଳେ ଧରା ପଡ଼ି ଯିବ କି ଚୋର | 


ସରଳ ଲୋକକୁ ପକାଏ ପାଲେ 
“ ବୃଢ଼ିଆଣୀ' ପୋକ ଧରଇ ଜାଲେ, 
ଝୁଣି ଝାଣି ତା'କୁ ଦେବ ସେ ମାରି 
କିଏ କବଳୂତା” ପାରିବ ତାରି | 


କଥାରେ ଆଖୁଠୁ ମଧୁର ରସ 

ମୁହେଁ ବୋଳବସା ମେଞ୍ଚାଏ ହସ, 
ସ୍ବାର୍ଥ ହାସଲ କରେ ସେ’ ତା'ର 
ଶିକାରକୁ ଶୋଷି ଚର କାଙ୍ଗାଳ । 


ତା” ଚାଷ ଅଟଇ ଫାନ୍ଦ, ଫିକର 
ଠକାମି, ଭଣ୍ଡାମି, ଚୋରା ବେପାର 
ମିଛ ଚାଷ କରେ ସେ ବାରବାଟି 
*ବିଷକୃମ୍ଭ ପୟୋଃମୁଖ” ସେ” ଗୋଟି | 
ଅଟେ ଅରଣା 
ସଜାଗ ନ ହେଲେ 
ପିନ୍ଧାଇ ଦେବ, ସେ” କଳାକନା । 

